


283 වන කාණ්ඩය - 12 වන කලාපය  
தொகுதி 283 - இல. 12  
Volume 283 - No. 12

2021 ජූලි 09 වන සිකුරාදා  
2021 யூலை 09, வெள்ளிக்கிழமை  
Friday, 09th July, 2021



පාර්ලිමේන්තු විවාද  
(හැන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

ප්‍රශ්නවලට වාචික පිළිතුරු

පෞද්ගලිකව දැනුම් දීමෙන් ඇසූ ප්‍රශ්නය:

“එක්ස්ප්‍රස් පර්ල්” නෞකාව නිසා සිදුවූ හානියට වන්දි

මුතුරාජවෙල වගුරු බිම් ගොඩකිරීමෙන් මතු වී ඇති පාරිසරික ගැටලු:

පරිසර අමාත්‍යතුමාගේ ප්‍රකාශය

ශ්‍රී ලංකා සුරැකුම්පත් සහ විනිමය කොමිෂන් සභා පනත් කෙටුම්පත:

පළමුවන වර කියවන ලදී

## පිරිතාන உள்ளடக்கம்

විනාශකරුකු වායුමුල විධායක

තනි අභිවිච්චිත මුල විනා:

"එක්ස්ප්‍රස් පර්ල්" කප්පලිනාල් ග්‍රහණයට පාත්‍රවූ ජාතික නැව්

මුතුරාජවෙල වගුරු බිම් ගොඩනැගීමේදී සිදුවූ පාරිසරික ගැටලු:

පාරිසරික අමාත්‍යතුමාගේ ප්‍රකාශය

මුතුරාජවෙල වගුරු බිම් ගොඩනැගීමේදී සිදුවූ පාරිසරික ගැටලු:

පාරිසරික අමාත්‍යතුමාගේ ප්‍රකාශය

## PRINCIPAL CONTENTS

ORAL ANSWERS TO QUESTIONS

QUESTION BY PRIVATE NOTICE:

Compensation for Damage Caused By "X-Press Pearl" Vessel

ENVIRONMENTAL ISSUE RESULTED BY RECLAMATION OF  
MUTHURAJAWELA WETLANDS:

Statement by Minister of Environment

SECURITIES AND EXCHANGE COMMISSION OF SRI LANKA BILL:

Read the First time



**පාර්ලිමේන්තුව**  
**பாராளுமன்றம்**  
**PARLIAMENT**

**2021 ජූලි 09 වන සිකුරාදා**  
**2021 யூலை 09, வெள்ளிக்கிழமை**  
**Friday, 09th July, 2021**

පූ. හා. 10.00ට පාර්ලිමේන්තුව රැස් විය.  
කථනායකතුමා [ගරු මහින්ද යාපා අබේවර්ධන මහතා]  
මූලාසනාරුව විය.  
பாராளுமன்றம் மு.ப. 10.00 மணிக்குக் கூடியது.  
சபாநாயகர் அவர்கள் [மாண்புமிகு மஹிந்த யாப்பா அபேவர்தன]  
தலைமை வகித்தார்கள்.  
The Parliament met at 10.00 a.m.,  
MR. SPEAKER [THE HON. MAHINDA YAPA  
ABEYWARDANA] in the Chair.

**ලිපි ලේඛනාදිය පිළිගැන්වීම**  
**சமர்ப்பிக்கப்பட்ட பத்திரங்கள்**  
**PAPERS PRESENTED**

ගරු ජොන්ස්ටන් ප්‍රනාන්දු මහතා (මහාමාර්ග අමාත්‍ය සහ ආණ්ඩු පාර්ශ්වයේ ප්‍රධාන සංවිධායකතුමා)  
(மாண்புமிகு ஜோன்ஸ்டன் பர்னாந்து - நெடுஞ்சாலைகள் அமைச்சரும் அரசாங்கக் கட்சியின் முதற்கோலாசானும்)  
(The Hon. Johnston Fernando - Minister of Highways and Chief Government Whip)  
ගරු කථනායකතුමා, අග්‍රාමාත්‍ය සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍ය, බුද්ධිමය සහ, ආගමික හා සංස්කෘතික කටයුතු අමාත්‍ය සහ නාගරික සංවර්ධන හා නිවාස අමාත්‍යතුමා වෙනුවෙන් මම 2016 සහ 2017 වර්ෂ සඳහා ශ්‍රී ලංකා ඉඩම් ගොඩනැගීමේ සහ සංවර්ධනය කිරීමේ සංස්ථාවේ වාර්ෂික වාර්තා සහ ගිණුම් ඉදිරිපත් කරමි.

මම මම වාර්තා නාගරික සංවර්ධන හා නිවාස කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

ප්‍රශ්නය විමසන ලදීන්, සහා සම්මත විය.  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

- 2020 වර්ෂය සඳහා ත්‍රිකුණාමලය දිස්ත්‍රික් ලේකම් කාර්යාලයේ වාර්ෂික කාර්ය සාධන වාර්තාව;
- 2020 වර්ෂය සඳහා රත්නපුර දිස්ත්‍රික් ලේකම් කාර්යාලයේ කාර්ය සාධන හා ගිණුම් වාර්තාව;
- 2020 වර්ෂය සඳහා අනුරාධපුර දිස්ත්‍රික් ලේකම් කාර්යාලයේ කාර්ය සාධන වාර්තාව සහ වාර්ෂික ගිණුම්;
- 2020 වර්ෂය සඳහා මොනරාගල දිස්ත්‍රික් ලේකම් කාර්යාලයේ වාර්ෂික කාර්ය සාධන වාර්තාව;
- 2020 වර්ෂය සඳහා මහනුවර දිස්ත්‍රික් ලේකම් කාර්යාලයේ වාර්ෂික කාර්ය සාධන හා ගිණුම් වාර්තාව;
- 2020 වර්ෂය සඳහා ජනලේඛන හා සංඛ්‍යාලේඛන දෙපාර්තමේන්තුවේ වාර්ෂික කාර්ය සාධන වාර්තාව;
- 2020 වර්ෂය සඳහා ග්‍රාමීය නිවාස සහ ඉදිකිරීම් හා ගොඩනැගිලි ප්‍රධාන කාර්මාන්ත ප්‍රවර්ධන රාජ්‍ය අමාත්‍යාංශයේ කාර්ය සාධන වාර්තාව;

- 2020 වර්ෂය සඳහා වතු නිවාස හා ප්‍රජා යටිතල පහසුකම් රාජ්‍ය අමාත්‍යාංශයේ වාර්ෂික කාර්ය සාධන වාර්තාව; සහ
- 2020 වර්ෂය සඳහා අභ්‍යන්තර ආරක්ෂක, ස්වදේශ කටයුතු හා ආපදා කළමනාකරණ රාජ්‍ය අමාත්‍යාංශයේ වාර්ෂික කාර්ය සාධන වාර්තාව.- [අග්‍රාමාත්‍ය සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍ය, බුද්ධිමය සහ, ආගමික හා සංස්කෘතික කටයුතු අමාත්‍ය සහ නාගරික සංවර්ධන හා නිවාස අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

ගරු බුද්ධික පතිරණ මහතා  
(மாண்புமிகு புத்திக பத்திரண)  
(The Hon. Buddhika Pathirana)  
ගරු කථනායකතුමා, මට රීති ප්‍රශ්නයක් අහන්න තිබෙනවා.

ගරු කථනායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු මන්ත්‍රීතුමා, මේක රීති ප්‍රශ්න ඉදිරිපත් කරන වෙලාව නොවෙයි. [බාධා කිරීමක්] කුමන ස්ථාවර නියෝගය යටතේද, නමුත් නාන්දේ රීති ප්‍රශ්නය මතු කරන්නේ?

ගරු බුද්ධික පතිරණ මහතා  
(மாண்புமிகு புத்திக பத்திரண)  
(The Hon. Buddhika Pathirana)  
ස්ථාවර නියෝගවල සඳහන් ලිපිලේඛනාදිය ඉදිරිපත් කිරීම කියන කාරණය යටතේ.

ගරු කථනායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒ කාරණය මත රීති ප්‍රශ්න මතු කරන්න බැහැ.

ගරු බුද්ධික පතිරණ මහතා  
(மாண்புமிகு புத்திக பத்திரண)  
(The Hon. Buddhika Pathirana)  
රීති ප්‍රශ්නයක් නොවෙයි. මම කියන දේ අහන්න කෝ, ගරු කථනායකතුමා.

ගරු කථනායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඔබතුමාට ඒ ප්‍රශ්නය අහන්න අවස්ථාව දෙන්න බැහැ, ගරු මන්ත්‍රීතුමා. ඔබතුමන්ලා හැම දාම ස්ථාවර නියෝග අවභාවිත කරලා, ගරු සභාවේ කාලය නාස්ති කරනවා. මොනවා හෝ ප්‍රශ්නයක් තිබෙනවා නම් ලිඛිතව ඉදිරිපත් කරන්න.

ගරු දිනේෂ් ගුණවර්ධන මහතා (විදේශ අමාත්‍ය සහ පාර්ලිමේන්තුවේ සභානායකතුමා)  
(மாண்புமிகு தினேஷ் குணவர்தன - வெளிநாட்டு அலுவல்கள் அமைச்சரும் பாராளுமன்றச் சபை முதல்வரும்)  
(The Hon. Dinesh Gunawardena - Minister of Foreign and the Leader of the House of Parliament)  
මානර අය ටිකක් ඉවසීමෙන් ඉන්නකෝ.

2020 වර්ෂය සඳහා මහවැලි කලාප ආහිත ඇළවෙලි හා ජනාවාස පොදු යටිතල පහසුකම් සංවර්ධන රාජ්‍ය අමාත්‍යාංශයේ වාර්ෂික කාර්ය සාධන වාර්තාව.- [වාරිමාර්ග අමාත්‍ය සහ රාජ්‍ය ආරක්ෂක හා ආපදා කළමනාකරණ රාජ්‍ය අමාත්‍ය සහ ස්වදේශ කටයුතු රාජ්‍ය අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

**ගරු නිමල් සිරිපාල ද සිල්වා මහතා (කම්කරු අමාත්‍යතුමා)**  
(மாண்புமிகு நிமல் சிறிபால த சில்வா - தொழில் அமைச்சர்)  
(The Hon. Nimal Siripala de Silva - Minister of Labour)

ගරු කථානායකතුමනි, 2019 වර්ෂය සඳහා ජාතික ශ්‍රම අධ්‍යයන ආයතනයේ වාර්ෂික වාර්තාව මම ඉදිරිපත් කරමි.

මෙම වාර්තාව කම්කරු කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

2020 වර්ෂය සඳහා විදේශ රැකියා ප්‍රවර්ධන හා වෙළෙඳපොළ විවිධාංගීකරණ රාජ්‍ය අමාත්‍යාංශයේ වාර්ෂික කාර්ය සාධන වාර්තාව.- [ගරු නිමල් සිරිපාල ද සිල්වා මහතා]

**සභාමේසය මත නිව්ය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

2020 වර්ෂය සඳහා පාර්ලිමේන්තුවේ සභානායක කාර්යාලයේ වාර්ෂික කාර්ය සාධන වාර්තාව.- [ගරු දිනේෂ ගුණවර්ධන මහතා]

**සභාමේසය මත නිව්ය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කථානායකතුමනි, 2016, 2017 සහ 2018 වර්ෂ සඳහා රාජ්‍ය සංවර්ධන හා නිර්මාණ නීතිගත සංස්ථාවේ වාර්ෂික වාර්තා මම ඉදිරිපත් කරමි.

මෙම වාර්තා මහාමාර්ග කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කථානායකතුමනි, සෞඛ්‍ය අමාත්‍යතුමිය වෙනුවෙන් මම 2018 වර්ෂය සඳහා දුම්කොළ හා මද්‍යසාර පිළිබඳ ජාතික අධිකාරියේ වාර්ෂික වාර්තාව ඉදිරිපත් කරමි.

මෙම වාර්තාව සෞඛ්‍ය කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කථානායකතුමනි, ජනමාධ්‍ය අමාත්‍යතුමා වෙනුවෙන් මම 2018 වර්ෂය සඳහා සැලසිනෙ රූපවාහිනී ආයතනයේ වාර්ෂික වාර්තාව ඉදිරිපත් කරමි.

මෙම වාර්තාව ජනමාධ්‍ය කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

2020 වර්ෂය සඳහා විදුලිබල අමාත්‍යාංශයේ වාර්ෂික කාර්ය සාධන වාර්තාව.- [විදුලිබල අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත නිව්ය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කථානායකතුමනි, කර්මාන්ත අමාත්‍යතුමා වෙනුවෙන් මම පහත සඳහන් වාර්තා ඉදිරිපත් කරමි.

- (i) 2017, 2018 සහ 2019 වර්ෂ සඳහා මැණික් හා ස්වර්ණාභරණ පර්යේෂණ හා අභ්‍යාස ආයතනයේ වාර්ෂික වාර්තා;
- (ii) 2016/2017 සහ 2017/2018 මුදල් වර්ෂ සඳහා බිසිසී ලංකා ලිමිටඩ් ආයතනයේ වාර්ෂික වාර්තා; සහ
- (iii) 2018 වර්ෂය සඳහා ජාතික මෝස්තර මධ්‍යස්ථානයේ වාර්ෂික වාර්තාව.

මෙම වාර්තා කර්මාන්ත කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතුයැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

- 2020 වර්ෂය සඳහා රාජ්‍ය ව්‍යාපාර දෙපාර්තමේන්තුවේ කාර්ය සාධන වාර්තාව;
- 2020 වර්ෂය සඳහා ව්‍යාපෘති කළමනාකරණ හා අධීක්ෂණ දෙපාර්තමේන්තුවේ වාර්ෂික කාර්ය සාධන වාර්තාව; සහ
- 2020 වර්ෂය සඳහා මුදල් හා ප්‍රාග්ධන වෙළෙඳපොළ සහ රාජ්‍ය ව්‍යවසාය ප්‍රතිසංස්කරණ රාජ්‍ය අමාත්‍යාංශයේ වාර්ෂික කාර්ය සාධන වාර්තාව.- [මුදල් අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත නිව්ය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

**ගරු රනිල් වික්‍රමසිංහ මහතා**  
(மாண்புமிகு ரணில் விக்கிரமசிங்கு)  
(The Hon. Ranil Wickremasinghe)

ගරු කථානායකතුමනි, මට පොඩ් වෙලාවක් දෙන්න. මුදල් අමාත්‍යාංශය යටතේ, we have to get a mid-term financial review. ඒක තවම ලැබිලා නැහැ. මොකද, දැන් ජුනි මාසය අවසන් වෙලා තිබෙන්නේ. මම බැලුවේ, වෙළෙඳ ඇමතිතුමාත් මේ වෙලාවේ ගරු සභාවේ ඉන්නා නිසා මේ අවස්ථාවේදී අපට GSP Plus ප්‍රගතියත් දැනුම් දෙනවාද කියලා. ඒක මෙතැනට බලපානවා. මොකද, විශේෂයෙන්ම එම අනතුරු ඇඟවීමෙන් පසුව එල්ටීටීඊ සිරකරුවන් නිදහස් කිරීමේ යම් කිසි පාලනයක් ඇති වෙලා තිබෙනවා. නමුත් ඊයේ වුණු සිද්ධියේදී යම් දෙයක් වෙලා තිබෙනවා. අපේ වෘත්තීය සමිති නායකයෙකු වන ජෝශප් ස්ටාලින් යුරෝපා සංගමය දන්නා පුද්ගලයෙක්. 2016දී මම මේ ගැන සාකච්ඡා කරන්න කියද්දී එතුමාත්, වෙළෙඳ කලාපයේ සංගමයේ අයත් ඔක්කෝම එක්ක කථා කලා. ඇත්තටම යුරෝපා සංගමයේත්, ජාත්‍යන්තර කම්කරු සංගමයේත් මේක ගැන දැන් කථා වෙන්නයි යන්නේ. මොකද, මෙතැන කිසිම නීතියක් නැහැ.

මම විශේෂයෙන්ම මුදල් ඇමතිතුමාගෙන් මේ ගැන අහනවා. මේ පිළිබඳව වෘත්තීය සමිති එක්ක ඉක්මනින් සාකච්ඡා කරලා යම් නිත්‍යවක් ගන්න. පොලිසිය පිළිබඳවත් කමිටුවක් පත් කරන්න. නැත්නම් මෙතැනින් කර තිබෙන හොඳ වැඩ ටික එක සැරේම හේදලා යන්න පුළුවන්.

**ගරු බුද්ධික පතිරණ මහතා**

(மாண்புமிகு புத்திக பத்திரண)

(The Hon. Buddhika Pathirana)

ගරු කථානායකතුමනි, දැන් මගේ ප්‍රශ්නයක් අහන්න පුළුවන් නේද?

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ඉස්සර වෙලා ඔබතුමා කියන්න මොන රීතිය යටතේද ප්‍රශ්නය අහන්නේ කියලා. [බාධා කිරීමක්]

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, රනිල් වික්‍රමසිංහ මැතිතුමා සඳහන් කළ කාරණාව පිළිබඳ කියන්න තිබෙන්නේ, that we will be tabling that Report. In fact, we thought that we could have a debate on that this month. But, definitely, we can have a debate early next month.

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்ஹ)

(The Hon. Ranil Wickremasinghe)

Then, could you look into the important issue of Mr. Joseph Stalin?

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

The Hon. Minister concerned is here. As a trade unionist, I have been meeting a lot of trade unionists in relation to the GSP Plus. Thank you.

**ගරු මන්ත්‍රීවරයෙක්**

(மாண்புமிகு உறுப்பினர் ஒருவர்)

(An Hon. Member)

ගරු කථානායකතුමනි, පෙන්සම් ඉදිරිපත් කළේ නැහැ.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

එනැතට පහුවෙලා එනවා. මේක ලිපිලේඛනාදිය පිළිගන්න වෙලාව. ගරු මහජන ආරක්ෂක අමාත්‍යතුමා.

2020 වර්ෂය සඳහා බහුකාර්ය සංවර්ධන කාර්ය සාධක බලකා දෙපාර්තමේන්තුවේ වාර්ෂික කාර්ය සාධන වාර්තාව.- [ගරු (ආචාර්ය) සරත් වීරසේකර මහතා]

**සභාමේසය මත නීතිය යුතුයයි නියෝග කරන ලදී.**

*சபாபீடத்தில் இந்ருக்கக் கட்டளையிடப்பட்டது.*

*Ordered to lie upon the Table.*

**ගරු (ආචාර්ය) සරත් වීරසේකර මහතා (මහජන ආරක්ෂක අමාත්‍යතුමා)**

(மாண்புமிகு (கலாநிதி) சரத் வீரசேகர - பொதுமக்கள்

பாதுகாப்பு அமைச்சர்)

(The Hon. (Dr.) Sarath Weerasekera - Minister of Public

Security)

ගරු කථානායකතුමනි, ගරු රනිල් වික්‍රමසිංහ මන්ත්‍රීතුමා කියූ පරිදි ස්ටාලින් මහත්මයා අත්අඩංගුවට ගැනීම සම්බන්ධව, පොලීසිය හාර ඇමතිවරයා හැටියට මා පොඩ්ඩක් කපා කරන්න ඕනෑ. තරාතිරම කුමක් වුවත්, නීතිය කඩනවා නම්, ඒකට පොලීසිය ඉඩ දෙන්නේ නැහැ. වැඩ වර්ජන සහ රැස්වීම් පැවැත්වීම

තහනම් කරලා තිබෙන්නේ දේශපාලනඥයෝ නොවෙයි, සෞඛ්‍ය සේවා අධ්‍යක්ෂ ජනරාල්වරයා. එතුමා තමයි පොලීසිපතිතුමාට ඉතා පැහැදිලි නියෝගයක් දීලා තිබෙන්නේ, රෝග ව්‍යාප්ත වන නිසා රැස්වීම් සහ උද්ඝෝෂණ වහාම නැවැත්විය යුතුයි කියලා. නිරෝධායන හා රෝග වැළැක්වීමේ ආඥා පනත යටතේ එතුමාට ඒ නියෝගය දෙන්න පුළුවන්. පොලීසිය කළේ, ඒ කර්තව්‍යය ඉෂ්ට කරන එක පමණයි. ඉදිරියේදී වුණත්, උද්ඝෝෂණ, රැස්වීම් පවත්වනවා නම්, තරාතිරම කුමක් වුවත් අපි ඒ අය අත් අඩංගුවට අරගෙන උසාවියට ඉදිරිපත් කරනවා.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

හොඳයි. දැන් ගරු බුද්ධික පතිරණ මන්ත්‍රීතුමාගේ ගැටලුව ඉදිරිපත් කරන්න.

**ගරු බුද්ධික පතිරණ මහතා**

(மாண்புமிகு புத்திக பத்திரண)

(The Hon. Buddhika Pathirana)

ගරු කථානායකතුමනි, මට මේ අවස්ථාව ලබාදීම පිළිබඳව ඔබතුමාට ස්තූතිවන්ත වෙනවා. [බාධා කිරීමක්]

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்ஹ)

(The Hon. Ranil Wickremasinghe)

ගරු කථානායකතුමනි, මට පොඩ්ඩක් අවස්ථාව දෙන්න. ඇත්ත වශයෙන්ම රැස්වෙන්න මූලික අයිතිවාසිකමක් තිබෙනවා. අනෙක් එක Quarantine and Prevention of Diseases Ordinance එක යටතේ මූලිකව හෝ කොහේ හෝ කවුරුවත් බලෙන් යවන්න බැහැ. Quarantine and Prevention of Diseases Ordinance එක යටතේ එහෙම බලයක් නැහැ. එනකොට Quarantine and Prevention of Diseases Ordinance එක යටතේ රෙගුලාසි හඳුනාගෙන මූලික අයිතිවාසිකම්වලට අනුකූලව තමයි රෙගුලාසිය හඳුන්වන තිබෙන්නේ. Then, you have to change the law. Otherwise, you must have a PCR test. ඒ ගොල්ලන්ට PCR test එකක් කරලා නැහැ. ඒකයි තත්ත්වය. If you change the law, that is a different matter.

**ගරු අනුර දිසානායක මහතා**

(மாண்புமிகு அநுர திஸாநாயக்க)

(The Hon. Anura Dissanayaka)

ගරු කථානායකතුමනි,- [බාධා කිරීමක්]

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ගරු ඇමතිතුමාට උත්තරයක් දෙන්න ඕනෑ ලෑ, ගරු අනුර දිසානායක මන්ත්‍රීතුමනි.

**ගරු (ආචාර්ය) සරත් වීරසේකර මහතා**

(மாண்புமிகு (கலாநிதி) சரத் வீரசேகர)

(The Hon.(Dr.) Sarath Weerasekera)

ගරු කථානායකතුමනි, උසාවියට ඉදිරිපත්,- [බාධා කිරීමක්] ගරු මන්ත්‍රීතුමනි, මේ පිළිතුරෙන් ඔබතුමා අහන්න යන කාරණයටත් උත්තරයක් ලැබේවි. [බාධා කිරීමක්]

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ඔව්, ගරු විපක්ෂ නායකතුමා.

**ගරු සජිත් ප්‍රේමදාස මහතා (විරුද්ධ පාර්ශ්වයේ නායකතුමා)**

(மாண்புமிகு சஜித் பிரேமதாஸ் - எதிர்க்கட்சி முதல்வர்)  
(The Hon. Sajith Premadasa -Leader of the Opposition)

ගරු කපානායකතුමනි, මම මේ ඉදිරිපත් කරන කාරණාවට පොඩ්ඩක් සවන් දෙන්න කියලා ගරු අමාත්‍යතුමාගෙන් මම ඉල්ලා සිටිනවා. ගරු අමාත්‍යතුමනි, Quarantine and Prevention of Diseases Ordinance, No. 3 of 1897හි Section 2 සහ Section 3 මම සභාගත\* කරනවා.

විශේෂයෙන්ම, අවස්ථාවෙන් අවස්ථාවට ගැසට් නිවේදන නිකුත් කරන්න ඒ 2වැනි Section එකෙන් ඇමතිවරයාට බලය පැවරෙනවා. ඒ වාගේම 3වැනි Section එකෙන් විග්‍රහ කරනවා, ඒ නිකුත් කරන රෙගුලාසිවල පරිමාණය. ගරු කපානායකතුමනි, මම ඇමතිතුමාට කියනවා, පසු ගිය 2020 අවුරුද්දේ මාර්තු 25වැනි දා ගැසට් පත්‍රයේ නිසි බලධාරියා නම් කර තිබෙන බව. ඒ නිසි බලධාරියා වෙන කවුරුත් නොවෙයි, සෞඛ්‍ය සේවා අධ්‍යක්ෂ ජනරාල්තුමා. එතකොට මේ රෙගුලාසි ක්‍රියාත්මක කරන්න පුළුවන් නිසි බලධාරියාට පමණයි. 2020 ඔක්තෝබර් 15වැනි දාත් බොහෝම පැහැදිලිව තවත් රෙගුලාසියකින් ඉදිරිපත් කර තිබෙනවා, පොදු ස්ථානවල - public places - හැසිරීම පිළිබඳව. ඒක තමයි, මීටරයක පරතරය තබා ගැනීම සහ masks පැළඳගෙන ඉන්න ඕනෑම කියන කාරණය. මේ සියල්ලක්ම ක්‍රියාත්මක කිරීමේ නිසි බලධාරියා වන්නේ පොලීසිය නොවෙයි, සෞඛ්‍ය සේවා අධ්‍යක්ෂ ජනරාල්තුමයි.

ගරු කපානායකතුමනි, ඊයේ සිදු වුණු සිද්ධියේදී උද්ඝෝෂණයක් පැවැත්වුවා. එහිදී පොලීසිය විසින් යම් පිරිසක් අත්අඩංගුවට ගත්තා; ඔවුන් අධිකරණයට ඉදිරිපත් කළා; අධිකරණයෙන් ඔවුන්ට ඇප ලබා දුන්නා. එතැනින් පස්සේ කිසිම PCR test එකක්, Rapid Antigen Test එකක් නැතිව, කිසිම සෞඛ්‍ය බලධාරියෙක්, - PHI කෙනෙකුත් - නැතිව, අර අත්අඩංගුවට ගන්න ගෙනාපු බස් රථවලින්ම ඒ අය නිරෝධායනයට යවන්න පොලීසිය තීන්දු කරනවා. අපේ ආණ්ඩුක්‍රම ව්‍යවස්ථාවේ සඳහන් මානව අයිතිවාසිකම් වගන්ති උල්ලංඝනය කරමින්, Quarantine and Prevention of Diseases Ordinance, No. 3 of 1897 උල්ලංඝනය කරමින්, 2020 ඔක්තෝබර් මාසයේ 15වැනි දා ඉදිරිපත් කරපු රෙගුලාසිය උල්ලංඝනය කරමින්, මාර්තු මාසයේ ඉදිරිපත් කරපු රෙගුලාසිය උල්ලංඝනය කරමින් - මෙම ඉදිරිපත් කර තිබෙන සියලු රෙගුලාසි උල්ලංඝනය කරමින් - සෞඛ්‍ය බලධාරීන් විසින් ක්‍රියාත්මක කළ යුතු නිරෝධායනය - [බාධා කිරීමක්] මම අවසන් නැහැ. පොඩ්ඩක් මේකට සවන් දෙන්න. සෞඛ්‍ය නිලධාරීන් ක්‍රියාත්මක කරන්න ඕනෑ කාර්යයක් පොලීසිය අතට ගන්නවා.

ගරු කපානායකතුමනි, මෙතැනදී පැහැදිලිවම එක පැත්තකින් ආණ්ඩුක්‍රම ව්‍යවස්ථාවේ සඳහන් මානව අයිතිවාසිකම් වගන්ති උල්ලංඝනය කර තිබෙනවා. තවත් පැත්තකින් 1897 නිරෝධායන Ordinance එක උල්ලංඝනය කර තිබෙනවා. අනෙක් පැත්තකින්, 2020 මාර්තු මාසයේ සහ ඔක්තෝබර් මාසයේ නිකුත් කරන ලද රෙගුලාසි උල්ලංඝනය කර තිබෙනවා. පොලීසිය මේ හැම දෙයක්ම උල්ලංඝනය කරමින් සෞඛ්‍ය සේවා අධ්‍යක්ෂ ජනරාල්ගේ, PHI සහ සෞඛ්‍ය ක්ෂේත්‍රයේ වගකීම උදුරාගෙන තිබෙනවා.

ගරු කපානායකතුමනි, උද්ඝෝෂණ කළා කියලා චෝදනාවට ලක් වුණු ඒ සියලු දෙනාට අධිකරණයෙන් ඇප ලබාදී තිබියදී, Rapid Antigen Test එකක්වත් කරන්නේ නැතිව, PCR test

එකක්වත් කරන්නේ නැතිව ජෝශප් ස්ටාලින් මහත්මයා, මහා සංඝ රත්නය ඇතුළු කාන්තාවන් යම් ප්‍රමාණයක් නිරෝධායනය කරන්න ඕනෑ කියලා පොලීසිය තීන්දු කරන්නේ කොහොමද කියලා මම අහන්න කැමැතියි. ඔබතුමන්ලා ආණ්ඩුක්‍රම ව්‍යවස්ථාවත් උල්ලංඝනය කර තිබෙනවා; මානව අයිතිවාසිකම් උල්ලංඝනය කර තිබෙනවා; 1897 නිරෝධායන Ordinance එක උල්ලංඝනය කර තිබෙනවා; රෙගුලාසි වික උල්ලංඝනය කර තිබෙනවා. මේ හැම නීතියක්, රීතියක් -ඔක්කෝම- කැලී කැලීවලට ඉරා දමලා තිබෙනවා.

මම කැමැති නැහැ, පොලීසියට චෝදනා කරන්න. පොලීසියේ බහුතරයක් හොඳින් රාජකාරි කරන අය කියලා මම විශ්වාස කරනවා. නමුත්, පොලීසි නිලධාරීන් 200කට, 300කට අධික ප්‍රමාණයක් ඇවිල්ලා අධිකරණයෙන් ඇප දුන්න කට්ටියව, උද්ඝෝෂණය කළා කියලා අත්අඩංගුවට ගත්ත බස්වලට නග්ගලා නිරෝධායනය කරන්න යවනවා. මේ රටේ අවනීතියක් නේ, කැළෑ නීතියක් නේ තිබෙන්නේ. මේ රටේ නීතියක් නැහැ නේ. ගරු ඇමතිතුමනි, ඒකට උත්තර දෙන්න.

**ගරු අනුර දිසානායක මහතා**  
(மாண்புமிகு அனூர திஸாநாயக்க)  
(The Hon. Anura Dissanayaka)

ගරු කපානායකතුමනි, විශේෂයෙන්ම සෞඛ්‍ය අධ්‍යක්ෂ ජනරාල්තුමා විසින් පොලීසිවරයාට ලබා දී තිබෙන නියෝගය අනුව සඳහන්ව තිබෙන්නේ "විරෝධතා සහ උද්ඝෝෂණවලදී කොවිඩ් වසංගත තත්ත්වය පැතිරී යෑමට වැඩි ඉඩකඩක් තිබෙන බැවින්..." යනුවෙනි. එතකොට ගරු කපානායකතුමනි, ඒ අය බස් රථයේ තෙරපි අරගෙන යන ආකාරය අපි දැක්කා. ඒ වාගේම ඊයේ දිනයේදී අපි දැක්කා, බැසිල් රාජපක්ෂ මැතිතුමා දිවුරුම් දීම හේතුකොටගෙන නගර ගණනාවක තෙරපි තෙරපි සුඛ පැතුම් ඉදිරිපත් කරන ආකාරය. එහෙමනම්, නිශ්චිත වශයෙන්ම මේ නිවේදනය දේශපාලන දඩයමක්; දේශපාලන නීතියක්. ඒ මොකද? මේ තීන්දුව, කොවිඩ් වසංගත තත්ත්වය පැතිරී යෑම ඉලක්ක කොට එය මැඩ පැවැත්වීම සඳහා පොදුවේ ගන්නා ලද තීන්දුවක් නොවෙයි. මෙය, ජනතාවගේ සාධාරණ විරෝධතා සහ උද්ඝෝෂණ මැඩ පැවැත්වීම සඳහා ගෙනෙන ලද නියෝගයක්. ඒ වාගේම ගරු කපානායකතුමනි, එම නියෝගය නිරෝධායන හා රෝග වැළැක්වීමේ ආඥා පනතටත්, ඒ වාගේම ආණ්ඩුක්‍රම ව්‍යවස්ථාවේ මූලික අයිතිවාසිකම්වලටත් පටහැනියි.

ගරු කපානායකතුමනි, ලංකා ගුරුසේවා සංගමයේ ලේකම්, මහින්ද ජයසිංහ මහතා අත් අඩංගුවට ගත් වෙලාවේදී පොලීසිය අධිකරණයට ගිහිල්ලා ඉල්ලා සිටියා, ඔහු නිරෝධායනයට යවන්න අවසර දෙන්න කියලා. නමුත්, අධිකරණයෙන් එවැනි කිසිදු අවසරයක් දුන්නේ නැහැ. මොකද, මහේස්ත්‍රාත්තුමා දන්නවා, එවැනි නියෝගයක් ලබා දීම සඳහා බලයක් සහ රෙගුලාසියක් මේ තුළ ගැබ් වී නොමැති බව.

ඒ වාගේම ඊයේ බත්තරමුල්ල ප්‍රදේශයේදී අත්අඩංගුවට ගනු ලැබූ 33දෙනාත් කොළඹ මහේස්ත්‍රාත් අධිකරණයට ඉදිරිපත් කළාට පසුව, පොලීසිය මහේස්ත්‍රාත් අධිකරණයෙන් නිශ්චිත ලෙස අවසර ඉල්ලනවා, ඒ පිරිස නිරෝධායනය සඳහා ගෙන යන්න. නමුත්, අධිකරණය ඒක ප්‍රතික්ෂේප කරනවා. එසේ ප්‍රතික්ෂේප කර තිබියදී, පොලීසිය බලහත්කාරී ලෙස එම අය -හාමුදුරුවන් වහන්සේලා, කාන්තාවන් සහ තවත් විශාල පිරිසක්- බස් රථවල නංවා මුලතිව් ප්‍රදේශයට රැගෙන ගොස් තිබෙනවා, නිරෝධායනය සඳහා. නිරෝධායන නීතිය යටතේ එවැනි පැහැරගෙන යෑම් සඳහා හෝ එවැනි අත් අඩංගුවට ගැනීම් සඳහා හෝ කිසිදු බලයක් පොලීසියට කිසිසේත් ලබා දී නැහැ. එහෙම නම්, පොලීසිය මේ ක්‍රියාත්මක කරමින් තිබෙන්නේ පොලීසිය බාර ගරු ඇමතිතුමාගේ නියෝග ද, ජනාධිපතිතුමාගේ නියෝග ද, පොලීසිවරුන්ගේ නියෝග ද කියන්න මා දන්නේ නැහැ. කෙසේ වුවත්, මෙය

\* ප්‍රස්තකාලයේ තබා ඇත.  
\* நூலகமையத்தில வைக்கப்பட்டிருள்ளது.  
\* Placed in the Library.



මුළුමනින්ම දේශපාලන දඩයමක්. ගරු කථානායකතුමනි, එම නිසා නිරෝධායනයට අරගෙන ගිහින් තිබෙන ඒ පිරිස දැන් වහාම කැඳවන්න. සෑම නීතිය තත්වයකටම පටහැනිව ඒ පිරිස මුලතිව්වල සහ තවත් ප්‍රදේශ ගණනාවක සති දෙකක නිරෝධායනයට ලක් කර තිබෙනවා. ඒ නිසා මෙය බලහත්කාරී ලෙස පොලීසිය මැදිහත් වී කරන ලද පැහැර ගෙන යෑමක්. අධිකරණ නියෝගයක් නැතිව, අපරාධ වරදකට දඬුවම් කිරීමට බලයක් නැතිව, නිරෝධායනය කිරීම සඳහා පොලීසිය ඒ අය අත් අඩංගුවට ගෙන රඳවා තබා ගැනීම පැහැරගෙන යෑමක්. ගරු ඇමතිතුමනි, එම නිසා ඔබතුමාගේ හෝ ජනාධිපතිතුමාගේ හෝ පොලිස්පතිතුමාගේ හෝ නියෝග මත මේ සිදු කොට තිබෙන්නේ සාමාන්‍ය පුරවැසියන් බලහත්කාරී ලෙස පැහැරගෙන යෑමක්. ඒ නිසා මම ඔබතුමාගෙන් ඉල්ලීමක් කරනවා, ගරු ඇමතිතුමනි.

මේ පිළිබඳ මූලික අයිතිවාසිකම් නඩුවක් ගොනු කිරීමට අපේ බලාපොරොත්තුවක් තිබෙනවා. මා ඔබතුමාට කියන්නේ ඒ අය වහාම කැඳවීම සඳහා දැන් නියෝගයක් ලබා දෙන්න කියලායි. ඔබතුමා දන්නවා ඒ සමහර කාන්තාවන්ගේ ඇඳුම් ඉරි තිබුණු බව. හැබැයි, ඔබතුමාට වෙනත් සමහර කාන්තාවන් පිළිබඳ විශාල ලෙන්ගතුකමක් ඇති වුණා. ඒක මනුෂ්‍යත්වය. [බාධා කිරීමක්] මම කියන්නේ, ඒක වැරදි නැහැ කියලායි. ඒක මනුෂ්‍යත්වය නේ. [බාධා කිරීමක්] ඔබතුමාට මනුෂ්‍යත්වය හේතු කොට ගෙන සමහර කාන්තාවන් පිළිබඳ විශාල ලෙන්ගතුකමක්, ආදරයක්, බැඳීමක් නිර්මාණය වුණා. ඒකට ප්‍රශ්නයක් නැහැ. හැබැයි, නිරෝධායනයට ගෙන ගිය ඒ වාගේම තවත් කාන්තාවන්ගේ ගවුම් ඉරිලා, ඇඳුම් ඉරිලා. නමුත්, ඒ අය කෙරේ එහෙම ලෙන්ගතුකමක්, ආදරයක් ඔබතුමාට ඇති වන්නේ නැහැ. ඒ අය වහාම කැඳවීම සඳහා කටයුතු කරන්න කියා මා ඉල්ලා සිටිනවා.

**ගරු (ආචාර්ය) සරත් වීරසේකර මහතා**  
(*මාණ්ඩුමිත්‍ර (කලාතිති) ආර්ථ විඥාන*)  
(The Hon.(Dr.) Sarath Weerasekera)

ගරු කථානායකතුමනි, විපක්ෂ නායකතුමාත්, අනුර කුමාර දිසානායක මන්ත්‍රීතුමාත් මේ ගරු සභාව පමණක් නොවෙයි, මේක අහගෙන සිටින සමස්ත ජනතාව ම නොමඟ යවන විධියට ඉතා සාවද්‍ය තොරතුරු රැසක් කිව්වා. ඒවාට උත්තර දෙන්න මට අවස්ථාව ලබා දෙන්න.

විපක්ෂ නායකතුමා දැන් කිව්වා, නිසි බලධාරියා, සෞඛ්‍ය සේවා අධ්‍යක්ෂ ජනරාල්තුමායි කියා. ඒක සම්පූර්ණ ඇත්ත. එතුමා දී තිබෙන නියෝගය මා කියවන්නම්. මේක කියවන්න තත්පර කීපයයි යන්නේ. ඒ නියෝගය තමයි, "මහ ජනතාව වැඩි වශයෙන් ඒක රාශි වන පොදු රැස්වීම්, උද්ඝෝෂණ වැනි ක්‍රියාකාරකම් සිදු කිරීම මඟින් කොවිඩ් රෝගය පැතිර යාමේ විශාල අවදානමක් පවතී. එබැවින් එවැනි ආකාරයේ මහ ජනතාව විශාල වශයෙන් ඒක රාශි වන පොදු රැස්වීම් සහ උද්ඝෝෂණ පැවැත්වීම නැවත දන්වන තුරු සිදු නොකළ යුතුයි" යන්න. මේ නියෝගය දෙන්නේ කාටද? පොලිස්පතිතුමාටයි, මේ නියෝගය දෙන්නේ. මේ නියෝගය දෙන්න, නිරෝධායන හා රෝග වැළැක්වීමේ ආඥා පනත යටතේ නිසි බලධාරියාට සම්පූර්ණ බලය තිබෙනවා. නිසි බලධාරියා ඒ නියෝගය දුන්නාම, ඒ නියෝගය තමයි පොලීසිය ක්‍රියාත්මක කරන්නේ. ඒ අනුව, පොලීසිය මින් ඉදිරිත් ක්‍රියාත්මක කරන්නේ. එකකොට පොරොයටත් රැස්වීම් සහ උද්ඝෝෂණ අනිවාර්යයෙන්ම නවත්වනවා; ඒවා කරන අය අත් අඩංගුවට ගන්නවා. ඊට පස්සේ ඔවුන් උසාවියට ඉදිරිපත් කරනවා. උසාවියට ඉදිරිපත් කළාට පස්සේ, මෙතුමා කිව්වා වාගේ ඔවුන්ට ඇප ලබා දෙනවා. ඊට පසුව ඔවුන් නිරෝධායනයට යවනවාද නැද්ද කියලා තීරණ කරන්නේ, පොලීසිය නොවෙයි. ඒක තීරණය කරනු ලබන්නේ, මහජන සෞඛ්‍ය පරීක්ෂක -PHI- විසින්. ඔහු තමයි කියන්නේ, ඔවුන් නිරෝධායනය කරන්න අවශ්‍ය ද නැද්ද, එහෙම නැත්නම් ඔවුන්ට Antigen Test එක කරනවාද, ඔවුන්ගේ නිවාසවලට නිරෝධායනය කරනවාද; මධ්‍යස්ථායක

නිරෝධායනය කරනවාද කියලා. එම නිසා මහජන සෞඛ්‍ය පරීක්ෂකගේ උපදෙස් අනුව තමයි, පොලීසිය ඔවුන් මුලතිව්වලට අරගෙන ගියේ. එහෙම නැතුව, අපට ඕනෑ හින්දා නොවෙයි. [බාධා කිරීමක්] පොඩ්ඩක් ඉන්න. මම තවම කියලා ඉවර නැහැ.

ගරු අනුර දිසානායක මන්ත්‍රීතුමනි, ඔබතුමා කිව්වා, කාන්තාවන්ට ඇඳුම් අරගෙන ගියා කියලා. නමුත් ඒක සම්පූර්ණ වැරදියි. ඔවුන් යන කොට, ඒ කාන්තාව නොවෙයි, ඒ කාන්තාවට ඉස්සෙල්ලා- [බාධා කිරීම] පොඩ්ඩක් ඉන්න. [බාධා කිරීම] අහගන්න. [බාධා කිරීම] ඒ කාන්තාවගේ නීතිඥවරයා තමයි මට කථා කරලා කිව්වේ, මේ මේ භාණ්ඩ නැහැ කියලා. එතකොට මම කළේ, පොලිස්පතිතුමාට කියූ එක පමණයි. මම වෙනත් කිසි දෙයක් කළේ නැහැ. මම කළේ පොලිස්පතිතුමාට කියූ එක පමණයි. [බාධා කිරීම]

**ගරු සජීත් ප්‍රේමදාස මහතා**  
(*මාණ්ඩුමිත්‍ර ජනිත පිරිමිපාල*)  
(The Hon. Sajith Premadasa)  
ගරු කථානායකතුමනි,- [බාධා කිරීම]

**ගරු කථානායකතුමා**  
(*මාණ්ඩුමිත්‍ර ජනාධිපති අමාත්‍යවරුන්*)  
(The Hon. Speaker)  
ගරු ඇමතිතුමා, ඔබතුමා පිළිතුරු දීලා ඉවරද?

**ගරු (ආචාර්ය) සරත් වීරසේකර මහතා**  
(*මාණ්ඩුමිත්‍ර (කලාතිති) ආර්ථ විඥාන*)  
(The Hon.(Dr.) Sarath Weerasekera)  
නැහැ.

**ගරු කථානායකතුමා**  
(*මාණ්ඩුමිත්‍ර ජනාධිපති අමාත්‍යවරුන්*)  
(The Hon. Speaker)  
එහෙම නම් කියන්න.

**ගරු (ආචාර්ය) සරත් වීරසේකර මහතා**  
(*මාණ්ඩුමිත්‍ර (කලාතිති) ආර්ථ විඥාන*)  
(The Hon.(Dr.) Sarath Weerasekera)

ගරු මන්ත්‍රීතුමනි, ඒ දේ මේ කියන සිද්ධියට අදාළව කළා නම් ඔබතුමා කියයි, මම ස්ටාලින්ට ඇඳුම් අරගෙන ගියා කියලා. ඒ නිසා තමයි ඒක කළේ නැත්තේ. කොහොම වුණත්, අපි මීගමුවේදී ඒ අයට අවශ්‍ය කරන බෙහෙත් අරගෙන දුන්නා. ඊට පසුව ඒ මධ්‍යස්ථානයේදී ඔවුන්ට අවශ්‍ය ඇඳුම්, toothbrushes, සබන් ඇතුළු සියලු දේ අරගෙන දුන්නා. ඔවුන් ඉතා සතුටින් එහි ඉන්නවා. අපි කවදාවත් නිරෝධායනය නතර කරන්නේ නැහැ. ඒ වාගේම උද්ඝෝෂණවලට, රැස්වීම්වලට අදාළව අත් අඩංගුවට ගන්නා එකක් අප කිසිසේත් නවත්වන්නේ නැහැ කියන එක ඉතාම පැහැදිලිව කියා සිටිනවා.

**ගරු සජීත් ප්‍රේමදාස මහතා**  
(*මාණ්ඩුමිත්‍ර ජනිත පිරිමිපාල*)  
(The Hon. Sajith Premadasa)

ගරු කථානායකතුමනි, ගරු අමාත්‍යතුමා මගේ නමත් සඳහන් කරලා, අපි මේ සභාව නොමඟ යැව්වා කියන කථාව කිව්වා. මම ඒක තරයේ ප්‍රතික්ෂේප කරනවා. මොකද, මට වග කීමෙන් කියන්නට පුළුවන්, කිසිම සෞඛ්‍ය බලධාරියෙකු උසාවිය ඇතුළේ වත්, උසාවියෙන් පිටත වත් හිටියේ නැති බව. කිසිම PHI නිලධාරියෙක් එතැන හිටියේ නැහැ. Rapid Antigen පරීක්ෂණය කරනවාද, PCR පරීක්ෂණය කරනවාද, නිරෝධායනය කරන්නේ කොයි ආකාරයටද කියලා තීන්දු ලබා දෙන්න කිසිම නිලධාරියෙක් හිටියේ නැහැ. මේ ඔබතුමාට කියන්නේ තිත්ත

[ගරු සර්ත් ප්‍රේමදාස මහතා]

ඇත්ත. ඒ වාගේම මම ඔබතුමාට මේ කාරණය කියන්න කැමැතියි. දැන් ඔබතුමා කියනවා සෞඛ්‍ය අධ්‍යක්ෂ ජනරාල්තුමා නියෝගයක් එවලා තිබෙනවා කියලා. අපට ලැබිලා තිබෙන්නේ පොලිස් මාධ්‍ය කොට්ඨාසය, පොලිස් මූලස්ථානය විසින් නිකුත් කළ නිකම් නිවේදනයක්. එහෙම නම් ඔබතුමන්ලාට පුළුවන් ඒක නිත්‍යානුකූලව ඉදිරිපත් කරන්න.

ඊළඟ කාරණාව මේකයි. දැන් ඔබතුමා සඳහන් කළ නිරෝධායන නීති, දිවුරුම්දීමට පසුව පැවැත්වෙන ප්‍රියසම්භාෂණවලට, ඒ සැමරීමට අදාළ නැද්ද? ඒවායේ රනික්කු පත්තු කරමින් විශාල පිරිසකට ඉන්න පුළුවන්ද? දිවුරුම් දීමෙන් පසු වැඩ භාර ගැනීමේ ස්ථානයට නිරෝධායන නීති බලපාන්නේ නැද්ද, ඒ නීති කඩ කරන්න පුළුවන්ද? ඒකට උත්තරය දෙන්න.

මම මේ ඔබතුමාගෙන් ඉල්ලීමක් කරන්නේ. කරුණාකර මානුෂීයව හිතලා බලලා මේ කළ වරද නිවැරදි කරන්න. අපි දැනටමත් සුදානම්, මේ රටේ අවනිතිමය ක්‍රියාදාමය තුළ අන්අඩංගුවට ගත්, නිරෝධායනයට ලක් වුණු, අසාධාරණයට ලක් වුණු සියලුදෙනා වෙනුවෙන් මූලික අයිතිවාසිකම් පෙන්සම් ගණනාවක් ඉදිරිපත් කරන්න. ඒ අය වෙනුවෙන් පෙනී සිටින්න අපි සුදානම්.

**ගරු නිමල් ලාන්සා මහතා (ග්‍රාමීය මාර්ග හා අවශේෂ යටිතල පහසුකම් රාජ්‍ය අමාත්‍යතුමා)**  
(*மாண்புமிகு நிமல் லான்சா - கிராமிய வீதிகள் மற்றும் ஏனைய உட்கட்டமைப்பு வசதிகள் இராஜாங்க அமைச்சர்*)  
(The Hon. Nimal Lanza - State Minister of Rural Roads and Other Infrastructure)  
Sir, I rise to a point of Order.

ගරු කථානායකතුමනි, ඊයේත් පෙරේදාත් මේ සභාව හැසිරුණු ආකාරය අපි දැක්කා. මේ සභාවේ සිටින පක්ෂ නායකයෝ එකතුවෙලා තීන්දුවක් අරගෙන න්‍යාය පත්‍රයක් හඳලා තිබෙනවා. දැන් මේ යන්නේ ලිපි ලේඛනාදිය පිළිගන්නට අවස්ථාව.

ඊයේ සභාවේ ප්‍රශ්නයක් තිබුණා. ඒ පිළිබඳව හිටපු අගමැතිතුමා කථා කළා, අනුර කුමාර දිසානායක මැතිතුමා කථා කළා, විපක්ෂ නායකතුමා කථා කළා. ඔබතුමා එතුමන්ලාට සාධාරණ අවස්ථා දුන්නා. අපේ පැත්තෙන් ඇමතිතුමා උත්තර දුන්නා. ගරු කථානායකතුමනි, දැන් මේ ගැන විවාදය අවසන් කරන්න. මොකද, ඊයේත් අපි බලාගෙන තිටියා ස්ථාවර නියෝග 27 (2) යටතේ ප්‍රශ්නයකට පිළිතුරු දෙන්නට. නමුත් ඊයේ ඒ උත්තරය දෙන්නට බැරිව ගියා. පෙරේදාත් ඒ අවස්ථාව නැතිව ගියා. මේක කෝලම් මඩුවක් නොවෙයි. පක්ෂ නායකයෝ රැස්වෙලා තීන්දු ගෙන තිබෙන විධියට Order of Business එකට අනුව කටයුතු කරන්න.

එහෙම නැත්නම් පක්ෂ නායක රැස්වීම් නියත්නත් එපා; න්‍යාය පත්‍රය හඳන්නත් එපා. තමුන්නන්සේලාට ඕනෑ විධියට, අපට ඕනෑ විධියට කථා කරමු. [බාධා කිරීම්] මම ඉතා පැහැදිලිව ගරු කථානායකතුමාගෙන් ඉල්ලා සිටින්නේ මෙවිවරයි. පක්ෂ නායකයන් කථා කරලා තීරණයකට ඇවිල්ලා න්‍යාය පත්‍රයේ තිබෙන විධියට මේ සභාවේ කටයුතු ක්‍රියාත්මක කරන්න. ප්‍රධාන අය කථා කළාම ඇති. නැවත නැවත ඔක්කෝටම අවස්ථාව දෙන්න ගියොත්, න්‍යාය පත්‍රය අනුව කටයුතු කරන්න බැරි වෙනවා. [බාධා කිරීම්] ඒ නිසා පාර්ලිමේන්තුවේ න්‍යාය පත්‍රය පිළිබඳව ඔබතුමාගේ අවධානය යොමු කරලා මේ ප්‍රශ්නය ඉවර කරන්න කියා මා ඉල්ලා සිටිනවා. [බාධා කිරීම්]

**ගරු වමින්ද විජේසිරි මහතා**  
(*மாண்புமிகு சமீந்த விஜேசிரி*)  
(The Hon. Chaminda Wijesiri)  
ගරු කථානායකතුමනි, ස්ථාවර නියෝග 91. (ඉ) යටතේ තිබෙනවා, විවාදයට ලක් වුණු-

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
මේ කාරණය විවාදයකට ලක් වුණේ නැහැ. කරුණු පැහැදිලි කර ගැනීමක් විතරයි වුණේ. ඒ නිසා- [බාධා කිරීම්]

**ගරු වමින්ද විජේසිරි මහතා**  
(*மாண்புமிகு சமீந்த விஜேசிரி*)  
(The Hon. Chaminda Wijesiri)  
ගරු කථානායකතුමනි, මට අවස්ථාව දෙන්න.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
හොඳයි, කියන්න.

**ගරු වමින්ද විජේසිරි මහතා**  
(*மாண்புமிகு சமீந்த விஜேசிரி*)  
(The Hon. Chaminda Wijesiri)  
ගරු කථානායකතුමනි, ස්ථාවර නියෝග 91.(ඉ) යටතේ තිබෙන්නේ, ඔබතුමාගේ අවසරය ඇතිව -[බාධා කිරීම්]

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
මෙතැන එහෙම දෙයක් වුණේ නැහැ.

**ගරු වමින්ද විජේසිරි මහතා**  
(*மாண்புமிகு சமீந்த விஜேசிரி*)  
(The Hon. Chaminda Wijesiri)  
මේක දැන් විවාදයට ලක් වෙවිව කාරණයක්. ඒක නැහැ කියන්න බැහැ.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
විවාදයට ලක් වුණේ වෙන කාරණයක්.

**ගරු බුද්ධික පතිරණ මහතා**  
(*மாண்புமிகு புத்திக பத்திரணி*)  
(The Hon. Buddhika Pathirana)  
Sir, I rise to a point of Order.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
ගරු බුද්ධික පතිරණ මැතිතුමා, ඔබතුමාගේ පැහැදිලි කිරීම කරන්න. ගැටලුව මොකක්ද කියන්න.

**ගරු බුද්ධික පතිරණ මහතා**  
(*மாண்புமிகு புத்திக பத்திரணி*)  
(The Hon. Buddhika Pathirana)  
ගරු කථානායකතුමනි, කලින් වචන දෙකයි නේ කියන්න හම්බ වුණේ. ගැටලුව තමයි මේ කියන්නේ. [බාධා කිරීම්] ඔබතුමා මට වේලාව දුන්නේ නැහැ. අනෙක් මන්ත්‍රීතුමන්ලාට වේලාව දුන්නා. ඒ අවස්ථාව නොදීම තුළින්ම පෙනෙනවා, [බාධා කිරීම්] මම දැන් කියන්න හඳන දේ ඇත්තයි කියලා. [බාධා කිරීම්]

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

සභාවේ කටයුතු කඩාකප්පල් කරන්න කටයුතු කරන්න එපා. [බාධා කිරීම්] ඉතින්, ඔබතුමාගේ සහෝදර මන්ත්‍රීවරයෙක් නේ බාධා කරන්නේ.

**ගරු බුද්ධික පතිරණ මහතා**

(மாண்புமிகு புத்திக பத்திரனா)  
(The Hon. Buddhika Pathirana)

ගරු කථානායකතුමනි, මෙන්න මේ අපේ මෙස මත තබා තිබෙන පොත් ගැන මීට කලින් අවස්ථා දෙකකදීම මම ඔබතුමාට පෙන්වා දුන්නා. දැන් බලන්න, මගේ උසෙත් හතරෙන් තුනක් විතර මෙතැන පොත් තිබෙනවා. සමහර විට ඔබතුමාට මාව පෙනුණේ නැත්තෙන් ඒකයි. උස අය ඔක්කොම පෙනුණා. මාව පෙනුණේ නැහැ. කමක් නැහැ. මම කියන්නේ මේකයි. DVDS එපා. පොත් එපා. මේවාට මුදල් නාස්ති කරන්න එපා. කරුණාකර මේවායේ තිබෙන තොරතුරු අපේ laptop එකට එවන්න. මේ කරන්නේ මහා අපරාධයක්; මුදල් නාස්තියක්. මේක කරන්න එපා කියලායි මම ඔබතුමාගෙන් ඉල්ලා සිටින්නේ. මේ පාර්ලිමේන්තුවෙන් නාස්ති කරන්නේ මහජන මුදල් නේ? අමාත්‍යාංශ තමයි මේක කරන්නේ. අමාත්‍යාංශවල සමහරු මේකෙන් හම්බ කරන,- [බාධා කිරීම්]

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ගරු සභාවේ වැඩ කටයුතු කඩාකප්පල් කරන්න උත්සාහ කරන්න එපා. [බාධා කිරීමක්] ඒක අශෝභනයි. ඔබතුමන්ලාගේ නායකයන් සියලු දෙනා එකඟ වෙලා ගත් තීරණය අනුව තමයි සභාවේ වැඩ කටයුතු මේ විධියට කරගෙන යන්නේ. [බාධා කිරීමක්]

**පෙත්සම්  
மனுக்கள்  
PETITIONS**

ගරු ජයන්ත සමරවීර මහතා (ගුදම් පහසුකම්, බහාලුම් අංශන, වරාය සැපයුම් පහසුකම් හා බෝට්ටු හා නැව් කර්මාන්ත සංවර්ධන රාජ්‍ය අමාත්‍යතුමා)

(மாண்புமிகு ஜயந்த சமரவீர - களஞ்சிய வசதிகள், கொள்கலன் முனையங்கள், துறைமுக வழங்கல் வசதிகள், இயந்திரப் படகுகள் மற்றும் கப்பற்றொழில் அபிவிருத்தி இராஜாங்க அமைச்சர்)

(The Hon. Jayantha Samaraweera - State Minister of Warehouse Facilities, Container Yards, Port Supply Facilities and Boats and Shipping Industry Development)

ගරු කථානායකතුමනි, මම පහත සඳහන් පෙත්සම් දෙක පිළිගන්වමි.

- (1) පයාගල, පාලයන්ගොඩ, කව්වගොඩ යන ලිපිනයෙහි පදිංචි බී.කේ.එස්. ජයරත්න මහතාගෙන් ලැබුණු පෙත්සම; සහ
- (2) හොරණ, බැල්ලපිටිය, මංගලසිරිපුර, අංක 61/1 දරන ස්ථානයෙහි පදිංචි කේ.එල්. ලක්ෂ්මන් මහතාගෙන් ලැබුණු පෙත්සම.

**ගරු අනුර දිසානායක මහතා**

(மாண்புமிகு அனூர திஸாநாயக்க)  
(The Hon. Anura Dissanayaka)

ගරු කථානායකතුමනි, කඩුවෙල ආසනයේ අපේ ගරු අමාත්‍ය සරත් වීරසේකර මැතිතුමා විසින් ගරු සභාව වෙත ඉදිරිපත් කරන ලද, උද්ඝෝෂණ හා විරෝධතා - [බාධා කිරීමක්]

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ඔබතුමාගේ පෙත්සම ඉදිරිපත් කරන්න.

**ගරු අනුර දිසානායක මහතා**

(மாண்புமிகு அனூர திஸாநாயக்க)  
(The Hon. Anura Dissanayaka)

ඔව්. ඒ පෙත්සම තමයි ගරු කථානායකතුමනි. ඒ අත් අඩංගුවට ගැනීම පිළිබඳ ඔබතුමා කියපු, - [බාධා කිරීමක්] ඔබතුමා ගන්නවා, අපි කරනවා. ගරු සරත් වීරසේකර ඇමතිතුමනි, මම ඔබතුමාට කියන්නේ මේකයි. නීතිය කියන්නේ ඔබතුමාගේ ඔප්වේ පැළවෙන මනස්ගාන නොවෙයි. නීතිය කියන්නේ මෙම පාර්ලිමේන්තුවෙන් සම්මත කරන ලද ආණ්ඩුක්‍රම ව්‍යවස්ථාව හා අනෙක් අණපනත් පමණයි.

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ගරු අනුර දිසානායක මැතිතුමනි, ඔබතුමාගේ පෙත්සම ඉදිරිපත් කරන්න. එහෙම නැත්නම් මට ඊළඟ එකට යන්න වෙනවා.

**ගරු අනුර දිසානායක මහතා**

(மாண்புமிகு அனூர திஸாநாயக்க)  
(The Hon. Anura Dissanayaka)

ගරු කථානායකතුමනි, මේ රටේම තිබෙන ජනතාවගේ පෙත්සම තමයි මම ඔබතුමාට කීවේ.

ගරු කථානායකතුමනි, විදුලිපුර, කෙසෙල්ගමු කන්ද, අංක 27 දරන ස්ථානයෙහි පදිංචි බී.කේ.ඒ. සිරියාවතී මහත්මියගෙන් ලැබුණු පෙත්සමක් මම පිළිගන්වමි.

ගරු කථානායකතුමනි, ගරු සරත් වීරසේකර ඇමතිතුමා රටටම ඉදිරිපත් කරපු පෙත්සම පිළිබඳව ඉදිරි ක්‍රියාමාර්ග ගැනීමට අපි බලාපොරොත්තු වෙනවා.

**ගරු රෝහිණි කුමාරි විජේරත්න මහත්මිය**

(மாண்புமிகு (திருமதி) ரோஹினி குமாரி விஜேரத்தன)  
(The Hon. (Mrs.) Rohini Kumari Wijerathna)

ගරු කථානායකතුමනි, මම පහත සඳහන් පෙත්සම් දෙක පිළිගන්වමි.

- (1) මහනුවර, විලියම් ගොපල්ලව මාවත, අංක 70/3 දරන ස්ථානයෙහි පදිංචි පී.ආර්.එස්.ඩී.ඩබ්ලිව්.එම්. නිලුකා ලක්ෂ්මි පලිපාන මහත්මියගෙන් ලැබුණු පෙත්සම; සහ
- (2) හොඬියාදෙණිය, කොටගල්ලව යන ලිපිනයෙහි පදිංචි ආර්.ඩී.ඩබ්ලිව්.කේ. අනුරුද්ධිකා මහත්මියගෙන් ලැබුණු පෙත්සම.

ඉදිරිපත් කරන ලද පෙත්සම් මහජන පෙත්සම් පිළිබඳ කාරක සභාවට පැවරිය යුතු යයි නියෝග කරන ලදී.

சமர்ப்பிக்கப்பட்ட மனுக்களைப் பொதுமனுக் குழுவுக்குச் சாட்டக் கட்டளையிடப்பட்டது.

Petitions ordered to be referred to the Committee on Public Petitions.

**ගරු හර්ෂණ රාජකරුණා මහතා**

(மாண்புமிகு ஹர்ஷண ராஜகருணா)  
(The Hon. Harshana Rajakaruna)

Sir, I rise to a point of Order.

ගරු කථානායකතුමනි, මමත් පෙත්සම්කරුවෙක් හැටියට මූලික අයිතිවාසිකම් නඩුවක් ඉදිරිපත් කරලා තමයි අද උදෑසන මේ පාර්ලිමේන්තුවට,- [බාධා කිරීමක්]

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒක අපිට අදාළ නැහැ.

**ප්‍රශ්නවලට වාචික පිළිතුරු**  
**வினாக்களுக்கு வாய்மூல விடைகள்**  
**ORAL ANSWERS TO QUESTIONS**

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ප්‍රශ්න අංක 1 -85/2020- (1), ගරු හේෂා විතානගේ මහතා.

ගරු හේෂා විතානගේ මහතා  
(மாண்புமிகு ஹேசா விதானகே)  
(The Hon. Heshu Withanage)  
ගරු කථානායකතුමා, මා එම ප්‍රශ්නය අහනවා.

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
ගරු කථානායකතුමා, වාරිමාර්ග අමාත්‍යතුමා වෙනුවෙන් මම එම ප්‍රශ්නයට පිළිතුර දීම සඳහා සති දෙකක කාලයක් - two weeks' time-ඉල්ලා සිටිනවා.

*ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.*

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ප්‍රශ්න අංක 2 -282/2020- (1), ගරු බුද්ධික පතිරණ මහතා.

ගරු බුද්ධික පතිරණ මහතා  
(மாண்புமிகு புத்திக பத்திரண)  
(The Hon. Buddhika Pathirana)  
ගරු කථානායකතුමා, මම එම ප්‍රශ්නය අහනවා.

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
ගරු කථානායකතුමා, අග්‍රාමාත්‍ය සහ මුදල් අමාත්‍ය, බුද්ධිශාසන, ආගමික හා සංස්කෘතික කටයුතු අමාත්‍ය සහ නාගරික සංවර්ධන හා නිවාස අමාත්‍යතුමා වෙනුවෙන් මම එම ප්‍රශ්නයට පිළිතුරු දීම සඳහා සති දෙකක කාලයක් ඉල්ලා සිටිනවා.

*ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.*

ගරු හර්ෂණ රාජකරුණා මහතා  
(மாண்புமிகு ஹர்ஷண ராஜகருணா)  
(The Hon. Harshana Rajakaruna)  
ගරු කථානායකතුමා, මට පොඩි වෙලාවක් දෙන්න. අද උදෑසන අපි මූලික අයිතිවාසිකම් පෙන්සමක් ගොනු කළේ, - [බාධා කිරීමක්]

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒක අපට අදාළ නැහැ. [බාධා කිරීම] ඒක රිකි ප්‍රශ්නයකට අදාළ නැහැ.

ගරු නලින් බණ්ඩාර ජයමහ මහතා  
(மாண்புமிகு நலின் பண்டார ஜயமஹ)  
(The Hon. Nalin Bandara Jayamaha)  
Sir, I rise to a point of Order.

ගරු කථානායකතුමා, 39 වන ස්ථාවර නියෝගය යටතේ පැහැදිලිවම තිබෙනවා, පොදු වැදගත්කමකින් යුතු යම් කාරණයක් පිළිබඳව මන්ත්‍රීවරයකු යෝජනාවක් ඉදිරිපත් කළ විට ඒ ගැන විවාද කරන්න අවස්ථාවක් ලබා දෙන්න ඕනෑ කියලා. ඊයේ අත් අඩංගුවට ගත් අය මුලතිව්වලට යවා තිබෙනවා. පියුම් හංසමාලි බණ්ඩාරවෙලට යැව්වා ලු. උද්ඝෝෂණයට සම්බන්ධ වුණු ආච්චි අම්මා call එකක් දීලා කථා කරලා තියෙනවා. [බාධා කිරීමක්] උත්තර නැහැ.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒකට ඇමතිතුමා උත්තර දුන්නා.

ප්‍රශ්න අංක 3 -466/2020- (1), ගරු මොහොමඩ් මුසම්මීල් මහතා.

ගරු මොහොමඩ් මුසම්මීල් මහතා  
(மாண்புமிகு மொஹமட் முஸம்மில்)  
(The Hon. Mohamad Muzammil)  
ගරු කථානායකතුමා, මා එම ප්‍රශ්නය අහනවා.

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
ගරු කථානායකතුමා, අග්‍රාමාත්‍ය සහ මුදල් අමාත්‍යතුමා වෙනුවෙන් මා එම ප්‍රශ්නයට පිළිතුරු දීම සඳහා සති දෙකක කාලයක් ඉල්ලා සිටිනවා.

*ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.*

**ශ්‍රී ලන්කන් එයාර් ලයින් සමාගම ලංකා බනිජ් කෙල් නීතිගත සංස්ථාවට ගෙවීමට ඇති මුදල: අයකර ගැනීමේ ක්‍රියාමාර්ග**  
**இலங்கை பெற்றோலியக் கூட்டுத்தாபனத்துக்கு ஸ்ரீலங்கன் எயர்லைன் நிறுவனம் செலுத்தவேண்டிய தொகை: அறவிடுவதற்கான நடவடிக்கை**  
**MONEY DUE FROM SRI LANKAN AIRLINES TO CEYLON PETROLEUM CORPORATION : RECOVERY MEASURES**

541/2020

4. ගරු චමින්ද විජේසිරි මහතා  
(மாண்புமிகு சமிந்த விஜேசிரி)  
(The Hon. Chaminda Wijesiri)  
බලශක්ති අමාත්‍යතුමාගෙන් ඇසූ ප්‍රශ්නය - (1):
- (අ) (i) 2015 සිට මේ දක්වා ශ්‍රී ලන්කන් එයාර් ලයින් සමාගම විසින් ලංකා බනිජ් කෙල් නීතිගත සංස්ථාවට ගෙවීමට ඇති මුදල කොපමණද;
  - (ii) එම මුදල අය කර ගැනීම සඳහා ගනු ලබන ක්‍රියාමාර්ග කවරේද;
- යන්න එකුමා මෙම සභාවට දන්වන්නේද?
- (ආ) නොඑසේ නම්, ඒ මන්ද?

වචුසක්ති අமைச்சරාජ් කේට්ටවිභා:

(අ) (i) 2015ஆம் ஆண்டு தொடக்கம் இதுவரை ஸ்ரீலங்கை எயார்லைன் நிறுவனத்தினால் இலங்கை பெற்றோலியக் கூட்டுத்தாபனத்துக்குச் செலுத்த வேண்டியுள்ள தொகை எவ்வளவு என்பதையும்;

(ii) அத்தொகையை அறவிடுவதற்காக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

asked the Minister of Energy:

(a) Will he inform this House-

(i) the amount due to Ceylon Petroleum Corporation from Sri Lanka Airlines from 2015 up to now; and

(ii) the measures taken to recover that amount?

(b) If not, why?

ගරු උදය ගම්මන්පිල මහතා (බලශක්ති අමාත්‍යතුමා)

(மாண்புமிகு உதய கம்மன்பில - வலுசக்தி அமைச்சர்) (The Hon. Udaya Gammanpila - Minister of Energy)

ගරු කපානායකතුමා, එම ප්‍රශ්නයට පිළිතුර මෙසේයි.

(අ) (i) රුපියල් බිලියන 58.3කි.

(ii) බන්ධන නීතිගත සංස්ථාව වෙත රුපියල් බිලියන 2.5ක වටිනාකමට සමාන භාණ්ඩාගාර බැඳුම්කර ලබා දී ඇත. (කල් පිරෙන දිනය 2026.01.15)

රුපියල් බිලියන 2.2ක ණය මුදල 2021 අප්‍රේල් මස සිට සමාන මාසික වාරික 12කින් ගෙවීමට එම ආයතනය එකඟ වී ඇත.

ගුවන් තෙල් සැපයීමේ ඉදිරි ගිවිසුම අත්සන් කිරීමේදී රුපියල් බිලියන 06ක වටිනාකමකින් යුත් බැංකු ඇපකරයක් ලබා ගැනීමට කටයුතු යොදා ඇත.

ලංකා බන්ධන නීතිගත සංස්ථාවේ මූල්‍ය අර්බුදය විසඳීම සඳහා නිර්දේශ ඉදිරිපත් කිරීමට අගමැතිතුමාගේ ප්‍රධානත්වයෙන් පත් කර ඇති අමාත්‍ය අනුකමිටුවේ මැදිහත්වීම සහිතව ශ්‍රීලන්කන් ගුවන් සමාගමින් අය විය යුතු මුදල අය කර ගැනීමට අවශ්‍ය ඉදිරි කටයුතු සිදු කරමින් පවතී.

(ආ) අදාළ නොවේ.

ගරු වමින්ද විජේසිරි මහතා

(மாண்புமிகு சமீந்த விஜேசிரி) (The Hon. Chaminda Wijesiri)

බොහෝම ස්තූතියි, ගරු ඇමතිතුමා. ගරු කපානායකතුමා, ස්ථාවර නියෝග 91.(ඊ) යටතේ, විවාද වන කාරණයකට මම ඔබතුමාගෙන් අවසර ඉල්ලා සිටිනවා. ඔබතුමා කැමති නම් ඒ සඳහා අවසර ලබා දෙන්න. එලෙස විවාද වෙලා තිබුණු කාරණය පිළිබඳව කපා කරන්න තමයි ඔබතුමාගෙන් මම ස්ථාවර නියෝග පොත ඉල්ලුවේ. හැබැයි, ගරු කපානායකතුමා, මේ ස්ථාවර නියෝග පොත වැඩක් නැහැ. මම රූප රාමු පෙන්වන්නම්. ඔබතුමා බලන්නේ ආණ්ඩු පක්ෂයේ ප්‍රධාන සංවිධායකතුමාගේ මුහුණ දිහා. එතුමා "ඔව්" කියන අර්ථයෙන් ඔළුව වැනුවොත් හරි. "නැහැ" කියන අර්ථයෙන් ඔළුව වැනුවොත් එකඟ නැහැ. හොඳට බලන්න. ගරු කපානායකතුමා, අපි මේවා බලාගෙන ඉන්නේ.

ගරු කපානායකතුමා

(மாண்புமிகு சபாநாயகர் அவர்கள்) (The Hon. Speaker) එහෙම දෙයක් නැහැ.

ගරු වමින්ද විජේසිරි මහතා

(மாண்புமிகு சமீந்த விஜேசிரி) (The Hon. Chaminda Wijesiri)

මම කලින් කිව්ව විධියට, "ඔව්" කියන අර්ථයෙන් ඔළුව වැනුවොත් හරි. නැත්නම් එකඟ නැහැ. [බාධා කිරීම්] ඒකයි මම කියන්නේ. ඔබතුමා එහෙම වෙන්න එපා, ගරු කපානායකතුමා. [බාධා කිරීම්] ඒක ඇත්ත, ගරු ඇමතිතුමා. ආණ්ඩු පක්ෂයේ ප්‍රධාන සංවිධායකතුමා කියන විධියට ගරු කපානායකතුමා හැසිරෙනවා. ඒක වැරදියි, ගරු කපානායකතුමා. පුටු දෙක මාරු කරමු.

ගරු ජොන්ස්ටන් ප්‍රනාන්දු මහතා

(மாண்புமிகு ஜோன்ஸ்டன் பர்னாந்து) (The Hon. Johnston Fernando)

ගරු කපානායකතුමා, ඔබතුමා පත් වුණු දවසේ ඉඳලා මම ඔබතුමාට ඔළුව වනලා එහෙම කිසිම නියෝගයක් ලබා දීලා නැහැ. එහෙම කාලයක් තිබුණා. ඒ, පසුගිය කාලයේ. කරු ජයසූරිය මහත්මයා වැඩ කළේ කොහොමද කියා අපි දන්නවා. එතුමාට ඒක අමතක වෙලා. අදත්, -ඔබතුමාට මම මේ අගෞරවයක් කරනවා නොවෙයි.- ගරු ලොහන් රත්වත්තේ රාජ්‍ය ඇමතිතුමා point of Order එකක් ඉල්ලුවා. ඔබතුමා ඒකට අවසර දුන්නේ නැහැ. නමුත්, විපක්ෂයේ මන්ත්‍රීවරු හතර දෙනෙකුට අවසර දුන්නා. අපට ඒ ගැන ප්‍රශ්නයක් නැහැ. [බාධා කිරීමක්] ඉන්න, ඉන්න. ඔබතුමා දෙන නියෝගවලට අපි ගෞරව කරනවා, ගරු කපානායකතුමා. අපි ඔබතුමා අපහසුතාවට පත් කරන්නේ නැහැ. හැබැයි, මෙතුමා තමයි පෙරේදා ඔබතුමාට එක එක දේවල් කිව්වේ. මෙතුමා තමයි ඔබතුමාට අගෞරව කරන්නේ. ඔබතුමාත් මෙතුමන්ලාට ඉඩ දෙනවා වැඩියි, ගරු කපානායකතුමා. ඒ නිසා තමයි මෙතුමන්ලා ඔබතුමාට මෙහෙම දේවල් කියන්නේ.

ගරු කපානායකතුමා

(மாண்புமிகு சபாநாயகர் அவர்கள்) (The Hon. Speaker)

දැන් අතුරු ප්‍රශ්නය අහන්න, ගරු වමින්ද විජේසිරි මන්ත්‍රීතුමා.

ගරු වමින්ද විජේසිරි මහතා

(மாண்புமிகு சமீந்த விஜேசிரி) (The Hon. Chaminda Wijesiri)

ගරු ඇමතිතුමා, ඇත්තටම ඔබතුමා පව වුණේ නැහැ. මම මේ සතිය තුළ ඔබතුමාගෙන් ඇසූ ප්‍රශ්නවලට ඔබතුමා පිළිතුරු ලබා දුන්නා. ආණ්ඩු පක්ෂයේ සිටින ඔබතුමාගේ ඉදිරි දේශපාලනයට විපක්ෂයේ සිටියත් අපි ආශීර්වාද කරනවා. ඔබතුමා කොන්ද කෙළින් තබා ගෙන, පව නොවී තීන්දු ගන්නවා. හැබැයි,

[මූලාසනයේ අණ පරිදි ඉවත් කරන ලදී.] [அக்கிராசனக் கட்டளைப்படி அகற்றப்பட்டுள்ளது] [Expunged on the order of the Chair.]

ආපු විධියට දැන් පව වෙලා නොවෙයි, කිව වෙලා ඉන්නේ. ගරු ඇමතිතුමා, මගේ ප්‍රශ්නය,- [බාධා කිරීම්] වාඩි වෙන්න. [බාධා කිරීම්] හොරකම් වහගෙන, ලජ්ජා නැතුව ගසා කාලා, හොරා කාලා, අල්ලස් අරගෙන,- [බාධා කිරීම්]

ගරු කපානායකතුමා

(மாண்புமிகு சபாநாயகர் அவர்கள்) (The Hon. Speaker)

අතුරු ප්‍රශ්නය අහන්න, ගරු මන්ත්‍රීතුමා. නැත්නම් මම ඊළඟ ප්‍රශ්නයට යනවා. [බාධා කිරීමක්] පැටලෙන්නේ නැතුව, ඔබතුමාගේ ප්‍රශ්නය අහන්න. [බාධා කිරීමක්]

**ගරු වමන්ද විජේසිරි මහතා**

(மாண்புமிகு சமீந்த விஜேசிரி)  
(The Hon. Chaminda Wijesiri)

ගරු කථානායකතුමනි, ඔබතුමා එතුමන්ලා කෑ ගහන එක නවත්වන්න. අපි මේ ගොල්ලන්ට උත්තර දෙන්නත් ඕනෑ, ගරු ඇමතිතුමාගෙන් අතුරු ප්‍රශ්නය අහන්නත් ඕනෑ. [බාධා කිරීම]

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ඔබතුමා ඒවාට උත්තර දෙන්න යන්න එපා. ඔබතුමා මූලාසනයට උත්තර දෙන්න. [බාධා කිරීම]

**ගරු වමන්ද විජේසිරි මහතා**

(மாண்புமிகு சமீந்த விஜேசிரி)  
(The Hon. Chaminda Wijesiri)

මට දෙකක් කරන්න බැහැ නේ. [බාධා කිරීම]

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ඔබතුමා මූලාසනයට උත්තර දෙන්න, ගරු මන්ත්‍රීතුමා. [බාධා කිරීම]

**ගරු වමන්ද විජේසිරි මහතා**

(மாண்புமிகு சமீந்த விஜேசிரி)  
(The Hon. Chaminda Wijesiri)

මම ප්‍රශ්නය අහනවා, ගරු කථානායකතුමනි. [බාධා කිරීම] වාඩි වෙන්න. ගරු ඇමතිතුමනි, මගේ අතුරු ප්‍රශ්නය මෙයයි. මෙතැන පාඩුව පිළිබඳව ලොකු අර්බුදයක් තිබෙනවා. හැබැයි, අපි දන්නා විධියට ශ්‍රී ලන්කන් එයාර් ලයින් සමාගම ලාභ ලබන්න ඕනෑ. ලංකා බනිජ් තෙල් නීතිගත සංස්ථාවන් ලාභ ලබන්න ඕනෑ. හැබැයි, එසේ ලාභ නොලැබෙන කාරණය පිළිබඳව අපටත්, රටටත් දෙගිඩියාවක් තිබෙනවා. හැම දාම අලාභයි. ඩොලරය වැඩි වුණත්, අඩු වුණත් පාඩුවට තෙල් දෙන්නේ නැහැ නේ, ගරු ඇමතිතුමනි. ඒ කාරණය අපිට පිළිගන්න වනවා නේ. බදු ගහලා, මුදල් එකතු කරලා, ඒ ලාභය එකතු කරලා, පිරිපහදු වියදම් සියල්ල කරලා තමයි ගරු ඇමතිතුමනි, අන්තිමට නේ ලාභය බලන්නේ. මෙසේ දිගින් දිගටම පාඩු ලැබීමේ කාරණාවක් හැටියට අපට දැනෙන්නේ, රටට දැනෙන්නේ මොකක්ද? සමහර විට මේ කාරණයට එහා ගිය දෙයක් ඇති. ලැබෙන ලාභය ගසා කනවා. එලෙස ලාභය ගසා කන්නේ ඇමතිවරයාද, එහෙම නැත්නම් හිටපු ඇමතිවරුන්ද කියන කාරණය ගැන ප්‍රශ්නයක් තිබෙනවා. එහෙම නැත්නම්, ඒ ලැබෙන ලාභය කොල්ල කෑම සඳහා යම් නිලධාරි කණ්ඩායමක් ඇති. එහෙමත් නැත්නම් වෙනත් කණ්ඩායමක් මේ ලාභය ගන්නවාද? ලාභ ලබන ආයතන දීර්ඝ කාලීනව පාඩු ලබනවා කියන ඒ වැඩ පිළිවෙළ සිද්ධ වෙන්නේ කොතැනින්ද කියන කාරණය ඔබතුමා හඳුනා ගෙන තිබෙනවාද, ඒ සිදුර වසා දැමීම සඳහා ඔබතුමා අනුගමනය කරන ඉදිරි ක්‍රියාමාර්ග මොනවාද කියන කාරණා ඔබතුමා රටට පැහැදිලිව කියන්න.

**ගරු උදය ගම්මන්පිල මහතා**

(மாண்புமிகு உதய கம்மன்பில)  
(The Hon. Udaya Gammanpila)

ගරු කථානායකතුමනි, බනිජ් තෙල් නීතිගත සංස්ථාව ලාභ ලබන ආයතනයක් විධියට ගරු මන්ත්‍රීතුමා හැඳින්වූවත්, ඒක එහෙම නොවෙයි. 2020 වසරේදී බිලියන 39ක මෙහෙයුම් ලාභයකුත්, බිලියන 2.7ක ශුද්ධ ලාභයකුත් ලබා තිබෙනවා. නමුත් 2021 පළමුවැනි මාස පහ තුළ පමණක් මේ ආයතනය රුපියල් බිලියන 57ක -රුපියල් කෝටි 5,700ක- අලාභයක් ලබා තිබෙනවා. ඒ මාස පහේ අලාභයත් එක්ක බලද්දී පසුගිය වසරේ ලැබූ ඒ ලාභය හරියට කාලණි පාලම යටින් පොල් ලෙල්ලක් ගියා වාගේවත් දැනෙන්නේ නැහැ, ගරු මන්ත්‍රීතුමනි.

මේ ආයතනය පාඩු ලබන්න කාරණා කිහිපයක් බලපා තිබෙනවා. සමහරු අපෙන් අහනවා, "අපිට ණයට තෙල් ගැහුවේ

නැහැ නේ. ඇයි, මේක පාඩු ලබන්නේ?" කියලා. ගරු මන්ත්‍රීතුමනි, මිල වැඩි කිරීමෙන් පසුවත් රුපියල් 14ක් පාඩු වෙද්දී, අපි ඩීසල් ලීටරයක මිල වැඩි කළේ රුපියල් හතකින් පමණයි.

රුපියල් හතක් පාඩුවට තමයි ඩීසල් වික්කේ. ඒ වාගේම තමයි භූමිතෙල්. අපි රුපියල් 77ට විකුණන්නේ. හැබැයි, රුපියල් 105ක පිරිවැයක් තිබෙනවා. ඒ වාගේම විදුලිබල මණ්ඩලයට -විදුලිය නිෂ්පාදනය සඳහා- සහන මිලට දැව් තෙල් ලබා දෙනවා. දැව්තෙල් ලබා දෙන්නේ රුපියල් 70ට; පිරිවැය රුපියල් 105ක් වෙනවා. දේශීයව නිෂ්පාදනය කළොත්, පිරිවැය රුපියල් 90ක් වෙනවා. ආනයනය කළොත්, පිරිවැය 105ක් වෙනවා. වැඩි මිලට අරගෙන අඩු මිලට දෙන එක තමයි අලාභ ලබන්න මූලික හේතුව. ගරු මන්ත්‍රීතුමනි, මිල වැඩි කිරීමට පෙර දකුණු ආසියාවේ අඩුම ඉන්ධන මිල තිබුණේ ලංකාවේ. මිල වැඩි කළාට පසුවත් පාකිස්තානයට පමණයි අප දෙවැනි වන්නේ, අඩුම ඉන්ධන මිල සම්බන්ධයෙන්. සමස්තයක් ලෙස ලෝකයම ගත්තත්, අපේ රට අඩුම ඉන්ධන මිල තිබෙන රටක්. මේ කාරණය අපිත් නිවාඩි කබිරාල් රාජා ඇමතිතුමා සඳහන් කළාම විපක්ෂයේ මන්ත්‍රීවරයෙක් කියා තිබුණා, ඒ රටවල ආදායමත් වැඩියි කියලා. නමුත් ගරු මන්ත්‍රීතුමනි, ඒ රටේ නිෂ්පාදනය කරන දෙයක් ආනයනය කරලා ඒ රටේ විකුණන මිලටත් වඩා අඩුවෙන්, අපේ රටේ විකිණීමක් බලාපොරොත්තු වෙන්න පුළුවන්කමක් නැහැ.

මේ ආයතනය අලාභ ලබන්න ඊළඟ හේතුව මේකයි. 1994 වසරේ ඉඳලා අඛණ්ඩවම අඩු මිලට ඉන්ධන විකිණීමේ ප්‍රතිඵලයක් විධියට අපේ අය ඩොලර්වලින් ණය අරගෙන තිබෙනවා. ඩොලරයේ වටිනාකම වැඩි වෙද්දී එක පැත්තකින් අපි ගෙවන්න ඕනෑ පොලිය වැඩි වෙනවා, අනෙක් පැත්තෙන්, රුපියල පිරිහීමේ අගය ගළපන්න සිදු වෙනවා. ගරු මන්ත්‍රීතුමනි, 2019 වසරේදී රුපියල් බිලියන අසූවක විතර දැවැන්ත මුදලක් රුපියල පිරිහීමෙන් පමණක් අපට පාඩු වුණා. මේ කාරණා සියල්ලම තමයි සංස්ථාවේ පාඩුවට හේතු වන්නේ. ඒ නිසා මෙතැන සොරා කෑමක් සිදුවෙලා නැහැ. එහෙම සොරාකෑමක් පිළිබඳව නිශ්චිත තොරතුරු තිබෙනවා නම් ඔබතුමා මට ලබා දෙන්න. තරාතිරම නොබලා ඒ අයට අපි දඩුවම් කරන බවට මා ඔබතුමාට ප්‍රතිඥා දෙනවා.

දිනපතාම සිරිතක් වාගේ ඔබතුමා ප්‍රශ්නය අහනවා, මා උත්තර දෙනවා. මා ඔබතුමාට ඊයේ කිව්වා, මේ ප්‍රශ්නයට විසඳුම තිබෙන්නේ මධ්‍ය කාලීන සහ දිගු කාලීන වැඩි පිළිවෙළක් තුළ බව. මා ඒවා ඊයේ පැහැදිලි කළා. ඒ නිසා ආයතනය ඇතුළත ප්‍රශ්නයකට වඩා, ආනයනය කරන ඩොලර් මත යැපෙන ඉන්ධන මිලෙහි ඉහළ යාම නිසා තමයි ප්‍රශ්නය තිබෙන්නේ. ගරු මන්ත්‍රීතුමනි, ඔබතුමා දන්නවාද, 2021 මැයි මාසයේ මිල ගණන් පදනම් කරගෙන තමයි අපි මිල වැඩි කළේ. එනකොට පෙට්‍රල් බැරල් එකක මිල ඩොලර් 76යි; දැන් ඩොලර් 83යි. ඒ කියන්නේ දැන් සියයට 10කින් මිල වැඩි වෙලා තිබෙනවා. පිට රටින් ඉන්ධන ගෙනෙන තාක්, ඩොලරය වැඩිවෙන තාක්, ලෝක වෙළෙඳ පොළේ තෙල් මිල වැඩි වීමට අපට අකමැත්තෙන් නමුත් මුහුණ දෙන්න සිදු වෙලා තිබෙනවා.

**ගරු වමන්ද විජේසිරි මහතා**

(மாண்புமிகு சமீந்த விஜேசிரி)  
(The Hon. Chaminda Wijesiri)

ගරු කථානායකතුමනි, දෙවන අතුරු ප්‍රශ්නය ගරු කබීර් හමීම් මන්ත්‍රීතුමා අහනවා.

**ගරු කබීර් හමීම් මහතා**

(மாண்புமிகு கபீர் ஹாஷிம்)  
(The Hon. Kabir Hashim)

ගරු ඇමතිතුමනි, ඔබතුමා කළ ප්‍රකාශයක් මත තමයි මා මේ ප්‍රශ්නය අහන්නේ. ඔබතුමා කිව්වා, දකුණු ආසියාවේ අඩුම තෙල් මිල තිබුණේ ශ්‍රී ලංකාවේ කියලා. 2019 දෙසැම්බර් මාසයේ ඔබතුමන්ලා ආණ්ඩුව භාර ගන්නකොට තිබුණු මිල මට්ටම තමයි පසුගිය කාලයේ දිගටම පවත්වාගෙන ගියේ.

එතකොට බොර තෙල් මිල හොඳටම අඩු වුණා. හැබැයි, ඔබතුමන්ලා අපේ වෙළෙඳ පොළේ තිබුණු මිල මට්ටමට පවත්වාගෙන ගියා. ඒ කියන්නේ, කොයි තරම් ප්‍රශ්න තිබුණත්, මිල සුත්‍රයක් තිබුණත්, අපි දකුණු ආසියාවේ අඩුම මිල පවත්වාගෙන ගියා කියන එක ඔබතුමා පිළිගන්නවා. ඒක පළමුවැනි කාරණය. පෙට්‍රල් ලීටරයක් රුපියල් 20කට දෙන්න ඔබතුමන්ලාට හැකියාව තිබුණා. මොකද, තෙල් බැරලයක මිල ඒ තරම්ම අඩු වුණා. නමුත්, ඔබතුමන්ලා මිල අඩු කළේ නැහැ, ශුද්ධ ලාභයක් ගත්තා. ගන්න ලාභයෙන් අරමුදලක් හදලා, බොර තෙල් මිල වැඩි වෙනකොට අපේ වෙළෙඳ පොළේ මිල පාලනය කරනවා කිව්වා. හැබැයි, ඒ පොරොන්දුවක් ඉටු කළේ නැහැ. එතකොට ඔබතුමා කරලා තිබෙන්නේ වැරදි වැඩක්. එම නිසා, කොච්චර කිව්වත් මිල වැඩි කරන්න ඔබතුමාට අයිතියක් නැහැ. මොකද, බොර තෙල් බැරල් එකක් වෙළෙඳ පොළේ එදා තිබුණු මිලට තමයි අදත් තිබෙන්නේ. කරුණාකර ඔබතුමා ඒ ගැන පැහැදිලි කරන්න.

**ගරු උදය ගම්මන්පිල මහතා**  
(*මාණ්ඩුමුතු උදය කුමාරසිංහ*)  
(The Hon. Udaya Gammanpila)

ගරු කපානායකතුමනි, ගරු කබීර් හමීම් මන්ත්‍රීතුමා තමන්ගේ දන්නා බව ප්‍රදර්ශනය කරන්න නැහැටලා නොදන්නාකම ප්‍රදර්ශනය කරලා වාඩි වුණා. එතුමා දැන් නිශ්චිතව මතු කරපු කාරණය ඔබතුමාට අමතක වුණාට, මට එරෙහිව ගෙනැවිත් තිබෙන විශ්වාස හංග යෝජනාවේ අඩංගු එක යෝජනාවක් තමයි, ලෝක වෙළෙඳ පොළේ තෙල් මිල අඩු වුණු අවස්ථාවේ එහි ප්‍රතිලාභය ජනතාවට ලබා නොදී "ඉන්ධන මිල ස්ථායීකරණ අරමුදලකට දානවා" කියපු එක. එහෙම දෙයක් කළේ නැහැයි කියලා ඔබතුමන්ලා නිශ්චිතව එම විශ්වාස හංග යෝජනාවේ සඳහන් කර තිබෙනවා. ඒකට උත්තර දෙන්න ඔබතුමන්ලා දවස් දෙකක් අරගෙන තිබෙනවා. ගරු රනිල් වික්‍රමසිංහ මන්ත්‍රීතුමා අගමැති ධුරය දරද්දී, එතුමාට ගෙනාපු විශ්වාස හංග යෝජනාව විවාදය සඳහා වෙන් කළේත් එක දිනයයි. ඔබතුමන්ලා මට දින දෙකක් වෙන් කරලා මට දක්වන ඒ ගෞරවය පිළිබඳව මා ඔබතුමන්ලාට මගේ ප්‍රණාමය පුද කරනවා. ඔය ප්‍රශ්නයට උත්තර දෙන්න දින දෙකක් අරගෙන තිබියදී,-

**ගරු කබීර් හමීම් මහතා**  
(*මාණ්ඩුමුතු කබීර් හෂිම්*)  
(The Hon. Kabir Hashim)

ඔබතුමාගේ ආණ්ඩු පක්ෂයෙන් තමයි කිව්වේ, දින දෙකක් නොවෙයි, දින තුනක් ගන්න කියලා.

**ගරු උදය ගම්මන්පිල මහතා**  
(*මාණ්ඩුමුතු උදය කුමාරසිංහ*)  
(The Hon. Udaya Gammanpila)

ඔබතුමන්ලා තමයි දින තුනක් ඉල්ලුවේ. ඔබතුමා හරි කාරණාව දන්නේ නැහැ. ඔන්න, තමන්ගේ නොදන්නාකම නැවතත් පෙන්වුවා. ඔබතුමන්ලා දින තුනක් ඉල්ලුවා, අපේ අය දින එකක් දෙන්නම් කිව්වා. ඊට පස්සේ බොහොම අමාරුවෙන් දින දෙකකට කැමති කර ගත්තා. [බාධා කිරීමක්]

**ගරු ජොන්ස්ටන් ප්‍රනාන්දු මහතා**  
(*මාණ්ඩුමුතු ජොන්ස්ටන් පර්නාන්දු*)  
(The Hon. Johnston Fernando)

ගරු කපානායකතුමනි, ඒ රැස්වීමේ ඔබතුමාත් සිටියා. ගරු කබීර් හමීම් මන්ත්‍රීතුමා පාර්ලිමේන්තුව විතරක් නොවෙයි, මුළු රටම නොමඟ යවන්න හදනවා. එතුමා කොහොමටත් අසත්‍ය ප්‍රකාශ කරන්න හරිම ශූරයා. ඒක අපි දන්නවා. ඊළඟට අපි එතුමාට මතක් කරනවා, පක්ෂ නායක රැස්වීමේදී ගරු ලක්ෂ්මන් කිරිඇල්ල මන්ත්‍රීතුමා විශ්වාස හංග යෝජනාවට එක දවසයි ඉල්ලුවේ. අපි ඒ දවස දෙන්න සුදානම් වුණා. විපක්ෂ නායකතුමා ඇවිල්ලා දවස් තුනක් ඉල්ලුවා. මම ඒ වෙලාවේදීත් කිරිඇල්ල මන්ත්‍රීතුමාට කිව්වා, ඔබතුමාගේ නායකයා එකක් කියනවා, ඔබතුමා තව එකක්

කියනවා කියලා. එතකොට එතුමා කිව්වා, "නැහැ, අපි නායකයා කියන දේ අහන්නේ" කියලා. එම නිසා ඒ විවාදයට දවස් තුනක් නැතුව දවස් දෙකක් දෙන්න එකඟ වුණා. මේ නායකයන්ගෙන් අහගන්න. ඒ නිසා බොරු මඩ ගහන්න එපා. එදාට අපි ඡන්දය තියලා බලමුකෝ. ගරු කපානායකතුමනි, ගරු කබීර් හමීම් මැතිතුමාට ගිය ආණ්ඩුව කාලයේ එතුමාගේ ලේකම්ව බොරගන්න බැරි වුණා. ඔබතුමන්ලාට ඒක මතක ඇති.

**ගරු උදය ගම්මන්පිල මහතා**  
(*මාණ්ඩුමුතු උදය කුමාරසිංහ*)  
(The Hon. Udaya Gammanpila)

ගරු කපානායකතුමනි, අවසාන වශයෙන් මම ගරු කබීර් හමීම් මන්ත්‍රීතුමාගේ ප්‍රශ්නයට පිළිතුරු දෙන්නම්.

ගරු කබීර් හමීම් මන්ත්‍රීතුමනි, ඔබතුමා මේ ගරු සභාවේ කියන අසත්‍ය ප්‍රකාශ, වරප්‍රසාදවලට මුවා වෙලා තිබෙන්නේ. ඔබතුමා එළියේ කියපු අසත්‍ය ප්‍රකාශයකට මම රුපියල් මිලියන 500ක් ඉල්ලා එන්නරවාසියක් යවලා තිබෙනවා. කරුණාකර එම එන්නරවාසියට පිළිතුරක් එවන්න. [බාධා කිරීම්]

**ගරු කබීර් හමීම් මහතා**  
(*මාණ්ඩුමුතු කබීර් හෂිම්*)  
(The Hon. Kabir Hashim)

Sir, I rise to a point of Order.

ගරු උදය ප්‍රහාන් ගම්මන්පිල ඇමතිතුමා කිව්වා, මම අසත්‍ය ප්‍රකාශයක් කළා කියලා. ගරු ඇමතිතුමනි, මම කියපු අසත්‍ය ප්‍රකාශය මොකක්ද කියලා කියන්න. ඔබතුමා කියන කාරණය වැරදියි. මම අසත්‍ය දෙයක් කිව්වේ නැහැ. ලෝක වෙළෙඳපොළේ තෙල් මිල අඩු වෙලා තිබෙනකොට ඔබතුමා තෙල් මිල අඩු කළේ නැහැ. ඒ මුදල්වලින් ස්ථායීකරණ අරමුදලක් හදලා ඒකෙන් මිල පාලනය කරනවා කිව්වා. කෝ ඒකේ මුදල්? ඒකට උත්තර දෙන්න. ඒකේ තියෙන අසත්‍යය මොකක්ද?

**ගරු උදය ගම්මන්පිල මහතා**  
(*මාණ්ඩුමුතු උදය කුමාරසිංහ*)  
(The Hon. Udaya Gammanpila)

ගරු කපානායකතුමනි, කබීර් හමීම් මන්ත්‍රීතුමා කියපු අසත්‍ය ප්‍රකාශ දෙකෙන් පළමුවැනි එක ආණ්ඩු පක්ෂයේ ප්‍රධාන සංවිධායකතුමාත් සනාථ කළා. "එතුමන්ලා එක දිනයයි ඉල්ලුවේ. ආණ්ඩු පක්ෂයෙන් තමයි දින තුනක් ගන්න කිව්වේ" කියලා එතුමා කිව්වා. එතුමා කිව්වේ අසත්‍යයක් බව මේ වෙනකොට සනාථයි. ගරු කපානායකතුමනි, එතුමා තවත් අසත්‍ය ප්‍රකාශයක් කළා නේ. ගරු මන්ත්‍රීතුමනි, මා විසින් අරමුදලක් හදු බවට ඔබතුමා සඳහන් කළාට, විශ්වාස හංග යෝජනාවෙන් ඒ බව සඳහන් කළාට 2020 මාර්තු මාසයේ 30වැනි දා අමාත්‍ය මණ්ඩල ප්‍රතිකාව අමාත්‍ය මණ්ඩලයට ඉදිරිපත් වෙද්දී මම බලශක්ති අමාත්‍ය ධුරයේ තබා කිසිම අමාත්‍ය ධුරයක හිටියේ නැහැ. ඔබතුමාට වැඩි තොරතුරු ඉදිරි 19, 20 දිනවල දැනගන්න පුළුවන්.

**ත්‍රිකුණාමලය කුරින්ජාක්කේනි පාලම: ඉදිකිරීම්**

**කටයුතු**  
ත්‍රිකුණාමලය, ත්‍රිකුණාමලය, ත්‍රිකුණාමලය, ත්‍රිකුණාමලය, ත්‍රිකුණාමලය  
පාලමක්  
KURINJAKKENI BRIDGE IN TRINCOMALEE : CONSTRUCTION WORK  
869/2020

- 5. ගරු ඉම්රාන් මහරුල් මහතා**  
(*මාණ්ඩුමුතු ඉම්රාන් මහරුල්*)  
(The Hon. Imran Maharoof)  
මහාමාර්ග අමාත්‍යතුමාගෙන් ඇසූ ප්‍රශ්නය - (1):
- (අ) (i) ත්‍රිකුණාමලය දිස්ත්‍රික්කයේ, කින්තියා ප්‍රාදේශීය ලේකම් කොට්ඨාසය තුළ පිහිටි කුරින්ජාක්කේනි





**ගරු ඉම්රාන් මහරුල් මහතා**  
(மாண்புமிகு இம்ரான் மஹ்ரூப்)  
(The Hon. Imran Maharooft)

நன்றி. ගරු ඇමතිතුමා, உண்மையிலேயே இந்தக் குறிஞ்சாக்கேணிப் பால நிர்மாணம் சம்பந்தமான விடயம் எங்களுடைய பிரதேசத்திலே அரசியல்ரீதியாக ஒரு பேசுபொருளாகக்கூடக் காணப்பட்டது. 2015ஆம் ஆண்டு ஜனாதிபதித் தேர்தலின்போது கௌரவ மைத்திரிபால சிறிசேன அவர்கள் இது சம்பந்தமாக ஒரு வாக்குறுதியும் அளித்திருந்தார். சென்ற அரசாங்கத்திலே கௌரவ ரணில் விக்கிரமசிங்க அவர்களால் அடிக்கல் நாட்டப்பட்டாலும், இதன் நிர்மாண வேலை மீண்டும் இந்த அரசாங்கத்தினால் ஆரம்பிக்கப் பட்டிருக்கின்றது. அதற்கு நான் இந்த இடத்திலே நன்றியைத் தெரிவித்துக்கொள்கின்றேன்.

கௌரவ அமைச்சர் அவர்களே, இன்று இந்தப் பாலத்தினுடைய நிர்மாண வேலை ஆரம்பிக்கப்பட்டாலும், இதற்காக தற்காலிக வீதியொன்று அமைக்கப்படவில்லை. இதனால் அந்தப் பிரதேசத்தில் இருக்கின்ற மக்கள் பல பிரச்சினைகளை எதிர்நோக்குகின்றார்கள். குறிப்பாக, இன்று படகுச் சேவையொன்று ஆரம்பிக்கப்பட்டிருக்கின்றது. இச்சேவைப் பெறுவதாயின், ஆளொருவருக்கு 10 ரூபாயும், முச்சக்கரவண்டிக்கு 50 ரூபாயும், bicycleஇற்கு 10 ரூபாயும், motorcycleஇற்கு 30 ரூபாயுமெனக் கட்டணம் அறவிடப் படுகின்றது; ஒரு நாளைக்கு 3 தடவை வைத்தியசாலைக்குச் செல்லும் ஒருவர் 150 - 200 ரூபாய் செலவு செய்யவேண்டிய நிலைப்பாடு காணப்படுகின்றது. ஆகையால், நீங்கள் கொடுத்த விபரத்தின்படி, தற்காலிக வீதி அமைப்பதற்கான ஒதுக்கீடுகள் ஏதாவது செய்யப்பட்டிருக்கின்றதா? அல்லது செய்யப்பட்ட ஒதுக்கீடுகள் நீக்கப்பட்டிருக்கின்றனவா?

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කපානායකතුමා, අපේ ගරු ඉම්රාන් මහරුල් මන්ත්‍රීතුමාට මම මතක් කරන්න ඕනෑ, 2014දී මේ පාලම කැපුණාට පස්සේ තාවකාලිකව වේලි පාලමක් දාලා තිබෙන බව. අපි මේකට දැන් ටෙන්ඩර් කැඳවලා, 01 සහ 03 කොටස් සඳහා ටෙන්ඩර් ප්‍රදානය කරලා ඉවරයි. 01 හෝ 03 කොටස ඉක්මනින් අවසන් වුණු ගමන්, -අවසන් වෙන්න ළං වෙලා තියෙද්දී ටෙන්ඩර් කරලා- දෙවන කොටස සඳහා ටෙන්ඩර් එක දෙනවා. ගරු මන්ත්‍රීතුමා, ඔබතුමා තාවකාලික පාරක් ගැන කීවා. මම ඒ ගැන සොයා බලන්නම්. වේලි පාලමක් තාවකාලිකව දාලා තිබෙනවා. මට තේරෙන්නේ නැහැ, ඔබතුමා කියන දේ. ඒත් මම මගේ නිලධාරීන්ට නියෝග කරලා මේ ගැන සොයා බලා අවශ්‍ය කටයුතු කරලා දෙන්නම්.

**ගරු ඉම්රාන් මහරුල් මහතා**  
(மாண்புமிகு இம்ரான் மஹ்ரூப்)  
(The Hon. Imran Maharooft)

ගරු ඇමතිතුමා, තාවකාලික පාලමක් නොවෙයි තාවකාලික පාරක් කියලායි කීවේ. ඒ කියන්නේ, එතැනින් කිලෝමීටර් 5ක්, 6ක් විතර දුර ප්‍රමාණයක් යන්න තිබෙනවා. ඒක ප්‍රාදේශීය සහාය හත නගර සභා ප්‍රදේශ සම්බන්ධ කරන පාලමක්. දැනට එතැන boat service එකක් දාලා තිබෙනවා. එතැන දැන් සල්ලි ගන්නවා. ඒක ලොකු ප්‍රශ්නයක්. ගරු ඇමතිතුමා, ඒ නිසායි මම ඔබතුමාගෙන් ඇහුවේ, දැනට තාවකාලික පාරක් හරි එතැනට සකස් කරලා දෙන්න පුළුවන් ද කියලා.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු මන්ත්‍රීතුමා, මම මේකට ගරු රාජ්‍ය ඇමතිතුමාට උත්තර දෙන්න කියන්නම්. මොකද, එතුමා ගිහිල්ලා මේ ගැන සොයා බැලුවා. මේ පාලමට මුල් ගල් තියන්නත් එතුමා ගිහිල්ලා තිබෙනවා.

**ගරු නිමල් ලාන්සා මහතා**  
(மாண்புமிகு நிமல் லான்சா)  
(The Hon. Nimal Lanza)

ගරු මන්ත්‍රීතුමා, තමුන්නාන්සේලා විශාල මහන්සියක් වුණා ඒ පාලම හදා ගන්න. හැබැයි, තමුන්නාන්සේලාගේ කාලයේ මේක හදා ගන්න බැරි වුණා. විශේෂයෙන් ගරු තවුරික් මැතිතුමා මට ආරාධනා කරලා මම ගියා ඒ පාලමේ කටයුතු ආරම්භ කරන්න. ඒක ඒ ප්‍රදේශයට අත්‍යවශ්‍ය පාලමක්. ගරු මන්ත්‍රීතුමා, තමුන්නාන්සේලාගේ ආණ්ඩුව කාලයේ අවුරුදු ගණනාවක් තිස්සේ කියලාත් තමුන්නාන්සේලාට හදා ගන්න බැරිව ගිය පාලමක්, මේක. හැබැයි, තවුරික් මන්ත්‍රීතුමාගේ ඉල්ලීම අනුව රුපියල් මිලියන 500ක මුදලක් වෙන් කරලා එහි පළමු කොටසේ වැඩ ආරම්භ කරන්න මමත් ගියා. ඔබතුමා කියන කාරණය අපට ඉතාම පැහැදිලියි. එතැන ඒ පාලම හදුවාම එහාට මෙහාට යන්න ferry service එකෙන් සල්ලි ගන්නවා.

හැබැයි අපේ අවසර ඉල්ලා තිබෙනවා, ඒක දැනට නොමේලේ කර ගෙන යන්න. තවරික් මන්ත්‍රීතුමා යම් කණ්ඩායමක් යොදවා ඒ කටයුත්ත කර ගෙන යනවා. අපි ඒ සඳහා මේ වනකොට අවසර දීලා තිබෙනවා. ගරු මන්ත්‍රීතුමා, ඔබතුමාටත් පුළුවන් නම් කණ්ඩායමක් යොදවා නොමේලේ මෙම කටයුත්ත කර ගෙන යන්න. අපි අවසරය ලබා දෙන්නම්. හැබැයි, ඔබතුමන්ලාට මේක කර ගෙන යන්න බැරි නම් අපේ අමාත්‍යාංශය හරහා එය නොමේලේ කරන්න අපි බලාපොරොත්තු වනවා. තවරික් මන්ත්‍රීතුමා තමයි අවස්ථා ගණනාවකදී ඇමතිතුමා සහ මා හමුවෙලා තමයි ඔය මුදල වෙන් කර ගෙන මෙම කටයුත්ත කළේ. ගරු මන්ත්‍රීතුමා, මේ සම්බන්ධයෙන් මොකක් හෝ අපහසුතාවක් තිබෙනවා නම්, ඔබතුමා අපට කියන්න. අපි පෞද්ගලිකව හෝ ඇවිල්ලා එම කටයුත්ත කර දෙන බවට මේ අවස්ථාවේදී පොරොන්දු වෙනවා.

**ගරු ඉම්රාන් මහරුල් මහතා**  
(மாண்புமிகு இம்ரான் மஹ்ரூப்)  
(The Hon. Imran Maharooft)

ගරු රාජ්‍ය ඇමතිතුමා, බොහොම ස්තූතියි. මම දෙමළෙන් කථා කරන කොට සඳහන් කළේ මෙයයි. මේ පාලම අනිවාර්යයෙන්ම අපට ඉදිකර දෙනවා කියන පොරොන්දුව 2015 දී මෙමුනිපාල සිරිසේන හිටපු ජනාධිපතිතුමාගේ ප්‍රධාන මැතිවරණ චෙදිකාවලදී අපට දීලා තිබුණා. ගරු රාජ්‍ය ඇමතිතුමා, ඔබතුමා කීවා වාගේම අපේ ආණ්ඩුව ඇතුළේ මේ කටයුත්ත කර ගන්න අපි බොහොම මහන්සි වුණා. නමුත්, ඒක කර ගත නොහැකි වුණා. ඒ නිසා තමයි මම කීවේ මේ ආණ්ඩුව ඒ වැඩ පිළිවෙළ පටන් ගෙන තිබෙනවා, ඒකට බොහොම ස්තූතියි කියලා.

අනෙක, ඔබතුමන්ලා මේ වැඩ කටයුතු අවසන් කරයි කියලා අපි බලාපොරොත්තුවෙන් ඉන්නවා. මොකද, තවරික් මන්ත්‍රීතුමා විසිටන ආණ්ඩුක්‍රම ව්‍යවස්ථා සංශෝධනයේදී ඔබතුමන්ලාට සහයෝගය දීලා තිබෙනවා. එම නිසා එතුමා හරහා හෝ කිත්තියා ප්‍රදේශයට මේ ඉදිරි වැඩ පිළිවෙළ ඉෂ්ට කර දෙනවා නම් අපි බොහොම සතුටුයි. මේ පාලම පිළිබඳ ප්‍රශ්නයේදී මම කීවේ නැහැ, වෙනත් පාලමක් අපට ලබා දෙන්න කියලා. ඔබතුමන්ලා මේ වැඩ පිළිවෙළ පටන් ගෙන තිබෙනවා. මේ මිනිසුන්ට යන්න temporary road එකක් නැහැ. ඒක තමයි මම සඳහන් කළේ. මේ

contract එකට ඔබතුමන්ලා temporary road එකක් ඇතුළු කර දුන්නාද, නැත්නම් contract එකෙන් පසුව මේ පාර නැති කර තිබෙනවාද කියන කරුණ තමයි මට දැනගන්න ඕනෑ වුණේ. ඒක තමයි මම ඇහුවේ. මේ වැඩ පිළිවෙළ පටන් ගන්නට ආණ්ඩුවට බොහොම ස්තූතියි.

**ගරු නිමල් ලාන්සා මහතා**  
(மாண்புமிகு நிமல் லான்சா)  
(The Hon. Nimal Lanza)

ගරු කපානායකතුමනි, 5 வருஷம் உங்களுக்கு ஏலாமல் போன. ஏ.இ.டி, நாங்கள் தவிரிக் மன்திரிது support தந்து 3 மாதம் போகவில்லை. 500 மில்லியன் போட்டு செஞ்சிருக்கு. மக்களுக்கு அங்கால, இங்கால போவதற்கு பிரச்சினையிருந்தா அந்த வேலைய நாங்கள் செய்து கொடுக்கிறம். உங்களுக்கு 5 வருஷம் செஞ்சுகொள்ள ஏலாமல் போன வேலைய நாங்க செய்து செஞ்சிதாறமென்று இந்த Parliament இல் சொல்லுறன்.

**ගරු කපානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)

ප්‍රශ්න අංක 6 -934/2020- (1), ගරු වාල්ස් නිර්මලනාදන් මහතා.

**ගරු වාල්ස් නිර්මලනාදන් මහතා**  
(மாண்புமிகு சான்ஸ் நிர்மலநாதன்)  
(The Hon. Charles Nirmalanathan)

கௌரவ சபாநாயகர் அவர்களே, நான் அந்தக் கேள்வியைக் கேட்கிறேன்.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කපානායකතුමනි, ජනමාධ්‍ය අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක කාලයක් ඉල්ලා සිටිනවා.

*ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.*

**ගරු කපානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)

ප්‍රශ්න අංක 7 -948/2020- (1), ගරු සිවඥානම් ශ්‍රීතරන් මහතා.

**ගරු සිවඥානම් ශ්‍රීතරන් මහතා**  
(மாண்புமிகு சிவஞானம் சிறீதரன்)  
(The Hon. Sivagnanam Shriritharan)

கௌரவ சபாநாயகர் அவர்களே, நான் அந்தக் கேள்வியைக் கேட்கிறேன்.

**ගරු ජොන්ස්ටන් ප්‍රනාන්දු මහතා**  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කපානායකතුමනි, රාජ්‍ය සේවා, පළාත් සභා හා පළාත් පාලන අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක කාලයක් ඉල්ලා සිටිනවා.

*ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.*

**වාර්ෂික බඩඉරිඟු නිෂ්පාදනය: විස්තර**  
வருடாந்த சோள உற்பத்தி: விபரம்  
ANNUAL MAIZE PRODUCTION : DETAILS

1282/2020

**8. ගරු කුමාරසිරි රත්නායක මහතා**

(மாண்புமிகு குமாரசிறி ரத்நாயக்க)  
(The Hon. Kumarasiri Rathnayaka)

වැවිලි අමාත්‍යතුමාගෙන් ඇසූ ප්‍රශ්නය - (1):

- (අ) (i) ශ්‍රී ලංකාවේ වාර්ෂික බඩඉරිඟු නිෂ්පාදනය මෙට්‍රික් ටොන්වලින් කොපමණද;
- (ii) ඉහළ බඩඉරිඟු ප්‍රමාණයක් නිෂ්පාදනය කරනු ලබන දිස්ත්‍රික්කවල නම් කවරේද;
- (iii) එම එක් එක් දිස්ත්‍රික්කයේ බඩඉරිඟු නිෂ්පාදනය මෙට්‍රික් ටොන්වලින් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නේද?

- (ආ) (i) ශ්‍රී ලංකාවට වාර්ෂිකව ආනයනය කරනු ලබන බඩඉරිඟු ප්‍රමාණය මෙට්‍රික් ටොන්වලින් කොපමණද;
- (ii) එම බඩඉරිඟු ආනයනය කරනු ලබන රටවල්වල නම් කවරේද;
- (iii) ශ්‍රී ලංකාවට බඩඉරිඟු ආනයනය කරනු ලබන සමාගම්වල නම් කවරේද;
- (iv) බඩඉරිඟු ආනයනය කිරීම සඳහා වාර්ෂිකව වැය වන මුදල කොපමණද;

යන්නන් එතුමා මෙම සභාවට දන්වන්නේද?

- (ඇ) ශ්‍රී ලංකාවේ වාර්ෂික බඩඉරිඟු නිෂ්පාදනය, දේශීය පාරිභෝජනය සඳහා ප්‍රමාණවත් නොවන බව එතුමා පිළිගන්නේද?
- (ඈ) (i) දේශීය බඩඉරිඟු නිෂ්පාදනය වැඩි කිරීම සඳහා ක්‍රියාමාර්ග ගෙන තිබේද;
- (ii) එසේ නම්, එම ක්‍රියාමාර්ග කවරේද;

යන්න තවදුරටත් එතුමා මෙම සභාවට දන්වන්නේද?

- (ඉ) නොඑසේ නම්, ඒ මන්ද?

பெருந்தோட்ட அமைச்சரைக் கேட்டவினா:

- (அ) (i) இலங்கையின் வருடாந்த சோள உற்பத்தி மெட்ரிக் டொன்களில் எவ்வளவு என்பதையும்;
- (ii) அதிகூடிய சோள உற்பத்தியை மேற்கொள்ளும் மாவட்டங்களின் பெயர்கள் யாவை என்பதையும்;
- (iii) மேற்படி ஒவ்வொரு மாவட்டத்திலும் மேற்கொள்ளப்படும் சோள உற்பத்தி மெட்ரிக் டொன்களில் வெவ்வேறாக எவ்வளவு என்பதையும்;

அவர் இச்சபையில் அறிவிப்பாரா?

- (ஆ) (i) இலங்கைக்கு வருடாந்தம் இறக்குமதி செய்யப்படும் சோளத்தின் அளவு மெட்ரிக் டொன்களில் எவ்வளவு என்பதையும்;
- (ii) அவ்வாறு சோளம் இறக்குமதி செய்யப்படும் நாடுகளின் பெயர்கள் யாவை என்பதையும்;
- (iii) இலங்கைக்கு சோளம் இறக்குமதி செய்யும் நிறுவனங்களின் பெயர்கள் யாவை என்பதையும்;





මැතිවරණයේදී මොනරාගල දිස්ත්‍රික්කය සඳහා අපේක්ෂකයකු ලෙස ඉදිරිපත් වූ බවත්;

- (ii) මැතිවරණයට ඉදිරිපත් වීම සඳහා නිවාඩු ඉල්ලා ඔහු විසින් බදුල්ල ප්‍රාදේශීය කළමනාකරු වෙත 2020.03.17 ලිපියක් ඉදිරිපත් කර ඇති බවත්;
- (iii) මේ අතරතුර ශ්‍රී ලංකා ගමනාගමන මණ්ඩලයේ වැල්ලවාස ඩිපෝට් මඟින් මාසික වැටුප් දෙකක් ඔහුගේ පෞද්ගලික ගිණුමට බැර කර ඇති බවත්;
- (iv) එම වැටුප් නැවත ගෙවීම සඳහා ඔහු බදුල්ල ප්‍රාදේශීය කාර්යාලය වෙත පැමිණියද ඒ වන විට ඔහුගේ සේවය අත් හිටුවා ඇති බවත්;
- (v) එම වැටුප් නැවත ගෙවීම ප්‍රමාද වීමට හේතුව කොවිඩ්-19 වසංගත තත්ත්වය බවත්;

එතුමා දන්නේද?

- (ආ) (i) මෙසේ සේවය අත් හිටුවීමෙන් ජයසුන්දර මහතාට අසාධාරණයක් සිදුවී ඇති බව පිළිගන්නේද;
- (ii) ඔහු නැවත සේවයේ පිහිටුවීමට කටයුතු කරන්නේද;

යන්න එතුමා මෙම සභාවට දන්වන්නේද?

- (ඇ) නො එසේ නම්, ඒ මන්ද?

පොக்குවරතු අමෙස්සරාජ් කේට්ටවිනා:

- (අ) (i) இலங்கைப் போக்குவரத்துச் சபையின் பதுளைப் பிராந்திய தலைமையகத்தில் IV ஆம் தர பதவியொன்றில் பணியாற்றிய திரு. ஜே.எம். கெலும் ஜயசந்தர 2020 பாராளுமன்றப் பொதுத் தேர்தலில் மொளராகலை மாவட்ட வேட்பாளராகப் போட்டியிட்டுள்ளார் என்பதையும்;
- (ii) தேர்தலில் போட்டியிடுவதற்காக விடுமுறை கோரி இவர் பதுளைப் பிராந்திய முகாமையாளருக்கு 2020.03.17ஆந் திகதியன்று கடிதமொன்றைச் சமர்ப்பித்துள்ளார் என்பதையும்;
- (iii) இதற்கிடையே இலங்கைப் போக்குவரத்துச் சபையின் வெல்லவாய டிப்போவின்பூலம் இரண்டு மாதாந்தச் சம்பளங்கள் இவருடைய பிரத்தியேகக் கணக்கில் வைப்பிலிடப் பட்டுள்ளதென்பதையும்;
- (iv) மேற்படி சம்பளங்களை பதுளைப் பிராந்திய அலுவலகத்துக்கு அவர் மீளச் செலுத்துவதற்காகச் சென்றுள்ளபோதிலும் அதற்கிடையில் அவரது சேவை இடைநிறுத்தப் பட்டுள்ளது என்பதையும்;
- (v) மேற்படி சம்பளங்களை மீளச் செலுத்துவதில் தாமதம் ஏற்பட்டமைக்கான காரணம் கொவிட்-19 கொள்ளை நோய் நிலைமையே என்பதையும்; அவர் அறிவாரா?
- (ஆ) (i) இவ்வாறு சேவை இடைநிறுத்தப்பட்டதன்மூலம் திரு. ஜயசந்தரவிற்கு அநீதி இழைக்கப் பட்டுள்ளதென்பதை ஏற்றுக்கொள்கின்றாரா என்பதையும்;
- (ii) இவரை மீள சேவையில் அமர்த்துவதற்கு நடவடிக்கை எடுக்கப்படுமா என்பதையும்; அவர் இச் சபைக்கு அறிவிப்பாரா?

(இ) இன்றேல், ஏன்?

asked the Minister of Transport :

- (a) Is he aware that-
  - (i) Mr. J.M. Kelum Jayasundara who was a Grade IV officer at the Badulla Regional Head Office of the Sri Lanka Transport Board contested for the General Election, 2020 as a candidate representing the Moneragala District;
  - (ii) a letter dated 2020.03.17 addressed to the Regional Manager, Badulla had been sent by him requesting leave to contest for the Election;
  - (iii) in the meantime, two monthly salaries had been credited to his personal account by the Wellwaya Depot of the Sri Lanka Transport Board;
  - (iv) he was interdicted, in spite of the fact that he tried to reimburse the said salaries to the Regional Office Badulla;
  - (v) the delay in settling the said salary was resulted by the Covid-19 pandemic?
- (b) Will he inform this House-
  - (i) whether it is admitted that Mr. Jayasundara had to face severe injustice due to the interdiction; and
  - (ii) whether action will be taken to reinstate him?
- (c) If not, why?

ගරු ජොන්ස්ටන් ප්‍රනාන්දු මහතා (மாண்புமிகு ஜோன்ஸ்டன் பர்னாந்து) (The Hon. Johnston Fernando)

ගරු කටානායකතුමනි, ප්‍රවාහන අමාත්‍යතුමා වෙනුවෙන් මා එම ප්‍රශ්නයට පිළිතුර සභාගත\* කරනවා.

\* සභාමේසය මත තබන ලද පිළිතුර:  
\* சபாபீடத்தில் வைக்கப்பட்ட விடை :  
\* Answer tabled:

- (අ) (i), (ii), (iii), (iv) ඔව්.
- (ආ) (i) නැත.

ශ්‍රී ලංගම විනය ව්‍යවස්ථා මාලාවට අනුව ශ්‍රී ලංගම සේවකයෙකු මැතිවරණයකට ඉදිරිපත් වන්නේ නම් රැකියාවෙන් ඉල්ලා අස්විය යුතුය.

ඒ අනුව ජේ.එම්. කැලුම් ජයසුන්දර මහතා ශ්‍රී ලංගම විධායක නිලධාරියෙකු වශයෙන් සේවයේ යෙදී සිටියදීම 2020 පාර්ලිමේන්තු මැතිවරණයට ඉදිරිපත් වීමෙන් වරදක් සිදු කර ඇත.

තවද ඒ මහතාට 2020 මාර්තු, අප්‍රේල් හා මැයි මාසවලට අදාළ වැටුප් ගෙවා ඇති අතර, ඒ සම්බන්ධව විධිමත් විනය පරීක්ෂණයක් ක්‍රියාත්මක වේ.

- (ii) විනය පරීක්ෂණ ප්‍රතිඵල මත ඒ සම්බන්ධව ක්‍රියා කෙරෙනු ඇත.

(ඇ) අදාළ නොවේ.

ගරු බුද්ධික පතිරණ මහතා  
(மாண்புமிகு புத்திக பத்திரண)  
(The Hon. Buddhika Pathirana)

ගරු කථානායකතුමනි, මට පොඩි වෙලාවක් දෙන්න. මේ කාරණය කියන්න ඕනෑ. ඔබතුමාත් මමත් නියෝජනය කරන මාතර දිස්ත්‍රික්කයේ දැර-ගල මධ්‍ය මහා විද්‍යාලයේ පාසල් දරුවන් කීප දෙනෙකු අපහරණයට ලක් කර තිබෙනවා, ගරු කථානායකතුමනි. එක් කෙනෙකු නොවෙයි, දැන ගන්න ලැබී තිබෙන විධියට දරුවන් හතරදෙනෙකුගෙන් ඒ පිළිබඳ තොරතුරු අරගෙන තිබෙනවා; දැනට දෙදෙනෙකු අපහරණයට ලක් කර තිබෙනවා. මේක බරපතල කාරණයක්. රජයට සම්බන්ධ, ජංගම දුරකථන සහ ස්ථාවර දුරකථන කියන දෙකම තිබෙන පෞද්ගලික ආයතනයක අය ගරු ජනාධිපතිතුමා දැර-ගලට ගිය වෙලාවේ ගිහිල්ලා, ඒ ඉස්කෝලේදී ඒ දරුවන්ගේ දුරකථන අංක එකතු කරගෙන තිබෙනවා. විදුහල්පතිතුමා හිතලා තිබෙන්නේ, එහෙම කරන්නේ zoom අධ්‍යාපනය ලබා දීමට කියලායි. ඉන් පසුව තමයි ඒ අපහරණයට ලක් කිරීම කර තිබෙන්නේ. ගරු විරසුමන විරසිංහ මන්ත්‍රීතුමා දැන් මේ ගරු සභාවේ ඉන්නවා නම්, එතුමාත් මේ කාරණය සනාථ කරයි. දැර-ගල කියන්නේ, එතුමාගේ ගම. ගරු කථානායකතුමනි, ඔබතුමා මේ පාර්ලිමේන්තුවේ ගරු කථානායකතුමා විධියට සහ මාතර දිස්ත්‍රික්කයේ මන්ත්‍රීවරයෙකු විධියට මේ කාරණයට මැදිහත් වෙන්න ඕනෑ. මේ පිළිබඳ පරීක්ෂණයක් කරන්න ඕනෑ.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

ස්ථාවර නියෝග 27 (2) යටතේ ප්‍රශ්නය, ගරු විපක්ෂ නායකතුමා.

**පෞද්ගලිකව දැනුම් දීමෙන් ඇසු ප්‍රශ්නය**  
**தனி அறிவித்தல் மூல வினா**  
**QUESTION BY PRIVATE NOTICE**

**"එක්ස්ප්‍රස් පර්ල්" නෞකාව නිසා සිදුවූ හානියට වන්දි**

**"எக்ஸ்பிரஸ் பேர்ல்" கப்பலினால் ஏற்பட்ட  
பாதிப்புக்கான நட்டஈடு**  
**COMPENSATION FOR DAMAGE CAUSED BY "X-PRESS PEARL" VESSEL**

ගරු සජීත් ප්‍රේමදාස මහතා  
(மாண்புமிகு சஜித் பிரேமதாஸ்)  
(The Hon. Sajith Premadasa)

ගරු කථානායකතුමනි, එක්ස්ප්‍රස් පර්ල් බේදවාටකය සිදුවී දැනට මසකට අධික කාලයක් ගත වී තිබෙනවා. නමුත් ඒ සිද්ධියෙන් ධීවර ජනතාවට, සමුද්‍ර සහ වෙරළාසන්න පරිසර පද්ධතියට සහ සංචාරක කර්මාන්තයට සිදු වූ හානිය වෙනුවෙන් වන්දි ලබා ගැනීම හෝ හානි ඇගයීම සම්බන්ධයෙන් මෙතෙක් කිසිදු පිළිගත හැකි ප්‍රගතියක් දකින්න නැහැ.

මෙය ජාතික වැදගත්කමකින් යුතු හදිසි ගැටලුවක් වන බැවින් පහත ප්‍රශ්නවලට නිශ්චිත පිළිතුරු හා පැහැදිලි කිරීම් රජයෙන් බලාපොරොත්තු වෙනවා.

- 1. එක්ස්ප්‍රස් පර්ල් නෞකාව ගිනි ගෙන මුහුදුබත් වීම සම්බන්ධයෙන් ආරම්භ කළ පරීක්ෂණ නිම කර තිබේද? නැතහොත්, නිමවන්නේ කෙදිනද? මෙම බේදවාටකය සිදුවීමට බලපෑ ප්‍රධානතම හේතු මොනවාද? එයට වග කිව යුතු පාර්ශ්ව සහ පුද්ගලයන් කවුරුන්ද? මෙම පරීක්ෂණය සිදු කරන ආයතනය කුමක්ද?

මෙම නෞකාව මෙරට මුහුදු සීමාවට පැමිණීමට අවසර ලබා දීමේ සිට ගිනිගෙන ගිලී යෑම දක්වා වූ සිදුවීම් පිළිබඳ සාධාරණ සැකයක් තිබෙනවා. එහි වැරදිකරුවන්ට දඬුවම් දීම සහ අගතියට පත් වුවන්ට සාධාරණය ඉටු කළ යුතු වෙනවා. ජනතාවට මේ පිළිබඳව සත්‍යය දැන ගත හැකි වන්නේ කවදාද? කරුණාකර එම වාර්තා ප්‍රමාද නොකර මෙම ගරු සභාවට ඉදිරිපත් කරන්නේද?

- 2. මෙම සිදුවීම නිසා මෙරටට අයත් සාගර කලාපයේ සමුද්‍ර ජීවීන්ට, කඩොලාන ඇතුළු සාගර පරිසර පද්ධතියට, සාගර ජලයට මෙන්ම වෙරළ තීරයට ද දැඩි ලෙස හානි සිදු වී තිබෙනවා. මේ වන විට සිදු වූ හානිය සම්බන්ධයෙන් තක්සේරුවක් කර තිබේද? එම තක්සේරුව කරනු ලබන්නේ කුමන විශේෂඥයන් විසින්ද? එසේ නම් පාරිසරිකව සිදු වූ හානිය, ධීවරයන්ට සහ සංචාරක කර්මාන්තයට සිදු වූ හානිය වෙන් වෙන් වශයෙනුත්, සම්පූර්ණ හානියේ මූල්‍ය වටිනාකමත් කොපමණද? එසේ නොමැති නම් එම තක්සේරු වාර්තා ඉදිරිපත් කරන්නේ කවදා වන විටද?

ගරු කථානායකතුමනි, මා දන්නා තරමට, මේ වාගේ හානියක් සිදු වූණාම environmental valuation කියන වැඩසටහන කරන්න තිබෙනවා. ඒ Environmental valuation එක කරන්නේ නැතිව තමයි රජය අධිකරණයට කියා තිබෙන්නේ US Dollars 40 million කියලා. මේ economic valuation එක ගැන ආණ්ඩුව දන්නේ නැත්නම්, මම විස්තර කියන්නම්. ඒ සම්බන්ධයෙන් පරිසර අමාත්‍යාංශයෙන්ම ඉදිරිපත් කළ ක්‍රමවේද තිබෙනවා. එකක් තමයි, "Environmental economics : a guide to training of policy makers" කියන පොත. බී.එම්.එස්. බටගොඩ මහත්මයා තමයි ඒක සම්පාදනය කරලා තිබෙන්නේ. Environmental valuation එකක් කරන්නේ නැතිව කොහොමද US Dollars 40 million කියලා කියන්නේ? ඒ වරද කළ සමාගම කියනවා, අන්තර් කාලීනව ඩොලර් මිලියන 3.6ක් වාගේ ප්‍රමාණයක් දෙන්නම් කියලා. කොහොමද, වැරදි කරපු කට්ටිය අන්තර් කාලීන දීමනාව නින්දා කළේ?

- 3. නෞකාව ගිනි බත් වීමේ අහිතකර ප්‍රතිඵලයක් ලෙස ඩොලර්ගින් මසුන් සහ කැස්බෑවන් මිය යන බවට තොරතුරු වාර්තා වේ. දැනට කැස්බෑ මරණ සහ ඩොලර්ගින් මරණ කොපමණ වාර්තා වී තිබේද? එම සමුද්‍ර ජීවී මරණවලට හේතුව නිශ්චය කර තිබේද? එසේ නම් එම හේතුව කුමක්ද? ඒ සම්බන්ධ පරීක්ෂණ සිදු කරන්නේ කුමන ආයතනයක් විසින්ද? එම වාර්තා ලැබෙන්නේ කවදාද?

මම ගරු කථානායකතුමාට කියන්නට කැමැතියි, අපේ රටේ ජනතාවට වැරදි මතයක් ගිහිත් තිබෙන බව. මොකද, වග කිව යුතු ඇමතිවරයෙක් කියලා තිබෙනවා වාරකන් කාලයට කොහොමටත් ඩොලර්ගින්ලා, කැස්බෑවන් මිය යනවා කියලා. ඒක, කරුණු කාරණා පිළිබඳ නොදැන කළ කථාවක්. වාරකන් කාලයක් ගැන නොවෙයි අපි කථා කරන්නේ. අපි කථා කරන්නේ, X-Press Pearl නෞකාව නිසා සාගර ජීවීන්ට සිදු වෙලා තිබෙන මහා හානිය ගැන. එම නිසා මම කියනවා, මේ වාගේ විහිළු උත්තර දෙන්න එපා කියලා. මේ ප්‍රශ්නයට යථාර්ථවාදී පිළිතුරක් වග කිව යුතු ඇමතිතුමාගෙන් අපි බලාපොරොත්තු වෙනවා.

- 4. මෙම බේදවාටකය හේතුවෙන් මධ්‍ය කාලීනව හෝ දීර්ඝ කාලීනව ඇති විය හැකි සමුද්‍ර පරිසර හානි මොනවාද? එසේ ඇති විය හැකි පරිසර හානි අවම කර ගැනීමටත්, පරිසර පද්ධති ප්‍රතිස්ථාපනය කිරීමටත් හඳුනාගෙන ඇති ව්‍යාපෘති මොනවාද? එම ව්‍යාපෘති සඳහා පිරිවැය ගණනය කර තිබේද?

ගරු කථානායකතුමනි, මේ සම්බන්ධවත් බොහොම කතාහුවුවත් කියන්න සිදු වන කාරණයක් තිබෙනවා.

ඇමතිවරයෙක් ප්‍රකාශ කළා, එතුමා බෝට්ටුවක් අරගෙන ඒ බෝට්ටුවෙන් ඒ නැව වටේටම ගියා කියලා. එහෙම ගිහින්, ඒ නැවෙන් කිසිදු තෙල් කාන්දුවක් සිදු වුණේ නැහැ කියලා ඒ ඇමතිවරයාම ප්‍රකාශ කරනවා. මම එතුමාගේ නම, ගම දැන් කියන්න යන්නේ නැහැ. නමුත්, අවසානයේදී ඒ නැව ගිනි බත් වුණා පමණක් නොව, සම්පූර්ණයෙන්ම ගිලී තිබෙනවා. එම නිසා මම කියනවා, මේ රටට විහිළු සපයන්නේ නැතිව, 'ඇමතිවරයෙක් බෝට්ටුවක නැහලා ඒ නැව වටේ ගියා' කියලා අසත්‍ය කථා කියන්නේ නැතිව ඒ කාරණය සම්බන්ධයෙන් ද සත්‍යවාදී උත්තරයක් අපට ලබාදෙන්න කියලා.

5. මෙම බේදවාචකය නිසා මෙරට ධීවර ප්‍රජාවට ඔවුන්ගේ ජීවනෝපාය මසකට අධික කාලයක් තිස්සේ අහිමි වී ඇති අතර, ධීවර යාත්‍රා සහ ආම්පන්නවලට ද විශාල ලෙස හානි සිදු වී තිබේ. මේ බේදවාචකය තුළ ධීවරයන් කොපමණ සංඛ්‍යාවකට සිය ජීවනෝපාය අහිමි වී තිබේ ද? එම ධීවරයන්ට රජය විසින් ලබා දෙන සහන මොනවාද? ජීවනෝපාය අහිමි වීම වෙනුවෙන් සහ ධීවර ආම්පන්න හානි සඳහා වන්දි මුදල් ලබා දීමට බලාපොරොත්තු වන්නේ කවදා වන විට ද? ඒ කොපමණ පිරිසකට ද? කවර මුදලක් ද?
6. මෙම තත්ත්වය මෙරට සංචාරක කර්මාන්තය කෙරෙහි ද අහිතකර ලෙස බලපා තිබේ. අගතියට පත් පාර්ශ්ව වෙනුවෙන් වන්දි ගෙවීමට රජය කටයුතු කරන්නේ ද? ඒ සඳහා රජය ගෙන ඇති හෝ ගනු ලබන ක්‍රියා මාර්ග මොනවාද? මෙම කලාපයේ ඇති, සංචාරක ආකර්ෂණය ප්‍රධාන වශයෙන්ම දිනාගන්නා වෙරළ තීරය සහ කඩොලාන පරිසර පද්ධතිය ප්‍රතිස්ථාපනය සඳහා රජය ගෙන ඇති පියවර කවරේ ද?
7. මෙරටට අයත් සමුද්‍ර කලාපයට මේ වන විට කවර විෂ රසායන ද්‍රව්‍යයන් එක් වී තිබේ ද? තෙල් විසිරුමක් සිදුවී තිබේ ද? එසේ නම්, එහි ප්‍රමාණය කොපමණ ද? ඒ සම්බන්ධයෙන් රජය ගනු ලැබූ පියවර කුමක් ද? මේ වන විට වෙරළ තීරයට එකතු වී ඇති විෂ අපද්‍රව්‍ය මොනවාද? ඒ ප්‍රමාණයන් කොපමණ ද? එයින් වන හානිය කුමක් ද? එම අපද්‍රව්‍ය විනාශ කිරීමට කටයුතු කරන්නේ කෙසේ ද? Plastic pellets සහ අනෙකුත් අපද්‍රව්‍ය මේ වන විට සම්පූර්ණයෙන් ඉවත් කර තිබේ ද?
8. මෙම අනතුරෙන් සිදු වූ සමස්ත පාරිසරික, සමාජ සහ ආර්ථික හානිය සඳහා ප්‍රමාණවත් වන්දි මුදලක් ලබා ගැනීමට රජය මේ වන විට ආරම්භ කර ඇති නීතිමය කටයුතු මොනවාද? මේ වන විට මෙරටට ලැබී ඇති අතුරු වන්දි මුදල කොපමණ ද? එම මුදලට සිදු වූයේ කුමක් ද? මෙරටට ලැබිය යුතු සමස්ත වන්දි මුදල දළ වශයෙන් හෝ ඇස්තමේන්තු කර තිබේ නම්, ඒ කොපමණ ද? එම වන්දිය මෙරටට ලැබෙන්නේ කුමන ආයතනයෙන් ද? එය ඇස්තමේන්තු කළ ආකාරය කුමක්ද? කුමන පාරිසරික ක්‍රමවේදය අනුගමනය කරමින් ද, ඒ මුදල ගණනය කළේ? කවදා වන විට ද, ඒ වන්දිය ලැබෙන්නේ? එම වන්දි මුදල් මෙරටට ලැබෙන යන්ත්‍රණය කුමක් ද?
9. රජය නැව් සමාගමෙන් හෝ රක්ෂණ සමාගමෙන් security deposit එකක් හෝ guarantee ලෙස කොපමණ මුදලක් රඳවා ගෙන තිබේ ද? එසේ රඳවා ගෙන නොමැති නම්, ඒ මන්ද?
10. මෙවැනි තත්ත්වවලදී ඉදිරි නීතිමය කටයුතු කිරීමට මෙරට පවත්නා නීතිය ප්‍රමාණවත් නොවන බව විවිධ විශේෂඥයන් පෙන්වා දී තිබේ. ඒ සඳහා අවශ්‍ය නීතිමය ප්‍රතිපාදන සම්මත කිරීමට පාර්ලිමේන්තුව වෙත ඉදිරිපත් කිරීමට රජය මෙතෙක් කටයුතු කර නොමැත. රජය ඒ සම්බන්ධයෙන් ගනු ලබන ඉදිරි ක්‍රියා මාර්ග මොනවාද?
11. අනාගතයේ දී දේශීය මුහුදු තීරය - territorial waters - තුළ සිදුවිය හැකි මෙවැනි බේදවාචක වළක්වා ගැනීමට අවශ්‍ය කටයුතු සම්පාදනයට රජය අවධානය යොමුකර තිබේද? ඒ සඳහා අවශ්‍ය විශේෂඥ දැනුම ලබා ගැනීමට, අදාළ

තාක්ෂණික උපකරණ සහ පුහුණුව ලබාදීමටත් කටයුතු කරන්නේද?

ගරු රෝහිත අබේගුණවර්ධන මහතා (වරාය හා නාවික අමාත්‍යතුමා)

(மாண்புமிகு ரோஹித அபேகுணவர்தன - துறைமுகங்கள் மற்றும் சுப்பற்றுறை அமைச்சர்)  
(The Hon. Rohitha Abegunawardhana - Minister of Ports and Shipping)

ගරු කථානායකතුමනි, විපක්ෂ නායකතුමා විසින් ස්ථාවර නියෝග 27 (2) යටතේ එක්ස්ප්‍රස් පර්ල් නොකාව සම්බන්ධයෙන් ඇසූ ප්‍රශ්නයට පිළිතුරු මෙසේයි.

1. තවම පරීක්ෂණ කටයුතු සිදු කරමින් පවතී. නොකාව තුළ හටගත් ගින්නක් හේතුවෙන් මෙම නොකාව මුහුදුබත් වී ඇති අතර, පරීක්ෂණ කටයුතු නිම වීමෙන් පසු මෙම ගින්න ඇතිවීම සම්බන්ධයෙන් වැඩිපුර කරුණු ප්‍රකාශ කළ හැකිය. ඒ සම්බන්ධයෙන් පරීක්ෂණ කටයුතු නිම කිරීමෙන් පසුව පැහැදිලි කිරීමට බලාපොරොත්තු වේ. පරීක්ෂණ සිදු කරන ආයතන අපරාධ පරීක්ෂණ දෙපාර්තමේන්තුව සහ වරාය හා නාවික අමාත්‍යාංශයයි. මෙම පරීක්ෂණ කටයුතු අවසන් වූ වහාම සත්‍ය තොරතුරු වාර්තා කිරීමට බලාපොරොත්තු වේ.

මේ කටයුතු ප්‍රමාද කරනවා ද කියලා අහලා තිබෙනවා. එවැනි කිසිදු ප්‍රමාද කිරීමක් කරන්නේ නැහැ.

2. එක්ස්ප්‍රස් පර්ල් නොකාව අනතුරට පත්වීම හේතුවෙන් සිදු වූ හානිය ආර්ථික, පරිසර හා ධීවර ප්‍රධාන ක්ෂේත්‍රයන්ට සිදු වූ හානිය සම්බන්ධයෙන් ගරු අධිකරණ ඇමතිතුමා සමඟ අපි සාකච්ඡා වට ගණනාවක් ඇති කර ගැනීමෙන් පසු පළමුවෙන් සාකච්ඡාවේ දී රක්ෂණ කටයුතු පිළිබඳ අනු කමිටුවක්, නීතිමය කටයුතු සම්බන්ධයෙන් අනුකමිටුවක්, ධීවර කටයුතු සම්බන්ධයෙන් අනුකමිටුවක්, පාරිසරික කටයුතු සම්බන්ධයෙන් අනුකමිටුවක්, ආර්ථික කටයුතු සම්බන්ධයෙන් අනුකමිටුවක් පත් කරන ලදී. පළමුවන අන්තර් වන්දි ලබා ගැනීම ආරම්භ කරමින් නීතිපති දෙපාර්තමේන්තුව විසින් මෙම නොකාව ආපදා සම්බන්ධ සියලු පාර්ශ්වයන් ඒක රාශි කර මූලික වන්දි ගණනය කිරීම සිදු කරමින් පවතී.
3. මෙම කරුණු සම්බන්ධයෙන් වනජීවී දෙපාර්තමේන්තුව කටයුතු කරනු ලබන අතර, සමුද්‍රීය පරිසර ආරක්ෂණ අධිකාරිය සම්බන්ධීකරණය සිදු කරනු ලබයි. 2021.07.07 දින වනජීවී දෙපාර්තමේන්තුව අවසන් වරට ලබා දුන් වාර්තාව අනුව කැස්බෑවත් 176ක්, තල්මසුන් 4ක් සහ ඩොල්ෆින් 20ක් මරණයට පත් වී ඇත. වනජීවී දෙපාර්තමේන්තුව, රජයේ රස පරීක්ෂක සහ Veterinary Research Institute එක සමඟ කටයුතු කරනු ලබන අතර, මරණයට හේතුව සොයා වාර්තා කරනු ඇත.
4. ප්‍රතිස්ථාපනය සහ හානිය ගණනය කිරීම සඳහා මෙම හානිය සිදුවීමෙන් පසු වැදගත් උපාය මාර්ග අනුව හානිය ගණනය කිරීමත්, ඒ අනුව පරිසර පද්ධතිය ප්‍රතිස්ථාපනය කිරීම සහ දේශීය හා විදේශීය වශයෙන් ඒ කටයුතු ක්‍රියාත්මක කිරීමට අවශ්‍ය වැඩ කටයුතුත් ක්‍රියාත්මක කරමින් පවතී.
5. මේ වන විට ධීවර ජනතාව වෙනුවෙන් අපි රජයක් හැටියට, ධීවර අමාත්‍යාංශය හැටියට දිස්ත්‍රික්ක වශයෙන් වන්දි ගෙවීමට කටයුතු කරලා තිබෙනවා. කොළඹ දිස්ත්‍රික්කයේ පවුල් 1,470කට රුපියල් මිලියන 7.35ක්, ගම්පහ දිස්ත්‍රික්කයේ පවුල් 9,863කට රුපියල් මිලියන 49ක්, කලුතර දිස්ත්‍රික්කයේ පවුල් 195කට රුපියල් මිලියන 9.75ක් ගෙවීමට අවශ්‍ය කරන වැඩ කටයුතු ක්‍රියාත්මක කරලා ඒ කටයුතුත් අවසන් කරලා තිබෙනවා. ඒ වාගේම මේ වන විට අන්තර් වන්දි මුදලක් ලැබී තිබෙනවා. එය ඇමෙරිකන් ඩොලර් මිලියන 3.6ක්; රුපියල් මිලියන 720ක්.

[ගරු රෝහිත අබේගුණවර්ධන මහතා]

ඒ මුදලින් රුපියල් මිලියන 420ක්; ධීවරයන් ඉල්ලා ඇති මුදලටත් වැඩි මුදලක් මේ වෙනකොට ධීවරයන් වෙනුවෙන් වෙන් කර තිබෙනවා.

ඔබතුමාට මම මේ පිළිබඳ සවිස්තර වාර්තාවක් ලබා දෙන්නම්, ගරු විපක්ෂ නායකතුමනි. මොකද, අද මේ කපා කරන මොහොතේත්, හෙට වෙනකොටත්, ඉදිරියටත්, ධීවරයෙකුට හානියක් සිදු වෙන්න පුළුවන්. හේතුව, තවම නැව ඒ ස්ථානයේ තිබෙන නිසා ඒ නැවෙන් යම් ආපදාවක් සිද්ධ වෙනවා නම් ඒක ධීවරයාට බලපානවා. [බාධා කිරීමක්] ඔව්. බොහොම ස්තුතියි.

6. සංචාරක කටයුතු සම්බන්ධයෙන් තමයි මෙතැනදී අහලා තිබෙන්නේ. මේ සම්බන්ධයෙන් Economic Development Unit පත් කර තිබෙනවා. වරාය සහ නාවික අමාත්‍යාංශයේ ලේකම්තුමාගේ අධීක්ෂණය යටතේ අපි පුවත් පත් දැන්වීම් පළ කර තිබෙනවා. ධීවර වෙන්න පුළුවන්, පාරිසරික වෙන්න පුළුවන්, සංචාරක වෙන්න පුළුවන් ඒ සියල්ලටම අයිති නොවන යම් පාර්ශ්වයකට වුණත් හානියක් සිද්ධ වෙලා තිබෙනවා නම්, ඒ පුවත් පත් දැන්වීම් අනුව ඒ අයට යම් වන්දියක් ලබා ගැනීමේ අවශ්‍යතාව සාක්ෂි සහිතව ඉදිරිපත් කරනවා නම්, ඔවුන්ට වන්දි ලබාදීමට කටයුතු කරනවා.

7. දැනට විෂ රසායන සමුද්‍ර කලාපයට එක් වූ බවට තහවුරු කරන ලද සාක්ෂි නොමැත. කෙසේ වුවත්, ලබාගත් සියලු samples යොමු කර ඇති අතර, ආසන්න වශයෙන් pellets සියල්ලම බොහෝ දුරට ඉවත් කර ඇත. දැනට ඉවත් කර ඇති මුළු ප්‍රමාණය මෙට්‍රික්ටොන් 2,020කි. මධ්‍යම පරිසර අධිකාරිය මගින් ද්‍රව්‍ය බැහැර කිරීමේ රෙගුලාසි අනුව ගරු නීතිපතිතුමාගේ උපදෙස් පරිදි පරිසර හිතකාමී ලෙස ඉදිරියේදී මේවා බැහැර කිරීමට අවශ්‍ය කරන කටයුතු සුදානම් කරනවා. ගරු අධිකරණ ඇමතිතුමාගේ අධීක්ෂණය යටතේ අධිකරණ කටයුතුවලට ඒ ද්‍රව්‍යවල අවශ්‍යතාවක් තිබෙනවා නම්, අපි ඒවා වෙනම ගබඩා කර තබාගන්නත් කටයුතු සුදානම් කරනවා.

8. මේ වන විට සමස්ත හානිය සඳහා වන්දි මුදල ගණනය කරමින් පවතී. කෙසේ වෙතත්, පළමුවෙන් අන්තර් හිමිකම් පෑම ලෙස ඩොලර් මිලියන 40ක් ඉල්ලුම් කර ඇති අතර, ඉන් රුපියල් මිලියන 720ක් රජයට ලැබුණි. ඔබතුමා නහන ලද ඩොලර් මිලියන 40ක මුදලක් ඉල්ලා සිටියේ කෙසේද යන ප්‍රශ්නය සම්බන්ධව නීතිමය වශයෙන් ගරු අධිකරණ ඇමතිතුමා විසින් අදාළ පිළිතුරු ලබා දෙනවා. ඉතිරි මුදල ලබාගැනීම සඳහා අවශ්‍ය ලේඛන රක්ෂණ සමාගමේ සහ අපේ නීතිවේදීන් වෙත යොමු කිරීමෙන් පසුව කටයුතු කරන බව දන්වමි.

9. මෙහිදී ඔබතුමා අහනවා, නැව් සමාගම්වලින් deposit එකක් තබාගෙන තිබෙනවාද කියා. දැනට ශ්‍රී ලංකාව තුළ හෝ ජාත්‍යන්තරය තුළ වෙළෙඳ නාවික ක්ෂේත්‍රයේ නියැලෙන සියලු වරායවල නෞකා මගින් භාණ්ඩ පැටවීමේ හෝ බැර මේ කටයුතු වෙනුවෙන් එවැනි security deposit එකක් තබා ගැනීමක් සිදු නොකරයි. එහෙත් වෙළෙඳ නාවික කටයුතුවල යෙදෙන සියලුම නෞකා විසින් පහත පරිදි රක්ෂණ සහතිකය ලබාගෙන තිබීම අනිවාර්ය වන අතර, යම් හානියක් සිදුවුවහොත් එම හානිය පූර්ණ කිරීම සඳහා රක්ෂණ සමාගම් විසින් අවශ්‍ය කටයුතු සිදු කරනු ලබයි. P&A රක්ෂණ වාරණය, Oil Pollution Damage රක්ෂණ වාරණය වාගේම, Marine Hull and Machinery රක්ෂණ වාරණය ක්‍රියාත්මක වෙනවා.

ගරු විපක්ෂ නායකතුමනි, ඔබතුමා නහන ප්‍රශ්නයේ දී යම් විධියකින් නැව් සමාගමකට, නැව් අයිතිකරුවන්ට අපි දැනුම්දීමක් කළොත් මේ විධියට deposit එකක් තබා ගන්න කියලා, ඒක ටිකක් අපහසු වැඩක්. අපි දන්නවා, සමහර නැව් එක වරායකින්

ආරම්භ කළොත් ගමනාන්තය වරායවල් 8ක් හෝ 9ක් බවට පරිවර්තනය වන බව. ඒ නැව් සමාගම වරායවල් අටකට, නවයකට යන හැම අවස්ථාවකදීම මේ වාගේ රක්ෂණ වාරණයක්, deposit එකක් තියන්න ගියොත් ඒ නැව් සමාගමත්, ඒ නැව් ටිකත් අන්තිමට වරායන්වලට භාර දෙන තත්වයට පත් වෙයි.

10. මෙවැනි තත්වයකදී දැනටමත් පවතින නීති-රීති අනුව අවශ්‍ය කටයුතු සිදු කරනු ලබයි. එම කටයුතු වඩාත් විධිමත් කිරීමට පවත්නා නීති-රීති සඳහා ඉදිරියේදී සිදු කළ යුතු සංශෝධන ජාත්‍යන්තර නීති-රීතිවලට අනුකූලව හඳුනාගෙන ඇත. මම ගරු අධිකරණ ඇමතිතුමාට ස්තුතිවන්ත වනවා, මේ සිද්ධිය සිදු වීමත් සමඟ ඔබතුමා ලබා දුන් සහයෝගය සම්බන්ධයෙන්. මම ඒ කාරණයන් මේ අවස්ථාවේදී සිහිපත් කරන්න ඕනෑ.

හැම සතියකටම වනාවක්, එනම් සඳුදා දිනයේදී අධිකරණ අමාත්‍යාංශය, වරාය හා නාවික අමාත්‍යාංශය, විදේශ අමාත්‍යාංශය, ධීවර අමාත්‍යාංශය, පරිසර අමාත්‍යාංශය සහ මේ නැව් ආපදාවට ලක් වුණාට පසු ඒ සම්බන්ධව ක්‍රියා කරන සියලුම රාජ්‍ය ආයතන, ඒ ගැන විශේෂඥ දැනීමක් තිබෙන සියලු කණ්ඩායම් එක්ක එකතු වෙලා මේ සම්බන්ධව කටයුතු කලා. ගරු නීතිපතිතුමා සමඟ දිගින් දිගටම මේ සම්බන්ධයෙන් සාකච්ඡා පවත්වමින් මේ සඳහා අවශ්‍ය කරන නීතිමය කටයුතු ක්‍රියාත්මක කරන්න ගරු අලි සබරි ඇමතිතුමා විශාල සහයෝගයක් ලබා දුන් බවත් මම මේ වෙලාවේදී විපක්ෂ නායකතුමාට මතක් කරන්න කැමතියි.

11. ඔව්. පසුගිය දිනවලදී “MT New Diamond” නෞකාවේ වාගේම එක්ස්ප්‍රස් පර්ල් නෞකාවේ ඇති වුණු සිද්ධිය සම්බන්ධවත් මම කියන්න කැමතියි. ඒ වාගේම ඔබතුමන්ලාගේ රජය කාලයේ අත්හැර දමා තිබුණු නැඟෙනහිර පර්යන්තයේ වැඩ කටයුතු මේ වනවිට අවසන් වෙමින් පවතිනවා. බටහිර පර්යන්තය, බටහිර පර්යන්තයේ II කොටස, උතුරු දියකඩනය, උතුරු පර්යන්තය කියන මේ සියල්ලේම වැඩ කටයුතු අවසන් වෙලා, වරාය නගරයන් -Port City එක- අපේ රට තුළ ස්ථාපිත වුණාම මෙවැනි ආපදා සිද්ධි වීම වෙනුවෙන් අපි අනිවාර්යයෙන්ම නින්දුවක් ගත යුතුයි. ඒ සඳහා අපි මේ වනවිට අවශ්‍ය කටයුතු කඩිනමින් සුදානම් කරමින් පවතිනවා. අනාගතයේදී සිදු විය හැකි මෙවැනි අනතුරු වළක්වා ගැනීමට වරාය හා නාවික අමාත්‍යාංශයේ වෙනම ආයතනයක් පිහිටුවීමට අපි බලාපොරොත්තු වෙනවා. එම ආයතනය පිහිටුවීම සඳහා මේ වනවිට අපේ අමාත්‍යාංශය විසින් ජාත්‍යන්තර සමුද්‍රීය සංවිධානයේ - International Maritime Organization එකේ- සහයෝගය ඉල්ලා ඇති අතර, ඒ සඳහා ඔවුන්ගේ විශේෂ අවධානය යොමු කිරීමට කැමැත්ත පළ කර තිබෙනවා.

විශේෂයෙන්ම general cargo, oil, chemicals, gas bulk ආදී වශයෙන් නෞකාවල සිදු විය හැකි හදිසි ගින්නක් මැඩ පැවැත්වීම සඳහා නවීන ගිනි නිවීමේ උපකරණවලින් සමන්විත ගිනි නිවීමේ විශේෂ ඒකකයක් ස්ථාපිත කිරීම සඳහා අවශ්‍ය විශේෂඥ දැනුම සහිත නිලධාරීන් පුහුණු කිරීමට මෙමගින් බලාපොරොත්තු වෙනවා. ඒක ඇතුළත වරාය - in-harbour - සහ පිටත වරායන් - out-harbour -, අපේ වරායට ඇතුළත් නොවන, අපේ නැව් මාර්ගයේ ගමන් කරන ඕනෑම නෞකාවකට ආපදාවක් සිද්ධ වනවිට ඒ වෙනුවෙන් ක්‍රියාත්මක කිරීමට අවශ්‍ය කරන වැඩ පිළිවෙළ ක්‍රියාත්මක කරන්නට බලාපොරොත්තු වෙනවා.

ගරු විපක්ෂ නායකතුමනි, නැව්වල යන නාවිකයන්ට යම් රෝගාබාධ වැළඳෙන්න පුළුවන් බව අපි දන්නවා. විශාල නැව් ප්‍රමාණයක් අපේ නැව් මාර්ගයේ යනවා. ඒ වාගේම නැව් 300ක, 400ක ප්‍රමාණයක් මාසයකට අපේ වරායට එනවා. එවැනි අවස්ථාවලදී නාවිකයන් වෙනුවෙන් ජාත්‍යන්තර මට්ටමේ සෞඛ්‍ය ආරක්ෂිත පහසුකම් තිබෙන health centre එකක් ඉදිරි කාලය තුළදී ස්ථාපිත කරන්න අපි බලාපොරොත්තු වෙනවා. ඒ වාගේම



තමයි, MRCC - Maritime Rescue Coordination Centre එක. දැනට මෙම කටයුතු ශ්‍රී ලංකා නාවික හමුදාව මගින් සිදු කරනු ලබන අතර, ඉදිරියේදී නාවික ක්ෂේත්‍රය හා සම්බන්ධ සියලු ආයතන සම්බන්ධ කර ගනිමින් උපමධ්‍යස්ථාන - sub-centres - කිහිපයක් ඇති කිරීමට අපි බලාපොරොත්තු වෙතවා.

ජාත්‍යන්තර වශයෙන් පිළිගත් ක්‍රමවේදයන්ට අනුකූලව ඉදිරියේදී මෙම මධ්‍යස්ථාන පිහිටුවීමට අවශ්‍ය කරන කටයුතු Global Maritime Distress and Safety System එක මගින් සකස් කරන්න අපි බලාපොරොත්තු වෙතවා. ඒ වාගේම තමයි, Vessel Traffic Information Centre එක. විශේෂයෙන්ම ශ්‍රී ලංකාව ආශ්‍රිතව නෞකා බහුලව ගැවසෙනවා. කොළඹ වරාය, ගාල්ල වරාය, හම්බන්තොට වරාය, ත්‍රිකුණාමලය වරාය සහ කන්කසන්තුරය වරාය කියන මේ වරායවල් ආශ්‍රිතව නෞකා ගමනාගමනය විධිමත් කිරීම සඳහා IMO මහපෙත්වීම යටතේ මධ්‍යස්ථානයක් පිහිටුවීමට අවශ්‍ය කටයුතු සුදානම් කරමින් පවතිනවා.

මෙම ආපදාව සිදු වුණු අවස්ථාවේ සිට රජයක් හැටියට අප අතිගරු ජනාධිපති ගෝඨාභය රාජපක්ෂ මැතිතුමාගේ නායකත්වය යටතේ, ගරු මහින්ද රාජපක්ෂ අගමැතිතුමාගේ උපදෙස් පරිදි වගකීමකින් මේ කටයුත්ත ක්‍රියාත්මක කළා. මේ තුළින් හානි සිදු වුණු යම් පාර්ශ්වයක් සිටිනවා නම් ඒ අයට වන්දි ලබා දීම සඳහාත්, මින් ඉදිරියට මෙවැනි තත්ත්වයක් ඇති වුණොත් ඊට අවශ්‍ය කරන කටයුතු සුදානම් කරන්නත් අපි වගකීමකින් යුතුව කටයුතු කරන බව ගරු විපක්ෂ නායකතුමාට මම මේ අවස්ථාවේදී දැනුම් දෙනවා. බොහොම ස්තූතියි.

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)  
ගරු අධිකරණ ඇමතිතුමනි, ඔබතුමාත් උත්තර දෙනවාද?

**ගරු එම්.යූ.එම්. අලි සබිර් මහතා (අධිකරණ අමාත්‍යතුමා)**  
(மாண்புமிகு எம்.யூ.எம். அலி சபரி - நீதி அமைச்சர்)  
(The Hon. M.U.M. Ali Sabry - Minister of Justice)  
ඔව්, ගරු කථානායකතුමනි.

මුලින්ම, මෙම ප්‍රශ්නයට සවිස්තරාත්මක පිළිතුරක් ලබා දීම සම්බන්ධයෙන් මම ගරු රෝහිත අබේගුණවර්ධන අමාත්‍යතුමාට ස්තූතිය පුද කරනවා.

ගරු විපක්ෂ නායකතුමනි, ඔබතුමා ස්ථාවර නියෝග 27(2) යටතේ අසන ලද ප්‍රශ්නයේ 8, 9, 10 සහ 11 වන ප්‍රශ්නවලට ගරු වරාය හා නාවික අමාත්‍යතුමාගේ පිළිතුරට වැඩිමනත් වශයෙන් පොඩි පැහැදිලි කිරීමක් කරන්න මා බලාපොරොත්තු වෙතවා. ගරු විපක්ෂ නායකතුමනි, ඔබතුමා ප්‍රකාශ කළ ආකාරයට අපි ඇමෙරිකානු ඩොලර් මිලියන 40ක් වන්දි ඉල්ලා තිබෙන්නේ, සම්පූර්ණ වන්දියක් හැටියට නොවෙයි. ඒක ජුනි 01 වැනි දා වනවිට අතුරු වන්දියක් හැටියට තමයි සිදු කර තිබෙන්නේ. විවිධ ක්ෂේත්‍රවලින් යම් ප්‍රමාණ අරගෙන පළමුවන අතුරු හිමිකම්පෑමක් හැටියට ගරු නීතිපතිතුමාගේ උපදෙස් පිට එය ලබා දීලා තිබෙනවා. පූර්ණ කාලීනව ඒ වන්දි ගණනය කිරීම පිළිබඳව තාක්ෂණික වශයෙන් සහයෝගය ලබා ගැනීමට ජාත්‍යන්තර ආයතන එක්ක අපි සම්බන්ධ වෙලා ඉන්නවා. ඒ සම්බන්ධයෙන් international law firms engage කර ගන්න අපි බලාපොරොත්තු වෙතවා. ලංකාවේ ඒ සඳහා අත්දැකීම් තිබෙන නීතිමය ආයතන අඩුයි. එම නිසා අපි විදේශ අමාත්‍යාංශය හරහා ඇමෙරිකාවේ EUවල, ඕස්ට්‍රේලියාව, සිංගප්පූරුව වැනි විවිධ රටවලින් පාරදායව පෙනෙන ආකාරයට Expression of Interest කඳවා තිබෙනවා, ඔවුන්ගේ interest එකක් තිබෙනවාද කියන කාරණය සම්බන්ධව. අපි ඒ වික vet කරගෙන ගිහිල්ලා, නීතිපතිතුමාගේ

උපදෙස් අනුව යම්කිසි ක්‍රමවේදයකට කණ්ඩායමක් තෝරා ගැනීමට බලාපොරොත්තු වනවා. එම කණ්ඩායමක් එක්ක මේ වාගේ සමුද්‍ර දූෂණයකදී, oil spill එකකදී සිදුවන පරිසර හානිය තක්සේරු කිරීමට විශේෂඥ දැනුම ඇති අය එනවා. ඔවුන් සම්බන්ධ කරගෙන මෙය සිදු කරන්න තමයි අපි බලාපොරොත්තු වන්නේ, ගරු විපක්ෂ නායකතුමනි.

ගරු කථානායකතුමනි, නැවට අයිතිකාරයෙක් ඉන්නවා. ඔවුන් සම්බන්ධ වෙලා ඉන්නවා, P&I club එකකට. ඒ P&I club එක - රක්ෂණ ආයතනයන්- එක්ක තමයි අපි මේ වෙනකොට සාකච්ඡා කරමින් ඉන්නේ. එම රක්ෂණ ආයතනය තමයි කොටස් ගෙවීමක් හැටියට පළමුවැනි හිමිකම් පෑම සම්බන්ධයෙන් ඇමෙරිකානු ඩොලර් 3.6ක් ලබා දීලා තිබෙන්නේ. එය සම්පූර්ණ ගෙවීමක් නොවෙයි. ඉදිරිය සම්බන්ධයෙන් වැඩිදුර තොරතුරු ලබා දෙන්නය කියා අපි ඉල්ලා තිබෙනවා.

විශේෂයෙන්ම ධීවර ප්‍රජාවට වෙච්ච හානිය සම්බන්ධයෙන් තොරතුරු ලබා දීම සඳහා ගරු නීතිපතිතුමා කටයුතු කරගෙන යනවා. ධීවර ප්‍රජාව වෙනුවෙන් අපි මුල් අවස්ථාවේදී දළ වශයෙන් ඇමෙරිකානු ඩොලර් මිලියන දහයක් ඉල්ලා තිබුණා. නමුත් වැඩිදුර evidence දෙන තුරු අපට ඩොලර් මිලියනයයි දීලා තිබෙන්නේ. නමුත් ගරු විපක්ෂ නායකතුමා කියන ආකාරයට, ඔවුන් සංවේදී කට්ටියක්. ඔවුන්ට මුදල් ගෙවීම වඩා වැදගත් නිසා ලැබුණු මුදලින් වැඩි ප්‍රමාණයක් -Rs. 420 million- ඔවුන්ට අපි වෙන් කර දීලා තිබෙනවා. ඒ මුදල බෙදා දීම සඳහා ධීවර අමාත්‍යාංශය යටතේ වෙනම ක්‍රමවේදයක් හදා තිබෙනවා. ගරු කාදිනල් හිමිපාණන්ගේ ඉල්ලීම මත කළුතර, කොළඹ සහ ගම්පහ දිස්ත්‍රික්කයේ ධීවර ප්‍රජාව නියෝජනය වන පරිදි ඔවුන්ගේ නියෝජිතයන් පවා -පියතුමන්ලා කිහිප දෙනෙකු- එම කමිටුවට නම් කර තිබෙනවා. ඒ, පාරදාය පෙනෙන ආකාරයට එය ගෙවා දැමීම සඳහායි. එම ගෙවීම් ලබන සතිය විතර වනකොට සිද්ධ වෙයි කියා අපි බලාපොරොත්තු වෙතවා. ඇමෙරිකානු ඩොලර් බිලියනයකට මේක රක්ෂණය කර තිබෙනවා, P&I club එකෙන්. ඒ හැරුණාම P&I club අතර තව union එකක් තිබෙනවා. ඒකෙන් ඇමෙරිකානු ඩොලර් බිලියන හතක් දක්වා රක්ෂණය වෙලා තිබෙනවා. එම නිසා අපි, අපේ ඉල්ලීම නිසි පරිදි කළොත් අපිට මේ කටයුත්ත ඉටු කර ගන්න පුළුවන් වෙයි. ගරු කථානායකතුමනි, නමුත් ඔවුන් ලෙහෙසියෙන් වන්දි මුදල් ලබා දෙන්න කැමැති නැති බව ඔබතුමාත් දන්නවා. අපි සාක්ෂි ඔප්පු කරන්නට ඕනෑ. ඒ නිසා අපි සාක්ෂි එකතු කරගෙන, ඒ සාක්ෂි තහවුරු කරන ආකාරයට නිසි ක්‍රමවේදයකින් යුතුව ඉදිරියට කටයුතු කරගෙන යනවා.

එම නිසා ගරු නීතිපතිතුමාට අවශ්‍ය අවස්ථාවේදී සහයෝගය ලබාදීම සඳහා වන්දක ජයසුන්දර ජනාධිපති නීතිඥතුමාගෙනුත්, ආචාර්ය අසංග ගුණවංශ සහ කාංචන රත්වත්තේ යන නීතිඥවරුන්ගෙනුත් සමන්විත වෙනම කමිටුවක් නීතිය සම්බන්ධයෙන් අධ්‍යයනය කිරීම සඳහා ලබාදීලා තිබෙනවා. ඔවුන් අවශ්‍ය අවස්ථාවලදී යම් යම් ක්ෂේත්‍ර සම්බන්ධයෙන් අපට උපදෙස් දෙනවා. සියලුදෙනා එකතුවෙලා, නීතිපතිතුමා සමඟ එකතුවෙලා, වඩාත් සුදුසු කණ්ඩායමක් මේ සඳහා තෝරාගෙන, අපේ වන්දි ඉල්ලීම හා හිමිකම් පෑම තාක්ෂණික වශයෙන් ඔප්පු කළ හැකි ආකාරයටත්, විද්‍යාත්මක වශයෙන් ප්‍රශ්න කළ නොහැකි ආකාරයට සහ අවසාන වශයෙන් යම් විධියකින් නීතිමය කටයුත්තකට යන්න සිදු වුණොත්, අභියෝගයට ලක් කළ නොහැකි ආකාරයටත් කරන්න තමයි බලාපොරොත්තු වෙන්නේ. ඒ අනුව අප සියලුදෙනාම එකතු වෙලා මේ සිදුවුණු බේදවාචකයෙන් පාඩම් ඉගෙන ගන්න උත්සාහ කරනවා.

ගරු විපක්ෂ නායකතුමනි, ඔබතුමා තවත් වැදගත් කාරණයක් කියා තිබෙනවා. අපි දන්නවා, 2004 වර්ෂයේ සුනාමි ව්‍යසනය සිදු වනකොට ඒ සම්බන්ධයෙන් අපේ සුදානමක් තිබුණේ නැති බව.

[ගරු එම්.යූ.එම්. අලි සබිරි මහතා]

නමුත් ඒකෙන් පාඩම් ඉගෙන ගෙන අපි Disaster Management System එකක් හදුවා. ගරු විපක්ෂ නායකතුමනි, ඒ හා සමානවම Maritime Disaster Preparedness Organization එකක් හදන්න ගරු ඇමතිතුමා කියූ ආකාරයට අප කටයුතු කරමින් ඉන්නවා. එක්සත් ජාතීන්ගේ සංවිධානයේ ශ්‍රී ලංකාවේ නිත්‍ය නියෝජිතවරිය හැටියට කටයුතු කරන හැනා සිගර් මහත්මිය අද උදේත් මා සමඟ සාකච්ඡා කළා. Resident Coordinator හැටියට ඉන්න හැනා සිගර් මහත්මිය කථා කරලා IMO එකත් එක්ක සම්බන්ධ වෙලා උපදෙස් ලබා දෙන්න කැමැතියි කියලා තිබෙනවා. ඒ concept එක අපි හදාගෙන යනවා. විදේශ අමාත්‍යාංශය ඒ සම්බන්ධයෙන් විදේශ සහයෝගය ලබාදෙන්න කැමති සියලු ම අය එකතු කරගන්න බලාපොරොත්තුවෙන් ඉන්නවා. ඒ අනුව, වරාය හා නාවික අමාත්‍යතුමා කියපු ආකාරයට දෙසැම්බර් මාසය වනකොට ඒ ක්‍රමවේදය ස්ථාපිත කිරීමට තමයි අපි බලාපොරොත්තු වෙන්නේ. [බාධා කිරීමක්]

**ගරු සජීත් ප්‍රේමදාස මහතා**

(*මාණ්ඩුපුර සෞඛ්‍ය පීඨපාලක*)  
(The Hon. Sajith Premadasa)

ගරු ඇමතිතුමනි, මේ අවස්ථාවේදී මා ඔබතුමාට යෝජනා කිහිපයක් කරනවා. දැන් ඔබතුමා කිවවා, මේ වාගේ විනාශයක් යළි සිදු නොවන්නටත්, විනාශයක් සිදු වුණොත්, ඒ සඳහා තිබෙන සුදානම්භාවය වර්ධනය කර ගන්නටත් විවිධ ආයතන හරහා යම් ක්‍රමවේද අනුගමනය කරන්න බලාපොරොත්තු වන බව. මේ කාරණය විවේචනයක් හැටියටම ගන්න අවශ්‍ය නැහැ. පසුගිය වසරේත් මේ හා සමානවම නොවුණත් යම් මට්ටමක මේ වාගේ විනාශයක් සිදුවුණා. එකකොට ඇත්ත වශයෙන්ම ඔය ක්‍රමවේද සකස් කර ගන්නටත් තිබුණා. නමුත් මා ඒ ගැන පුන පුනා කියන්න යන්නේ නැහැ. ඔබතුමන්ලා දැන් ඒ සම්බන්ධයෙන් යම් වැඩ පිළිවෙළක් සකස් කිරීම ගැන මා ඇත්ත වශයෙන්ම ස්තූතිවන්ත වෙනවා.

ගරු ඇමතිතුමනි, මා කියන මේ කාරණයටත් සවන් දෙන්න කියලා ඉල්ලීමක් කරනවා. මේ environmental valuation කියන මාතෘකාව පොඩ්ඩක් සංකීර්ණ මාතෘකාවක්. එකකොට මේ valuation එක තුළ market-based valuation එක තිබෙනවා; non-market valuation එක තිබෙනවා; contingent valuation, travel-cost method, hedonic pricing method කියලා ක්‍රම ගණනාවක් තිබෙනවා. මා හිතන විධියට ඔය ක්‍රමවේද පාවිච්චි කරමින් වැඩසටහනක් -විශේෂයෙන්ම රජය පරිසර ක්ෂේත්‍රය මූලික කරගෙන- ආරම්භ කරලා නැහැ. එහෙම කළොත්, ඉල්ලන වන්දිය නියමානුකූලව ගණනය කරන්නට ඔබතුමන්ලාට හැකි වෙනවා. දැන් ඔබතුමා කිවවා, මේ හැමදෙයක්ම අන්තර්කාලීනයි කියලා. ලබාදුන් ඇමෙරිකානු ඩොලර් මිලියන 3.6ත් එක වාරිකයක් පමණයි, ඉල්ලපු ඇමෙරිකානු ඩොලර් මිලියන 40ත් අන්තර්කාලීනයි කියලා කිවවා. එහෙම නේද? [බාධා කිරීමක්] හරි. මා ඔබතුමාට මේ වෙලාවේ යෝජනාවක් කරනවා. මම මේ දන්නා කාරණාවක් කියන්නේ. 1989දී ඇලස්කාවේ Exxon Valdez කියන නෞකාවෙන් සිදු වුණු oil spill එකක් නිසා පුදුම භානියක් සිදුවුණා, ඇලස්කාවේ Prince William Sound කියන ස්ථානයේ. ඒ ප්‍රදේශයේ ඒ භානිය ගණනය කිරීම බොහොම අමාරු වුණා. මොකද, පැත්ත පළාතක මිනිස් වාසයක් තිබුණේ නැහැ. ඒ වුණත්, පරිසර ක්‍රමවේද අනුගමනය කරමින්, nonmarket-based instruments පාවිච්චි කරලා, valuation එක කළා. මා ඔබතුමන්ලාගෙන් බොහොම කාරුණිකව ඉල්ලීමක් කරනවා. මේ කාරණා පිළිබඳව පරිසර අමාත්‍යාංශයෙන් මාර්ගෝපදේශ නිකුත් කරලා තිබෙනවා. “Environmental economics: A guide to training of policy makers” කියලා පොතක් නිකුත් කර තිබෙනවා. මා හිතන විධියට, මේක හරි වැදගත්.

මම පොඩ් ඉල්ලීමක් කරනවා, මේ පොත පොඩ්ඩක් කියවන්න කියලා. මේක කියව්වාට පස්සේ ඔබතුමන්ලාට පාරිසරික පැත්තෙන් ඉතාම හොඳ ගණනය කිරීමකට එන්න පුළුවන්. ඇලස්කාවේ Exxon Valdez oil spill එකේ වන්දි මුදල ගැන ඔබතුමා පොඩ්ඩක් හොයලා බලන්න. ඒ සඳහා ඇමෙරිකානු ඩොලර් බිලියන ගණනක් දෙන්න සිද්ධ වුණා. ඒ තරම් විනාශයක් සිද්ධවෙලා තිබුණා.

ගරු අධිකරණ ඇමතිතුමනි, ඊළඟ කාරණාව හැටියට මම ඔබතුමාට කියන්නේ මෙයයි. මම දන්නේ නැහැ, ඔබතුමා කිව්ව දේ වරදක්ද කියලා. ඔබතුමා කිවවා, බස්නාහිර පළාතට අයත් දිස්ත්‍රික්ක තුන කේන්ද්‍ර කරගෙන තමයි එම භානිය ගණනය කරන්නේ කියලා.

**ගරු එම්.යූ.එම්. අලි සබිරි මහතා**  
(*මාණ්ඩුපුර සෞඛ්‍ය, ශ්‍රී. සු. සෞ. අභි සභිථි*)  
(The Hon. M.U.M. Ali Sabry)  
නැහැ.

**ගරු සජීත් ප්‍රේමදාස මහතා**

(*මාණ්ඩුපුර සෞඛ්‍ය පීඨපාලක*)  
(The Hon. Sajith Premadasa)

කිව්වා, ගරු රෝහිත අබේගුණවර්ධන ඇමතිතුමා හෝ ඔබතුමා හෝ දෙදෙනාගෙන් එක්කෙනෙක් කිව්වා. ගම්පහ, කොළඹ, කළුතර දිස්ත්‍රික්ක ගැන කිව්වා. [බාධා කිරීමක්] හරි, හරි. පොඩ්ඩක් ඉන්නකෝ. මම මේ කියන දේ පොඩ්ඩක් අහගන්න. ධීවර ප්‍රජාවට ඇති වී තිබෙන භානිය එම දිස්ත්‍රික්ක තුනට පමණක් සීමාවෙලා නැහැ. මම ඔබතුමාට යෝජනා කරනවා, කරුණාකර සෙසු දිස්ත්‍රික්ක පිළිබඳවත් සොයා බැලීමක් කරන්න කියලා. එසේ සොයා බැලීමක් කරනකොට දැන් අපට නැගෙනහිර වෙරළෙහුත් වාර්තා වෙනවා, එහි මත්ස්‍ය සම්පතට යම් යම් හානි සිද්ධවෙලා තිබෙනවා කියලා. මම මේ කරන්නේ ඉල්ලීමක්. ධීවර ප්‍රජාව දෙස බැලුවාම අපි දන්නවා, ප්‍රධානතම බලපෑම එල්ල වී තිබෙන්නේ ගම්පහ, කොළඹ, කළුතර දිස්ත්‍රික්කවලට බව. ඒක හරි. නමුත්, තවත් බලපෑම් එල්ල වූ දිස්ත්‍රික්ක ගණනාවක් තිබෙනවා. මම කියන ඒවා විවේචන හැටියට භාර ගන්න එපා, ඇමතිතුමා. මම යෝජනාවක් කරන්නේ. එම නිසා අනෙකුත් දිස්ත්‍රික්ක පිළිබඳවත් සොයා බලන්න කියලා මම ඉල්ලීමක් කරනවා. මම කියපු පාරිසරික කාරණා පිළිබඳව මේ පොත ගෙන්වලා බලන්න. මේක බැලුවාම ඒවා හොඳින් පැහැදිලි වෙනවා. ඒ වාගේම Prince William Sound region එකේ සිදු වුණු බේදවාටකය ගැනත් සොයා බලන්න.

**ගරු රෝහිත අබේගුණවර්ධන මහතා**

(*මාණ්ඩුපුර රෝහිත අබේගුණවර්ධන*)  
(The Hon. Rohitha Abegunawardhana)

ගරු විපක්ෂ නායකතුමනි, ඔබතුමා ධීවර ක්ෂේත්‍රය සම්බන්ධයෙන් සඳහන් කළා. අපි වන්දි ලබා දීමේදී මේ වන විට කළුතර, කොළඹ, ගම්පහ කියන දිස්ත්‍රික්කවලින් තමයි අවසන් වශයෙන් අපට ලිඛිතව ඉල්ලීම් ඉදිරිපත් කරලා තිබෙන්නේ. ඊට අමතරව අපි මාතර, ගාල්ල, පුත්තලම, මන්නාරම යන දිස්ත්‍රික්කවල දිසාපතිතුමන්ලා සමඟ එකතු වෙලා සොයා බැලීම් කරලා, එම දිස්ත්‍රික්කවල ධීවරයන්ටත් යම් භානියක් සිද්ධවෙලා තිබෙනවා නම්, ධීවර අමාත්‍යාංශය ඔවුන්ට වෙනම වන්දි ලබා දීමේ කටයුත්ත ක්‍රියාත්මක කරන්න බලාපොරොත්තු වෙනවා. ඔබතුමා පරිසරවේදියෙක්. ඒක මම බොහොම පැහැදිලිව දන්නවා. එම නිසා මම ඔබතුමාට යෝජනාවක් කරනවා. ගරු අධිකරණ ඇමතිතුමාගේ නායකත්වයෙන් එතුමාගේ අමාත්‍යාංශයේදී සෑම සදුදාටම අපි අපේ රැස්වීම පවත්වනවා. අලුත් ආදර්ශයක් හැටියට ඔබතුමාත් ඒකට ආවොත් හොඳයි නේද? අපි අලුත් ආදර්ශයක් පෙන්වමු නේද? එම නිසා ඔබතුමා ඒකට එන්න. අලුත් වැඩක් විධියට අපි එහෙම කරලා පෙන්වමු.

**ගරු සජීත් ප්‍රේමදාස මහතා**  
(*மாண்புமிகு சஜித் பிரமதாஸ*)  
(The Hon. Sajith Premadasa)  
වෙලාව කියන්න. මම එන්නම්.

**ගරු රෝහිත අබේගුණවර්ධන මහතා**  
(*மாண்புமிகு ரோஹித அபேகுணவர்தன*)  
(The Hon. Rohitha Abegunawardhana)  
බොහෝම හොඳයි. උපරිමාධිකරණ සංකීර්ණයේ පිහිටි අධිකරණ අමාත්‍යාංශයේදී පෙරවරු 11.00ට ඒ රැස්වීම පවත්වනවා. පරිසර ඇමතිතුමා, අධිකරණ ඇමතිතුමා, විදේශ ඇමතිතුමා, ධීවර ඇමතිතුමා, මම ඒකේ ඉන්නවා. අපි එකතු වෙලා වැඩ කරමු.

**ගරු සජීත් ප්‍රේමදාස මහතා**  
(*மாண்புமிகு சஜித் பிரமதாஸ*)  
(The Hon. Sajith Premadasa)  
ගරු රෝහිත අබේගුණවර්ධන ඇමතිතුමා ඉදිරිපත් කළ යෝජනාව මම ඉතාම ඉහළින් පිළිගන්නවා. මම මේ සඳුදා ඉදලාම එන්නම්. මේ සඳුදාත් රැස්වීම පවත්වනවාද?

**ගරු රෝහිත අබේගුණවර්ධන මහතා**  
(*மாண்புமிகு ரோஹித அபேகுணவர்தன*)  
(The Hon. Rohitha Abegunawardhana)  
ඔව්, පවත්වනවා.

**ගරු සජීත් ප්‍රේමදාස මහතා**  
(*மாண்புமிகு சஜித் பிரமதாஸ*)  
(The Hon. Sajith Premadasa)  
හොඳයි, අපි මේ සඳුදා ඉදලාම එන්නම්.

**ගරු එම්.යූ.එම්. අලි සබිරි මහතා**  
(*மாண்புமிகு எம்.யூ.எம். அலி சப்ரி*)  
(The Hon. M.U.M. Ali Sabry)  
කරුණාකරලා එන්න.

**ගරු සජීත් ප්‍රේමදාස මහතා**  
(*மாண்புமிகு சஜித் பிரமதாஸ*)  
(The Hon. Sajith Premadasa)  
අපි එන්නම්. බොහෝම ස්තුතියි. මම ඉදිරිපත් කරපු අදහස් සහ ඔබතුමාගේ අදහස් අරගෙන බලනකොට පොඩි පරස්පරයක් තිබෙනවා. ඔබතුමා මාතර, ගාල්ල, හම්බන්තොට දිස්ත්‍රික්ක ගැන කිව්වා. මම කියනවා, ඒක සීමා කරන්න එපා කියලා. මොකද, ඒ තත්ත්වය විශාල බලපෑමක් ප්‍රසාරණය වෙලා තිබෙනවා. ඒ පිළිබඳව සොයා බලන්න පරිසර අමාත්‍යාංශයේත්, ධීවර අමාත්‍යාංශයේත් ඒකාබද්ධ කණ්ඩායමක් වෙරළ තීරය වටේටම යැව්වොත් ඉතාම හොඳයි. මම මෙහෙම කිව්වාට තරහා වෙන්න එපා. දිසාපතිතුමන්ලාටම පමණක් මේ හානිය ගැන කියන්නට අමාරුයි. ධීවර ක්ෂේත්‍රයේ නිලධාරීන්, වෙරළ තීරයේ තිබෙන ධීවර සමීනි සමාගම්, ඒ වාගේම ධීවර ප්‍රජාව ඔක්කෝටම වඩා මේ ගැන දන්නවා. ධීවර ක්ෂේත්‍රයේ රාජ්‍ය නිලධාරීන්, ධීවර පරීක්ෂකවරු ප්‍රමුඛ කණ්ඩායමක් ඉන්නවා. වෙරළ තීරයේම තිබෙනවා, කරදිය ධීවර පරීක්ෂණ කොට්ඨාස. එම කොට්ඨාස යටතේ ග්‍රාම නිලධාරී වසමක් තිබෙනවා, කුඩා ගම්මානත් තිබෙනවා. ඒ හැමෝමත් එක්ක සාකච්ඡා කරලා තොරතුරු ලබා ගැනීම බොහෝම වැදගත් කියලා මම කියනවා. මොකද, මේ නිසා හානි සිදු වුණු බලපෑම ගැන දිසාපතිතුමාට පමණක් තීන්දු කරන්න පුළුවන් කියලා මම හිතන්නේ නැහැ. මේ සඳුදා උදේ 11ට මම ඔබතුමාගේ අමාත්‍යාංශයට එන්නම්.

**ගරු එම්.යූ.එම්. අලි සබිරි මහතා**  
(*மாண்புமிகு எம்.யூ.எம். அலி சப்ரி*)  
(The Hon. M.U.M. Ali Sabry)  
හොඳයි.

**ගරු (වෛද්‍ය) කවින්ද හේෂාන් ජයවර්ධන මහතා**  
(*மாண்புமிகு (வைத்திய கலாநிதி) கவிந்த ஹேஷான் ஜயவர்தன*)  
(The Hon. (Dr.) Kavinda Heshan Jayawardhana)  
ගරු කපානායකතුමනි, ලංකාවේ පමණක් නොවෙයි ලෝකයේම සිදු වුණු විශාලතම සමුද්‍රීය පාරිසරික හානිය මෙයයි. ගම්පහ දිස්ත්‍රික්කය නියෝජනය කරන මන්ත්‍රීවරයකු හැටියට මමත් මීගමුව වෙරළ කලාපයට ගිය අවස්ථාවලදී ඒ සිදු වෙලා තිබෙන පාරිසරික හානිය දැක්කා.

ගරු කපානායකතුමනි, මැයි 19වැනි දා තමයි ඒ නැව එන්නේ. එදින නැව ගිනි ගන්න පටන් ගන්නවා. 20වැනිදා Sri Lanka Ports Authority එකෙන් ගිහිල්ලා ඒ ගැන බැලුවා. ඊට පස්සේ harbourmaster කියනවා, "මේක අපි දන්නේ නැහැ, දැක්කේ නැහැ" කියලා. එතකොට පැහැදිලිව පෙනෙනවා, මෙහිදී තමන්ගේ වගකීම, යුතුකම ඉෂ්ට නොකරපු නිලධාරීන් ප්‍රමාණයක් වරාය අධිකාරියේ ඉන්න බව. ඊට පස්සේ මැයි 25වැනි දා තමයි, ඉන්දියානු නාවික හමුදාව ගෙන්වන්නේ. ඒ වෙනකොට දින 5ක්, 6ක් තිස්සේ ගින්න පැතිරලා ඉවරයි. එම ගිනි ගැනීම නිසා පරිසරයට වුණු හානිය, ජනතාවට වුණු හානිය ගණනය කරලා, යම්කිසි වන්දි මුදලක් ගන්න පුළුවන්. නමුත්, නැවත වතාවක් එවැනි තත්ත්වයක් ඇති නොවෙන්න කටයුතු කිරීම සඳහා නිසි පරීක්ෂණයක් සිදු විය යුතුයි. ගරු ඇමතිතුමනි, මම ගරු පාර්ලිමේන්තුවෙන් සහ ඔබතුමාගෙන් ඉල්ලීමක් කරනවා, ජනාධිපති විමර්ශන කොමිෂන් සභාවක් පත් කරලා, එහි වැරැදිකරුවන්ට, තමන්ගේ යුතුකම, වගකීම අතහැරපු අයට විරුද්ධව නීතිය ක්‍රියාත්මක කරන්න කටයුතු කරන්න කියා. නැවත වතාවක් එවැනි පාරිසරික හානියක් අපේ මහ මුහුදට එල්ල නොවන විධියට කටයුතු ක්‍රියාත්මක කරන්නත් කියාත් මම ඉල්ලා සිටිනවා. මේ සියලු කාරණා සම්බන්ධයෙන් ඔබතුමන්ලා අතිගරු ජනාධිපතිතුමාගෙන් ඉල්ලීමක් කරන්න. මොකද, සංචාරක ක්ෂේත්‍රයට මේක ලොකු පහරක් වෙලා තිබෙනවා, ගරු කපානායකතුමනි.

**ගරු රෝහිත අබේගුණවර්ධන මහතා**  
(*மாண்புமிகு ரோஹித அபேகுணவர்தன*)  
(The Hon. Rohitha Abegunawardhana)  
ගරු කපානායකතුමනි, මේක විවාදයක් කර ගන්න බැහැ. මෙම ගරු සභාවේ අද දිනට නියමිත තවත් කටයුතු තිබෙනවා. නමුත්, මා කවින්ද හේෂාන් ජයවර්ධන මන්ත්‍රීතුමාට පිළිතුරක් ලබා දිය යුතුයි. එතුමා කියනවා, වරාය අධිකාරියේ නිලධාරීන්ගෙන් වැරැද්දක් සිද්ධ වුණා කියලා. ගරු කපානායකතුමනි, මගේ හිතවත් තරුණ මන්ත්‍රීතුමා ඒ නැව සමාගමේ නියෝජිතයෙකු බවට පත් වෙලාද කියන කාරණාව සම්බන්ධයෙන් මට බොහෝම පැහැදිලිව සැකයක් මතු වෙනවා. මොකද, දැන් මේක අධිකරණ කටයුත්තක් බවට පරිවර්තනය වෙලායි තිබෙන්නේ. එක්ස්ප්‍රස් පර්ල් නෞකාව සම්බන්ධ සිදුවීම වරාය අධිකාරියේ නිලධාරියෙකුගේ වරදින් වුණු දෙයක් කියලා මේ පාර්ලිමේන්තුව තුළ කියන්න උත්සාහ කරනවා නම් ලබාගන්න නියෙන වන්දියට විරුද්ධව සාක්ෂි සැපයීමක් ද එතුමා කරන්නේ කියන එක මම එතුමාගෙන් අහනවා. ගරු මන්ත්‍රීතුමනි, වරාය අමාත්‍යාංශය හැටියට අපි ඒ සම්බන්ධ සියලු පරීක්ෂණ කටයුතු කර තිබෙන බව ඔබතුමාට පැහැදිලිව ඔප්පු කරලා පෙන්වන්නම්. Harbourmaster ඇතුළු කිසිම කෙනෙකුගෙන් එවැනි වරදක් සිදු වුණේ නැති බව වරාය හා නාවික ඇමතිවරයා හැටියට මා මෙම පාර්ලිමේන්තුවේ සහතික කරලා කියනවා.

**ගරු කපානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
බොහෝම ස්තුතියි. [බාධා කිරීමක්] දැන් විපක්ෂ නායකතුමාට උත්තරයක් දුන්නා. [බාධා කිරීමක්] ඔබතුමන්ලා ඒ කාරණය මතු කලා නේ. විපක්ෂ නායකතුමාත්- [බාධා කිරීමක්]

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ගරු කපානායකතුමනි, එතුමන්ලාගේ නායකයාන් දැන් කපා කළා. [බාධා කිරීම]

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

මා හිතනවා, විපක්ෂ නායකතුමා සියලු කාරණා මතු කළා කියා. [බාධා කිරීම]

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
Sir, do not allow this. [බාධා කිරීම]

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

විපක්ෂ නායකතුමා සියලු කාරණා මතු කළා. [බාධා කිරීමක්] යමක් ඉතුරු වුණා කියා මා හිතන්නේ නැහැ.

ගරු දිලීප් වෙදදාරවි මහතා  
(மாண்புமிகு திலீப் வெததாரச்சி)  
(The Hon. Dilip Wedaarachchi)

මා එ ප්‍රශ්නය ගැන කියන්න මට පොඩි අවස්ථාවක් දෙන්න, ගරු කපානායකතුමනි.

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

අපි ඒකට වෙනම විවාදයක් ගනිමු. [බාධා කිරීම]

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)

ශ්‍රී ලංකා සුරැකුම්පත් සහ විනිමය කොමිෂන් සභා පනත් කෙටුම්පත මා ඉදිරිපත් කරනවා, ගරු කපානායකතුමනි. [බාධා කිරීම]

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

ඊට පෙර, ගරු මහින්ද අමරවීර ඇමතිතුමාගේ අමාත්‍යාංශ නිවේදනයක් ඉදිරිපත් කිරීමට තිබෙනවා. [බාධා කිරීම]

ගරු සජීත් ප්‍රේමදාස මහතා  
(மாண்புமிகு சஜித் பிரேமதாஸ்)  
(The Hon. Sajith Premadasa)

ගරු කපානායකතුමනි, [බාධා කිරීම]

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

ඔබතුමා ඇති තරම් කරුණු පැහැදිලි කළා නේ. [බාධා කිරීම] හොඳයි, කියන්න.

ගරු සජීත් ප්‍රේමදාස මහතා  
(மாண்புமிகு சஜித் பிரேமதாஸ்)  
(The Hon. Sajith Premadasa)

ගරු කපානායකතුමනි, මම පොඩි ඉල්ලීමක් කරනවා. විපක්ෂයේ ප්‍රධාන සංවිධායකතුමානේ මේ වෙලාවේ සභාවේ ඉන්නවා. සභානායකතුමානේ මෙපමණ වෙලා ගරු සභාවේ හිටියා.

එතුමන්ලා දෙපළගෙන් මම ඉල්ලීමක් කරනවා, මෙතුමන්ලාට අදහස් දැක්වීමට පොඩි වෙලාවක් දෙන්න කියා.

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

ගරු විපක්ෂ නායකතුමනි, මෙය විවාදයකට හරවා ගන්න එපා.

ගරු සජීත් ප්‍රේමදාස මහතා  
(மாண்புமிகு சஜித் பிரேமதாஸ்)  
(The Hon. Sajith Premadasa)

වෙලාවක් තියෙනවා. [බාධා කිරීම] විවාදයක් නොවෙයි. අදහස් දක්වන්න අවස්ථාවක් දෙන්න. [බාධා කිරීම]

ගරු කපානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

මේ අවස්ථාව විවාදයකට හරවා ගන්නොත්, සියලු වැඩකටයුතු කඩාකප්පල් වෙනවා. මේ සම්බන්ධයෙන් විපක්ෂ නායකතුමා දුන් තොරතුරු හොඳටම ප්‍රමාණවත්. [බාධා කිරීම] ගරු විපක්ෂ නායකතුමනි, තවත් කෙනෙකුට ඒ ගැන අහන්න ඔබතුමා ඉඩ නැබුවේ නැහැ. [බාධා කිරීම]

ගරු මහින්ද අමරවීර මහතා (පරිසර අමාත්‍යතුමා)  
(மாண்புமிகு மஹிந்த அமரவீர - சுற்றுடல் அமைச்சர்)  
(The Hon. Mahinda Amaraweera - Minister of Environment)

ගරු කපානායකතුමනි, ස්ථාවර නියෝග 27(2) යටතේ ප්‍රශ්නයක් ඇසූ විට මේ වාගේ පිළිතුරු දෙන්න ගත්තොත්, මේ වාගේ ප්‍රශ්න අහන්න ගත්තොත් වෙලාව ඉතුරු වෙන්නේ නැහැ. දැනටමත් මන්ත්‍රීවරු 8දෙනෙක් නැඟිටලා ඉන්නවා. එහෙම නම් අද දවසේ ඒකට වෙනම විවාදයක් ගන්න ඕනෑ. ගරු අනුර දිසානායක මන්ත්‍රීතුමා අහපු ප්‍රශ්නය- [බාධා කිරීම] අපි ඔය කාරණාවලට උත්තර දෙන්න ලැහැස්තියි. අපි ඒකට වෙනම විවාදයක් ගනිමු. [බාධා කිරීම]

ගරු කපානායකතුමනි, මේ සම්බන්ධයෙන් මටත් උත්තර දෙන්න තිබෙනවා. ඉදිරියේදී මේ පිළිබඳ උත්තර දෙන්න අපිට පුළුවන්. නමුත්, මෙතැන අධිකරණයට ගිය කාරණා තිබෙනවා. අධිකරණය ප්‍රශ්න කරන අවස්ථා තිබෙනවා. අපි ඒවාත් සැලකිල්ලට අරගෙන තමයි උත්තර දෙන්න ඕනෑ. අමාත්‍යාංශයේ උපදේශක කාරක සභා රැස්වීමට එන්න විපක්ෂ නායකතුමා එකඟ වෙලා තිබෙනවා.

ගරු මන්ත්‍රීවරුනි, ඔබතුමන්ලාත් ඇවිල්ලා එතැනදී අදහස් ඉදිරිපත් කරන්න. ස්ථාවර නියෝග 27 (2) යටතේ ප්‍රශ්නයක් ඇසුවාම මන්ත්‍රීවරු 8ක්, 10ක් ඒ ගැන නැවත නැවත ප්‍රශ්න අහනවා නම්, නැවත නැවත උත්තර දෙනවා නම්, මේ පාර්ලිමේන්තුව කොහොමද ගෙතියන්නේ? ඒ නිසා ඔබතුමා මේ පිළිබඳව තීන්දුවක් ගන්න. අපට තව වැඩකටයුතු තිබෙනවා.

ඒ වාගේම ගරු කපානායකතුමනි, තවත් වැදගත් කාරණයක් මතක් කරන්න කැමැතියි. ගරු බුද්ධික පතිරණ මැතිතුමාත්, තවත් ගොඩාක් මන්ත්‍රීවරුන් මේ සභාවේ තිබෙන පොත් ගොඩවල් පිළිබඳව කථා කළා. ඊයේ ඒ පොත් ටික ඉවත් කළා. දැන් අද මගේ මේසය මත තිබුණු පොත් ටික ඉවත් කළා. දැන් මෙතැන තව පොත් තිබෙනවා. දිනපතා මේ වාගේ පොත් විශාල ප්‍රමාණයක් මේ පාර්ලිමේන්තුවට ගේනවා. ඒ වාගේම CDs ගේනවා. මේ තුළත් පරිසර විනාශයක් සිදු වනවා. මෙතැන අපේ laptop එකක් තිබෙනවා. අපට paperless Parliament එකක අවශ්‍යතාව තිබෙනවා. අපි එය ඔබතුමාට යෝජනාවක් විධියටම ඉදිරිපත් කරන්නම්. මීට පස්සේ පාර්ලිමේන්තුවේ මේ තිබෙන

වාර්තා අපට වෙනත් ක්‍රමයකට ලබා දෙන කටයුතු කරන්න. ඒ හරහා ලොකු පරිසර විනාශයක් අපට වළක්වා ගන්න පුළුවන්. මම හිතන්නේ නැහැ, ඒකට මේ ඉන්න කවුරුවත්ම විරුද්ධ වෙයි කියලා. ඒ සඳහා ඔබතුමාට අවශ්‍ය යෝජනාව කරන්න පරිසර අමාත්‍යවරයා විධියට ඔබතුමා හමු වන්න මම බලාපොරොත්තු වෙනවා.

**ගරු කථානායකතුමා**  
(**மாண்புமிகு சபாநாயகர் அவர்கள்**)  
(**The Hon. Speaker**)

දැන් අමාත්‍යාංශ නිවේදනය ඉදිරිපත් කරන්න, ගරු ඇමතිතුමනි.

**මුතුරාජවෙල වගුරු බිම් ගොඩකිරීමෙන් මතු වී ඇති පාරිසරික ගැටලු: පරිසර අමාත්‍යතුමාගේ ප්‍රකාශය**  
**முத்துராஜவல சதுப்பு நில மீட்பினால் எழுந்துள்ள சுற்றாடல் பிரச்சினைகள்:**  
**சுற்றாடல் அமைச்சரினது கூற்று**  
**ENVIRONMENTAL ISSUES RESULTED BY RECLAMATION OF MUTHURAJAWELA WETLANDS : STATEMENT BY MINISTER OF ENVIRONMENT**

**ගරු මහින්ද අමරවීර මහතා**  
(**மாண்புமிகு மஹிந்த அமரவீர**)  
(**The Hon. Mahinda Amaraweera**)

ස්ථාවර නියෝග 27(2) යටතේ 2021.07.07 දින පාර්ලිමේන්තු මන්ත්‍රී, ගරු අනුර කුමාර දිසානායක මන්ත්‍රීතුමා විසින් ඉදිරිපත් කරන ලද ප්‍රශ්නයට මම දැන් උත්තර දෙනවා. මුතුරාජවෙල වගුරු බිම් ගොඩ කිරීම පිළිබඳව එතුමා ප්‍රශ්නය අසා තිබෙන්නේ.

මුතුරාජවෙල සම්බන්ධව කථා කරනකොට මුතුරාජවෙල කළපුව ඇතුළුව හෙක්ටයොර් 6,000ක ප්‍රමාණයක් අපි ගැසට කරලා, පරිසර සංරක්ෂණ කලාපයක් විධියට, සංරක්ෂණ ප්‍රදේශයක් විධියට ගොඩ නැගීම සඳහා අවශ්‍ය පියවර මේ වන විටත් අරගෙන තිබෙන බව මම ඉතාම පැහැදිලිව කියන්න ඕනෑ. ඒ තෙත් බිම් ගොඩ කරන්න, ඒ කලාපය තුළ හෝටල් ඉදිකරන්න, එහෙම නැත්නම් සංචාරක මධ්‍යස්ථාන හෝ වෙනත් golf course ඉදිකරන්න -මේ කිසිම එකකට- අවසර දෙන අපි කිසිසේත්ම කටයුතු කරන්නේ නැහැ. මේ වෙනුවෙන් යෝජනා ඇවිල්ලා තිබෙනවා. අක්කර 600ක ඒ භූමි භාගය ගොඩ කරලා හෝටලයක් ගහන යෝජනාවක් එක පුද්ගලයෙක් ගෙනවා. ඔප්පුත් අරගෙන ආවා. මාව හම්බ වෙන්නත් ආවා. විවිධ තැන්වලට ගියා. නමුත්, අපි පැහැදිලි ස්ථාවරයක ඉන්නවා. මුතුරාජවෙල ආරක්ෂා කිරීමේ වැඩ පිළිවෙළ වෙනුවෙන් මිසක් එය විනාශ කිරීමේ වැඩ පිළිවෙළ වෙනුවෙන් මේ රජය කිසිසේත්ම කටයුතු කරන්නේ නැහැ කියන එක මම ඉතාම වගකීමෙන් කියනවා. ඒ වෙනුවෙන් ගන්න තිබෙන පුළුල් වැඩ පිළිවෙළ වෙනුවෙන් අපි දැනටමත් අමාත්‍යාංශ ගණනාවක් එකතු වෙලා තිබෙනවා.

මෙතැන ප්‍රශ්නයක් තිබුණා, නාගරික සංවර්ධන අධිකාරියයි මේක පවරා ගන්නේ කියලා. නාගරික සංවර්ධන අධිකාරියට තමයි පහසුවෙන්ම මේ කටයුත්ත කරන්න පුළුවන් වුණේ. ඒ වාගේම, ප්‍රතිපාදන තිබුණේත් එතැන. නමුත්, අවසානයේදී වනජීවී සංරක්ෂණ දෙපාර්තමේන්තුවෙන් එය සංරක්ෂණ ප්‍රදේශයක් විධියට ගැසට කරලා අපි ඒක ආරක්ෂා කර ගන්න අවශ්‍ය සියලු පියවර ගන්නවා කියන එක මම මේ අවස්ථාවේ සඳහන් කරන්නට

කැමැතියි. ගරු අනුර කුමාර දිසානායක මැතිතුමා අහසු ප්‍රශ්නවලට පිළිතුරු මෙසේයි.

01. ජාතික පාරිසරික පනත අනුව පරිසර බලපෑම් ඇගයීම් වාර්තාව මහජන අදහස් ලබා ගැනීම සඳහා වැඩ කරන දින 30ක කාලයක් විවෘතව තබනු ලැබේ. මුතුරාජවෙල වැලි පුරවා සංවර්ධනය කිරීමට යෝජිත මෙම ඉඩම හා සම්බන්ධව ශ්‍රී ලංකා ඉඩම් ගොඩකිරීමේ හා සංවර්ධනය කිරීමේ සංස්ථාව විසින් මධ්‍යම පරිසර අධිකාරිය වෙත යොමු කරන ලද පරිසර බලපෑම් ඇගයීම් වාර්තාව 2021.05.21 දින මහජන පරීක්ෂාව සඳහා පහත සඳහන් ස්ථානවල තබන ලද බව මධ්‍යම පරිසර අධිකාරිය විසින් වාර්තා කර ඇත.

වත්තල ප්‍රාදේශීය සභාව, වත්තල ප්‍රාදේශීය ලේකම් කාර්යාලය, පුස්තකාලය, මධ්‍යම පරිසර අධිකාරිය, නො: 104, ඩෙන්සිල් කොබ්බෑකඩුව මාවත, බත්තරමුල්ල, ගම්පහ දිස්ත්‍රික් කාර්යාලය, නො: 184/1, නුවර පාර, යක්කල, මධ්‍යම පරිසර අධිකාරියෙහි වෙබ් අඩවිය.

ඒ අනුව මෙම ව්‍යාපෘතියේ පරිසර බලපෑම් ඇගයීම් වාර්තාව 2021.05.21 දින සිට 2021.07.08 වන දින දක්වා මහජනතාව වෙත විවෘත කරන ලද නමුත්, රටේ පැවතුණ කොවිඩ්-19 වසංගත තත්ත්වය මත රාජකාරි දින/වැඩ කරන දින සම්බන්ධයෙන් ගැටලු සහගත තත්ත්වයක් පැවතුණු නිසාත්, විශේෂයෙන්ම කාදිනල් උන්නාන්සේ ප්‍රමුඛ එම ප්‍රදේශයේ ජනතාව වරින් වර අප වෙතින් කළ ඉල්ලීමට ඇහුම්කන්දීමක් විධියටත් අපි 2021 ජූලි 05වන දා සිට අගෝස්තු 17 දක්වා නැවත විවෘතව තබනවා.

ඒ සියලු පාර්ශ්වවලට අපි කියනවා, තමන්ගේ අදහස් ඉදිරිපත් කරන්න කියලා. මේ සම්බන්ධයෙන් තිබෙන ගැටලු, ඒ වාගේම මේ සම්බන්ධයෙන් තිබෙන යෝජනා ඉදිරිපත් කරන්න අපි අවස්ථාව ලබා දෙනවා. මෙහිදී අපට හංගලා කරන්න දෙයකුත් නැහැ, වහගෙන කරන්න දෙයකුත් නැහැ, ඒ සඳහා අවශ්‍යතාවකුත් නැහැ. මොකද, ඉතාම වැදගත් ව්‍යාපෘතියකට තමයි ඒ ඉඩම් වෙන් කිරීම සිද්ධ වන්නේ.

02. කිසියම් ව්‍යාපෘතියක් සඳහා අවශ්‍ය ඉඩම් තෝරා ගැනීම එම ව්‍යාපෘතියට අදාළ ව්‍යාපෘති යෝජක විසින් සිදු කරනු ලබයි.

අමාත්‍ය මණ්ඩල පත්‍රිකා අංක 18/1403/822/008 වූ, "යෝජිත ස්වාභාවික වායු විදුලි බලාගාර ඉදිකිරීම සඳහා කෙරවලපිටිය ප්‍රදේශයෙන් ඉඩම් වෙන් කිරීම" යන මෑයෙන් විදුලිබල හා පුනර්ජනනීය බලශක්ති අමාත්‍යතුමා ඉදිරිපත් කළ 2018.06.21 දිනැති අමාත්‍ය මණ්ඩල සන්දේශය සම්බන්ධයෙන්, 2018 ජූලි මස 10 වන දින පැවැත්වුණු අමාත්‍ය මණ්ඩල රැස්වීමේදී එළැඹී තීරණය අනුව, අදාළ බිම් කොටසෙහි යෝජිත විදුලි බලාගාර ස්ථාපිත කිරීමට ප්‍රථම, පාරිසරික බලපෑම් පිළිබඳ තක්සේරු සිදු කිරීම සඳහා අමාත්‍යාංශය විසින් කටයුතු කරනු ලැබීමට යටත්ව, අමාත්‍ය මණ්ඩල සන්දේශයේ සඳහන් යෝජනා සඳහා අනුමැතිය ලබා දී ඇත.

මෙම ඉඩම තෝරා ගැනීම සම්බන්ධයෙන් විදුලිබල අමාත්‍යාංශය විසින් පහත පරිදි කරුණු වාර්තා කර ඇත.

LNG බලාගාරය ඉදි කිරීම සඳහා සුදුසු ස්ථානයක් තෝරා ගැනීම සඳහා විකල්ප ස්ථාන ගණනාවක් අදියර ගණනාවක් යටතේ අධ්‍යයනයට ලක් කොට අවසානයේ වඩාත් සුදුසු ස්ථානය ලෙස කෙරවලපිටිය තෝරා ගනු ලැබූ බව විදුලිබල අමාත්‍යාංශය විසින් දන්වා ඇත. මේ සඳහා රට පුරා ස්ථාන 20ක් විතර පරීක්ෂා කර තිබෙනවා. මේකට සුදුසු ස්ථානය විධියට තමයි, 'කෙරවලපිටිය' හඳුනාගෙන තිබෙන්නේ.

ඒ අනුව, ශ්‍රී ලංකා ඉඩම් සංවර්ධනය කිරීමේ සංස්ථාව, මුතුරාජවෙල අක්කර 100ක බිම් කොටසක් මුහුදු

[ගරු මහින්ද අමරවීර මහතා]

වැලිවලින් පුරවා සංවර්ධනය කිරීම සඳහා පරිසර අනුමැතිය ලබා ගැනීමට මධ්‍යම පරිසර අධිකාරිය වෙත ඉදිරිපත් කරන ලද ඉල්ලීමට අනුව එම ව්‍යාපෘතිය පරිසර බලපෑම් ඇගයීම් ක්‍රියාවලියට යොමු කර ඇති බව මධ්‍යම පරිසර අධිකාරිය විසින් වාර්තා කර ඇත.

03. ශ්‍රී ලංකා ඉඩම් සංවර්ධනය කිරීමේ සංස්ථාව විසින් අනුමැතිය සඳහා යොමු කර ඇත්තේ වැලි පුරවා ඉඩම් සංවර්ධනය කිරීම සඳහා පමණක් වන අතර, යෝජිත විදුලි බලාගාර ඇති කිරීමේ ව්‍යාපෘතිය සඳහා ශ්‍රී ලංකා විදුලිබල මණ්ඩලය විසින් පරිසර බලපෑම් ඇගයීමක් සිදු කිරීමට නියමිතය.

04. ගරු මන්ත්‍රීතුමනි, මේ ප්‍රශ්නයේම ගැටලුවක් තිබෙනවා. ඒ තමයි, 'ගොඩ කිරීමට යෝජිත තෙත් බිම් කලාපය' කියන එක.

අපි ඒ තෙත් බිම් කලාපයේ කිසිදු ගොඩ කිරීමක් කරන්නේ නැහැ. ඒ නිසා තමයි මා කීවේ, ඒ අයට තොරතුරු ඉදිරිපත් කරන්න අප නැවතත් ඉඩ දී තිබෙන බව. බොහෝ අයගේ මතයක් තිබෙනවා, යෝජිතව වෙන් කරන ලද තෙත් බිම් කලාපයේ තමයි අප මේ කටයුත්ත කරන්නේ කියලා. එම නිසා අපි මේ සම්බන්ධයෙන් දැනුවත් කළා, කාදිනල් හිමිපාණන් වහන්සේ, එම ප්‍රදේශයේ ජනතාව, පරිසර සංවිධාන ඇතුළු සියලු පාර්ශ්ව. විශේෂයෙන්ම, ඒ ප්‍රදේශය නියෝජනය කරන ගරු නිමල් ලාන්සා රාජ්‍ය ඇමතිතුමා අපෙන් විශේෂ ඉල්ලීමක් කළා, මේකට තව කාලයක් ලබා දෙන්න කියලා. අපි ඒ අනුව කාලය ලබා දී තිබෙනවා. අපි ඒ තොරතුරු අනුව ඉදිරියේදී ඒ අය දැනුවත් කරන්නත් අවශ්‍ය පියවර ගන්නවා. මොකද, බලහත්කාරයෙන් මේ වාගේ ව්‍යාපෘතියක් ක්‍රියාත්මක කිරීමේ අවශ්‍යතාවක් නැහැ.

LNG බලාගාරයක් ඉදිකරනවා කියන්නේ රටට විශාල මුදල් ඉතිරියක්. මොකද, මම විදුලිබල අමාත්‍යවරයා විධියට කටයුතු කළ අවස්ථාවේ තමයි දැන් මුල්ගල් තබා ආරම්භ කර ඇති, මේ රටේ පළමුවැනි LNG බලාගාරයට අවශ්‍ය කැබිනට් පත්‍රිකාව ඉදිරිපත් කරලා අනුමැතිය අරගෙන අදාළ කටයුතු කළේ. දැන් ගරු ඩිලස් අලහප්පෙරුම ඇමතිතුමා ඉතාම උනන්දුවෙන් ඒ කටයුත්ත කරගෙන යනවා. මේ කටයුත්ත සිද්ධ වෙන්නේ, දෙවෙනි ව්‍යාපෘතියට අදාළවයි. මේ ක්‍රමවේද තුළින් තමයි මේ රටේ විදුලිබලය නිෂ්පාදනය කළ යුත්තේ. ඩීසල්වලින් හෝ වෙනත් ක්‍රමවලින් හෝ නොව, මේ වාගේ LNG බලාගාර, සුළං බලාගාර, ඊට අතිරේකව සූර්ය බලාගාර ආදී ව්‍යාපෘතිවලින් තමයි මේ රටට විදුලිය ලබා දෙන්න ඕනෑ. මේවා පරිසර හිතකාමී ව්‍යාපෘති.

මේවායෙන් පරිසරයට හානියක් නොවෙයි, පරිසරය ආරක්ෂා වීමක් සිද්ධ වෙන්නේ.

එතුමාගේ 04 වැනි ප්‍රශ්නයට අදාළ පිළිතුරේ තවත් කොටසක් තිබෙනවා. මම ඒකත් කියවන්නම්. මෙම ව්‍යාපෘතියට අදාළ පරිසර බලපෑම් ඇගයීම් වාර්තාව මහජන අදහස් ලබා ගැනීම සඳහා විවෘත කරනු ලැබීමට අමතරව තාක්ෂණික කමිටුවක් මහින් ද ඇගයීමකට ලක් කරනු ලැබේ. මෙම තාක්ෂණික කමිටුව සඳහා අදාළ පාර්ශ්වකාර ආයතන මෙන්ම විෂයානුබද්ධ කරුණු සඳහා විශේෂඥ දැනුමක් ඇති නියෝජිතයන් සහභාගි කර ගනු ලැබේ. එහිදී ව්‍යාපෘතියේ පරිසර බලපෑම් ඇගයීම අධ්‍යයනය තුළින් හඳුනා ගෙන ඇති කරුණු පිළිබඳව තාක්ෂණික කමිටුවක් පත් කර අධ්‍යයනය කිරීමට නියමිත අතර, සුවිශේෂී වෘත්තීයවේදීන් හා ජල මූලාශ්‍රවලට ඇති වන බලපෑම සහ ඒ සඳහා පරිසර බලපෑම් ඇගයීම් අධ්‍යයනය තුළින් අවධානය යොමු කර ඇති ආකාරය පිළිබඳව සලකා බලනු ලැබේ.

05. මෙම ව්‍යාපෘතිය සඳහා වැලි ලබා ගැනීම සිදු කරනුයේ ශ්‍රී ලංකා ඉඩම් සංවර්ධනය කිරීමේ සංස්ථාව විසින් පරිසර බලපෑම් ඇගයීමකින් අනතුරුව, පරිසර අනුමැතිය ලබා ගන්නා ලද ඉදිකිරීම් කර්මාන්ත සඳහා "අක්වෙරළේ මුහුදු වැලි ලබා ගැනීමේ ව්‍යාපෘතිය" සඳහා වැලි ලබා ගන්නා ස්ථානයෙන්ම බවත්, එම ගන්නා ප්‍රමාණයෙන්ම කොටසක් මෙම ව්‍යාපෘතිය සඳහා යොදා ගන්නා බවත්, මෙම පරිසර බලපෑම් ඇගයීම් වාර්තාවේ අක්වෙරළ වැලි ඉවත් කිරීමේදී ධීවර ජනතාවට සිදු වන බලපෑම් අවම කිරීමට යෝජනා ඉදිරිපත් කර ඇති බවත් මධ්‍යම පරිසර අධිකාරිය විසින් වාර්තා කර ඇත.

06. අදාළ ඉඩම සම්බන්ධයෙන්, ශ්‍රී ලංකා ඉඩම් සංවර්ධනය කිරීමේ සංස්ථාව විසින් මුහුදු වැලි පුරවා ගොඩ කිරීම සඳහා පරිසර අනුමැතිය ලබා දීම සලකා බලනු ලබන්නේ පරිසර බලපෑම් ඇගයීම් වාර්තා සඳහා මහ ජනතාව විසින් ඉදිරිපත් කරනු ලබන මහජන අදහස් සැලකිල්ලට ගනිමිනි. එමෙන්ම මෙම පරිසර බලපෑම් ඇගයීම් වාර්තාව අධ්‍යයනය සඳහා තාක්ෂණික ඇගයීම් කමිටුවක් මධ්‍යම පරිසර අධිකාරිය විසින් පත් කරනු ලබන අතර, එම කමිටුව විසින් අදාළ ව්‍යාපෘතිය සම්බන්ධයෙන් මෙම වාර්තාවේ ඉදිරිපත් කර ඇති සමාජයීය, භෞතික හා ජෛව විද්‍යාත්මක කරුණු ඇගයීමකට ලක් කරන අතර, ඉන් අනතුරුව ජාතික පාරිසරික පනත (1988 අංක 47, 1988 අංක 56 සහ 2000 අංක 53) මගින් අංක 772/22 හා 1993 ජුනි 24 දිනැති ගැසට් පත්‍රයෙන් නිකුත් කර ඇති රෙගුලාසිවල අංක 13 ප්‍රකාරව විශේෂිත වූ කොන්දේසිවලට යටත්ව අනුමැතිය ලබා දීම පිළිබඳව සලකා බැලීමට ප්‍රතිපාදන ඇති බව මධ්‍යම පරිසර අධිකාරිය විසින් දන්වා ඇත.

ගරු (වෛද්‍ය) කවින්ද ජේෂාන් ජයවර්ධන මහතා  
(மாண்புமிகு (வைத்திய கலாநிதி) கவிந்த ஜேஷாள் ஜயவர்தன)  
(The Hon. (Dr.) Kavinda Heshan Jayawardhana)  
ගරු කථානායකතුමනි,

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

මේ අවස්ථාවේ අතුරු ප්‍රශ්න ඇසීමට අයිතියක් නැහැ, ගරු මන්ත්‍රීතුමා. මොකද, මෙය ස්ථාවර නියෝග 27 (2) යටතේ අසන ලද ප්‍රශ්නයක්.

**පනත් කෙටුම්පත් පිළිගැන්වීම**  
**சமர்ப்பிக்கப்பட்ட சட்டமூலங்கள்**  
**BILLS PRESENTED**

**ශ්‍රී ලංකා සුරැකුම්පත් සහ විනිමය කොමිෂන් සභා**  
**පනත් කෙටුම්පත**  
**இலங்கைப் பிணையங்கள் மற்றும் பரிவர்த்தனை**  
**ஆணைக்குழு சட்டமூலம்**  
**SECURITIES AND EXCHANGE COMMISSION OF SRI LANKA**  
**BILL**

"ශ්‍රී ලංකා සුරැකුම්පත් සහ විනිමය කොමිෂන් සභාව පිහිටුවීම සඳහා ද; වෙළඳපොළ ආයතන, ඇතැම් සුරැකුම්පත් පිළිබඳ මහජන අර්පණ, වෙළඳපොළ අතරමැදියන් නියාමනය කිරීම සඳහා ද; ආයෝජකයන් ආරක්ෂා කිරීම සඳහා සහ බලාත්මක කිරීමේ පියවර සඳහා විධිවිධාන සැලැස්වීම සඳහා ද; වෙළඳපොළ විෂමාවාරය සම්බන්ධයෙන් කටයුතු කිරීම සඳහා ද; සුරැකුම්පත් වෙළඳපොළ නියාමකයන් විසින් මුහුණ දෙනු ලබන අභියෝග මැඩපැවැත්වීම සඳහා සහ 1987 අංක 36 දරන ශ්‍රී ලංකා

සුදකුම්පත් සහ විනිමය කොමිෂන් සභා පනත ඉවත් කිරීම සඳහා ද; ඒ හා සම්බන්ධ හෝ ඊට ආනුෂංගික කරුණු සඳහා විධිවිධාන සැලැස්වීම පිණිස ද වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)"

*පිළිගන්නා ලද්දේ මුදල් අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා විසිනි.*

**2021 ජූලි මස 19වන සදුදා දේ වන වර කියවිය යුතුයයි ද, එය මුද්‍රණය කළ යුතුයයි ද, රජයේ මුදල් පිළිබඳ කාරක සභාවට යොමු කළ යුතුයයි ද නියෝග කරන ලදී.**

*நிதி அமைச்சர் சார்பாக மாண்புமிகு ஜோன்ஸ்டன் பர்னாந்து அவர்களால் சமர்ப்பிக்கப்பட்டது.*

**2021 யூலை 19, திங்கட்கிழமை இரண்டாம்முறை மதிப்பிடப்பட வேண்டுமெனவும் அச்சிடப்பட வேண்டுமெனவும் அரசாங்க நிதி பற்றிய குழுவுக்கு ஆற்றுப்படுத்தப்பட வேண்டுமெனவும் கட்டளை மிடப்பட்டது.**

*Presented by the Hon. Johnston Fernando, on behalf of the Minister of Finance; to be read a Second time upon Monday, 19th July, 2021 and to be printed; and to be referred to the Committee on Public Finance.*

### පාර්ලිමේන්තුවේ රැස්වීම්

#### பாராளுமன்ற அமர்வு SITTINGS OF THE PARLIAMENT

ගරු ජොන්ස්ටන් ප්‍රනාන්දු මහතා

(மாண்புமிகு ஜோன்ஸ்டன் பர்னாந்து)

(The Hon. Johnston Fernando)

ගරු කථානායකතුමනි, පාර්ලිමේන්තුවේ සභානායකතුමා වෙනුවෙන් මා පහත සඳහන් යෝජනාව ඉදිරිපත් කරනවා:

"පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, 2021 ජූලි 19 සදුදා පාර්ලිමේන්තුව රැස්වන දිනයක් විය යුතු අතර, එදින රැස්වීම් පැවැත්වෙන කාල වේලාව පූ. භා. 10.00 සිට අ. භා. 12.30 දක්වා ද, අ. භා. 1.30 සිට අ. භා. 5.30 දක්වා ද විය යුතු ය. අ. භා. 5.30 ට කථානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය."

*ප්‍රශ්නය විමසන ලදීත්, සභා සම්මත විය. வினா விடுக்கப்பட்டு ஏற்றுக்கொள்ளப்பட்டது. Question put, and agreed to.*

### II

ගරු ජොන්ස්ටන් ප්‍රනාන්දු මහතා

(மாண்புமிகு ஜோன்ஸ்டன் பர்னாந்து)

(The Hon. Johnston Fernando)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"අද දින විසිර යෑමේදී මෙම පාර්ලිමේන්තුව 2021 ජූලි 19 සදුදා පූ.භා. 10.00 වන තෙක් කල් තැබිය යුතු ය."

*ප්‍රශ්නය විමසන ලදීත්, සභා සම්මත විය. வினா விடுக்கப்பட்டு ஏற்றுக்கொள்ளப்பட்டது. Question put, and agreed to.*

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු කවින්ද හේෂාන් ජයවර්ධන මන්ත්‍රීතුමා, දැන් ඔබතුමාගේ කාරණය ඉදිරිපත් කරන්න. හැබැයි, ප්‍රශ්න අහන්න බැහැ.

ගරු (වෛද්‍ය) කවින්ද හේෂාන් ජයවර්ධන මහතා

(மாண்புமிகு (வைத்திய கலாநிதி) கவிந்த ஹேஷான்

ஜயவர்தன)

(The Hon. (Dr.) Kavinda Heshan Jayawardhana)

ගරු කථානායකතුමනි, මට අවස්ථාව ලබා දීම ගැන බොහොම ස්තූතියි. ගරු මහින්ද අමරවීර අමාත්‍යතුමාගේ අවධානය පිණිස තමයි මම මේ කාරණය ඉදිරිපත් කරන්නේ.

ගරු කථානායකතුමනි, වත්තල LNG බලාගාරය ඉදිකිරීමට නියමිත ස්ථානය අසල තිබෙනවා, වන්දිකා කුමාරතුංග ජනාධිපතිතුමාගේ කාලයේ රෝපණය කරපු ශ්‍රී මහා බෝධීන් වහන්සේගේ අංකුරයක්. ප්‍රාදේශීය ලේකම්තුමා එය ඉවත් කරන්න මීට වසර කීපයකට කලින් කටයුතු කරන්නට යෙදුණා. හේතුව තමයි, LNG බලාගාරය ඉදිකරන්න යෑම. ඒ අවස්ථාවේ මම මැදිහත් වෙලා ශ්‍රී මහා බෝධී අංකුරය එතැනින් ඉවත් කිරීම තහනම් කරන්න කටයුතු කළා. ඉදිරියේදී LNG බලාගාරය ඉදිවනවා නම්, ඒ ශ්‍රී මහා බෝධියේ අංකුරය ආරක්ෂා කරන්න අවශ්‍ය කටයුතු කරන්න කියලා මම ඔබතුමාගෙන් ඉල්ලා සිටිනවා. එම බෝධීන් වහන්සේ කලින් බලා ගත්තේ හමුදාවෙන්. දැන් හමුදාව එම ස්ථානයෙන් ඉවත් වෙලා තිබෙනවා. එම බෝධීන් වහන්සේට ඉටු කළ යුතු පුද සන්කාර සිදු වෙන්නේ නැහැ. ඒ සම්බන්ධවත් ඔබතුමාගේ අවධානය යොමු කරන්න කියලා මා ඉල්ලා සිටිනවා.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු හෙක්ටර් අප්පුහාමි මන්ත්‍රීතුමනි, ඔබතුමාත් කලින් අවස්ථාවක් ඉල්ලුවා නේද?

ගරු හෙක්ටර් අප්පුහාමි මහතා

(மாண்புமிகு ஹெக்டர் அப்புஹாமி)

(The Hon. Hector Appuhamy)

ගරු කථානායකතුමනි, මම ඉස්සෙල්ලා කථා කරන්න හැදුවේ ධීවරයන්ට වන්දි ලබා දීම ගැනයි. ධීවරයන්ට වන්දි ලබා දීමේදී අසාධාරණයක් සිදු වනවා. පුත්තලම් දිස්ත්‍රික්කය පටන් ගන්නේ ගම්පහ දිස්ත්‍රික්කය අවසාන වන තැනින්. එතැනින් එහා සිටින ධීවර ජනතාවට මේ නැව ගිනි ගැනීම විශාල වශයෙන් බලපෑවා. හැබැයි, වන්දි ලබා දීමේදී ඒ අයව ගණනය කිරීමක් කර නැහැ. ඒක විශාල වැරද්දක්. එය නිවැරදි කරන්න. පුත්තලම් දිස්ත්‍රික්කයේ ධීවර ජනතාවටත් ඒ වන්දි ලැබෙන්නම ඕනෑ. මම ඒ කාරණයයි කියන්න හැදුවේ. නමුත්, ඔබතුමා ඒ අවස්ථාවේ මට ඉඩ දුන්නේ නැහැ.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ඒ, ස්ථාවර නියෝග 27 (2) යටතේ ප්‍රශ්නය ඉදිරිපත් කළ අවස්ථාව. එහිදී ප්‍රශ්න අහන්න බැහැ.

ගරු දිලීප් වෙදආරච්චි මහතා

(மாண்புமிகு திலிப் வெதஆரச்சி)

(The Hon. Dilip Wedaarachchi)

ගරු කථානායකතුමනි, මටත් පොඩි වෙලාවක් දෙන්න. ධීවර ජනතාවට වන්දි ලබා දෙනකොට මේ කාරණා ගැනත් අවධානය යොමු කරන්න කියලා මම මතක් කරන්න කැමැතියි.

ගරු කථානායකතුමනි, අද තල්මසුන්, කැස්බෑවත් මැරිලා මුහුදේ පා වෙනවා. ඒ, ලොකු සත්තු. ඒ සත්තු මුහුදේ පා වෙනවා. ඉන් පස්සේ මුහුදෙන් ගොඩට ගහනවා. දැන් මේ සිද්ධිය නිසා බෝල්ලෝ, පරාට්, හුරුල්ලෝ, හාල්මැස්සෝ හා සාවාලයෝ වැනි කුඩා මසුන් ද මිය ගිහින්නිබෙනවා. නමුත් කුඩා මත්ස්‍යයෝ පා වෙන්නේ නැහැ. දිය වෙලා යනවා. ලංකාව වටේ මාදැල්

[ගරු දිලීප් වෙදආරච්චි මහතා]

කර්මාන්තය, සුළු දැල් කර්මාන්තය ඇතුළු සියලු කර්මාන්තය අද කඩා වැටිලා. අද මාළු නැහැ. හොයලා බලන්න, නැවේ ප්‍රශ්නයෙන් පස්සේ ලංකාව වටේ එලා තිබෙන මාදැල්වලට මාළු අහු වනවාද කියලා. ලංකාව වටේ මා දැල් කොටුපළවල් එක්දහස් ගණනක් තිබෙනවා. අද මාදැල් කර්මාන්තය කෙරෙන්නේ නැහැ. ඒ වාගේම සුළු දැල් කර්මාන්තය කෙරෙන්නේ නැහැ. පොඩි බෝට්ටු කර්මාන්තය කෙරෙන්නේ නැහැ. මුහුදේ සිටි මාළු ඔක්කෝම ක්ෂය වෙලා ගිහින් තිබෙන්නේ; මාළු නැහැ. ඒ නිසා මේ කටයුත්තේදී මාදැල් කර්මාන්ත සහ සුළු දැල් කර්මාන්තය කරන ලංකාව වටේ සිටින සිවරයන්ටත් වන්දි ලබා දීම වැදගත් වනවා.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
හොදයි, ඒ කාරණයත් අපි දන්වා යවන්නම්.

**ගරු නිරෝෂන් පෙරේරා මහතා**  
(*மாண்புமிகு நிரோஷன் பெரேரா*)  
(The Hon. Niroshan Perera)  
ගරු කථානායකතුමනි, මටත් පොඩි වෙලාවක් දෙන්න. එක්ස්ප්‍රස් පර්ල් නෞකාවේ සුන්දර පුත්තලම් දිස්ත්‍රික්කයේ පමණක් නොවෙයි, මන්නාරම හා ඉන්දියාව දක්වාත් පාවෙලා ගිහින් තිබෙනවා. ඒ නිසා ප්‍රදේශ තුනකට විතරක් වන්දි ලබා දීම කිසිසේත් ප්‍රමාණවත් වෙන්නේ නැහැ. පුත්තලම් දිස්ත්‍රික්කය ප්‍රමුඛ ඒ සියලු දිස්ත්‍රික්ක ආවරණය වන පරිදි වන්දි ලබා දෙන්න කියා මා ඉල්ලා සිටිනවා.

**ගරු නිමල් ලාන්සා මහතා**  
(*மாண்புமிகு நிமல் லான்சா*)  
(The Hon. Nimal Lanza)  
ගරු කථානායකතුමනි, ඒ සියලුම කාරණාවලට මම කෙටියෙන් පැහැදිලි කිරීමක් කරන්නම්. මා පළමුව අපේ ගරු කවින්ද හේෂන් ජයවර්ධන මන්ත්‍රීතුමාට පිළිතුරක් දෙන්න ඕනෑ. එතුමාගේ ඉල්ලීම පිළිබඳව අපේ ගරු පරිසර ඇමතිතුමා කිවවා, ප්‍රශ්නයක් නොවන ආකාරයට ඒ කටයුත්ත කරනවා කියලා.

ඊළඟ කාරණය නමයි, සිවරයන්ට වන්දි ලබා දීම. අපේ විපක්ෂ නායකතුමාත් ඒ සම්බන්ධව විමසුවා. ගරු කථානායකතුමනි, ගරු සිවර ඇමතිතුමාත්, රාජ්‍ය ඇමතිතුමාත් මේ ගරු සභාවට දැනුම් දෙන්න කිවවා, ලැබිලා තිබෙන වන්දි මුදල ලබන සතිය වෙද්දි ලබා දෙන්න කටයුතු කරන බව.

එක්ස්ප්‍රස් පර්ල් නැව ගිනි ගැනීම නිසා අපේ මුළු ලංකාවේම සිවරයන්ට ලොකු අසාධාරණයක් සහ පරිසරයට විශාල විනාශයක් සිදු වුණා කියලා අපි පිළිගන්නවා. ඒ වෙනුවෙන් වන්දිය ලැබුණාම, අදාළ අයට වන්දි ලබා දෙන්න කියා අපි පැහැදිලිව කියනවා. හැබැයි මේ මූලික වන්දි මුදල ලැබිලා තිබෙන්නේ

මීගමුව, වත්තල සහ පානදුර ප්‍රදේශයේ සිවරයන්ට. ඒ මුදල වෙනත් අයට දෙන්න බැහැ. මොකද, රැකියා අහිමි වුණේ මේ කියන ප්‍රදේශවල සිවර ජනතාවට. එම ප්‍රදේශවල සිවරයන්ට තමයි සිවර අමාත්‍යාංශය කිව්වේ, මුහුදු යන්න එපා, රැකියා කරන්න එපා කියලා. හැබැයි, අනෙක් ප්‍රදේශවල අය මුහුදු රැකියාවට ගියා. ඒ නිසා මේ මූලිකව ලැබිලා තිබෙන වන්දිය අනෙක් ප්‍රදේශවලට දෙන්න බැහැ. මුළු වන්දි මුදල ලැබුණාම, තමුන්නාන්සේලා කියපු අනෙක් සිවරයන්ටත් ලබා දෙන්න පුළුවන්. ඒ වන්දි මුදල ලැබුණාම සියලු දෙනාට ලබා දෙන්න කියා මමත් ඉල්ලා සිටිනවා. මූලික වන්දිය ඒ ප්‍රදේශ තුනට විතරයි දෙන්නේ. මොකද, රැකියාවට ගියේ නැත්තේ ඒ ප්‍රදේශ තුනේ සිවර ජනතාව. ගරු කවින්ද හේෂන් ජයවර්ධන මන්ත්‍රීතුමනි, තමුන්නාන්සේන් මේ වෙනුවෙන් පෙනී සිටින්න. මොකද, මේ ලැබිලා තිබෙන මූලික වන්දිය වෙන අයට දෙන්න බැහැ. ඒ වන්දි මුදල ලබා දෙන්න පුළුවන් මීගමුව, වත්තල සහ කළුතර ප්‍රදේශවල සිවර ජනතාවට විතරක් බව පැහැදිලිවම කියනවා. [බාධා කිරීම] ඒකට ඉඩ දෙන්න බැහැ නේ.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
ඔබතුමන්ලා සදුදා රැස්වීමට ගිහිල්ලා, විපක්ෂ නායකතුමා එක්ක සාකච්ඡා කර එම කටයුත්ත කරන්න.

**කල් තැබීම**  
**ஒத்திவைப்பு**  
**ADJOURNMENT**

**ගරු ජොන්ස්ටන් ප්‍රනාන්දු මහතා**  
(*மாண்புமிகு ஜோன்ஸ்டன் பர்னாந்து*)  
(The Hon. Johnston Fernando)  
ගරු කථානායකතුමනි, "පාර්ලිමේන්තුව දැන් කල් තැබිය යුතුය" යි මා යෝජනා කරනවා.

*ප්‍රශ්නය විමසන ලදීත්, සභා සම්මත විය.*  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

*පාර්ලිමේන්තුව ඊට අනුකූලව අ. හා. 12.07ට, අද දින සභා සම්මුතිය අනුව 2021 ජූලි 19 වන සදුදා පූ. හා. 10.00 වන තෙක් කල් ගියේය.*

*அதன்படி பி. ப. 12.07 மணிக்கு பாராளுமன்றம், அதனது இன்றைய தீர்மானத்திற்கிணங்க, 2021 யூலை 19, திங்கட்கிழமை மு. ப. 10.00 மணிவரை ஒத்திவைக்கப்பட்டது.*

*Parliament adjourned accordingly at 12.07 p.m. until 10.00 a.m. on Monday, 19th July, 2021, pursuant to the Resolution of Parliament of this Day.*



සැ.සු.

මෙම වාර්තාවේ අවසාන මුද්‍රණය සඳහා ස්වකීය කථාවල නිවැරදි කළ යුතු තැන් දක්වනු රිසි මන්ත්‍රීන් මීන් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் தமது உரையின் இறுதிப் பதிப்பிற் செய்யவிரும்பும் பிழை திருத்தங்களை தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print of their speeches should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings** :

**Final set of manuscripts  
Received from Parliament** :

**Printed copies dispatched** :

හැන්සාඩ් වාර්තා  
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි  
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්  
මිල දී ගත හැක.

මෙම හැන්සාඩ් වාර්තාව [www.parliament.lk](http://www.parliament.lk) වෙබ් අඩවියෙන්  
බාගත හැක.

ஹன்சாட் அறிக்கையின் பிரதிகளை  
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள  
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்  
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை [www.parliament.lk](http://www.parliament.lk) எனும் இணையத்தளத்திலிருந்து  
பதிவிறக்கம் செய்ய முடியும்.

Hansard Reports can be purchased from the Government Publications Bureau  
at the Department of Government Information,  
No. 163, Kirulapone Avenue, Polhengoda, Colombo 5.

This Hansard Report can be downloaded from  
[www.parliament.lk](http://www.parliament.lk)